

ప్రెసిడెంట్


11/141

వి. జె. పవేల్

== జీవితం ==

సంపాదకులు

పురాణం కుమార రాఘవశాస్త్రి, బి. పి.



అరుణ ప్రచురణ

వెరై టీ విజన్సీస్,

పబ్లిషర్స్ అండ్ బుక్ సెల్లర్స్,

గవర్నరుపేట ★ బెజవాడ.

హక్కులు ప్రకాశకులవి
ప్రథమముద్రణ 1946

ఒక రూపాయి

విఠల్ భాయ్ జవర్ భాయ్ పటేల్

జననం

18 జనవరి 1871 —————

మృతి

22 అక్టోబరు 1933

అ స్మ త్ పి తృ పా దు లు
తై లాసవాసి కంభంమెట్టు బ్రహ్మజీరావుగారి
పవిత్రస్మృతికి చిహ్నంగా

సత్యనారాయణరావు
ప్రకాశకుడు

నా ఈప్రయత్నాన్ని ప్రోత్సహించిన అనంతపద్మనాభశాస్త్రిగారికి
కోరినదే తడవుగా యిందు విషయాలను క్లుప్తీకరించి దీనిలో
పుస్తకాకృతినిచ్చిన కుమార రాఘవశాస్త్రిగారికి కృతజ్ఞుడను.

భారతీయుల పూజ్యనాయక శిరోమణి. నైతిక ధైర్య సంపన్నుడు. నూత్నగ్రాహి. స్వాతంత్ర్యపిపాసి. బొంబాయిరాజధానిలో ఒక కుగ్రామమున సాధారణకర్షక కుటుంబమున జన్మించి, జీవితకష్టములెన్నో అనుభవించి, కేవలము స్వయంప్రతిభచే భారతకేంద్రశాసనసభకు ప్రధమమున అనధికార సభాధ్యక్షపదవి నలంకరించిన తేజశ్శాలి విద్యార్థి భాయ్ జవర్ భాయ్ పటేల్.

ఇట్లు సాధారణపరిస్థితులనుండి ఉన్నతాశయసిద్ధిని సామ్రాజ్య-రించుకోగలిగిన వ్యక్తులు పాశ్చాత్య దేశాలలో పెక్కుమంది ఉన్నారు. ఇట్టి అవకాశాలు ఆ రాజ్యములలో కలవు. వడంగము వృత్తిగా కాలక్షేపము చేసుకొనుచుండిన జేమ్స్ గార్ ఫీల్డ్ అమెరికా అధ్యక్షుడైనాడు. గనులలో ఒక చిన్న యుద్యోగిగా నుండినవాడు బ్రిటిష్ ప్రధాన మంత్రి గాగలిగెను. ఐరోపీయ రాజకీయ చరిత్రలో ప్రఖ్యాత వ్యక్తులనదగిన ముస్సోలినీ, హిట్లర్, డివెలరా మొదలైనవారు మొట్టమొదట సాధారణ వ్యక్తులే. ఇట్టి ఉదాహరణలు భారత చరిత్రలో బహు అరుదు. స్వయం శక్తితో పురోగమియైనవాడు ఒక్క విద్యార్థి భాయి మాత్రమే కనిపించుచున్నాడు.

మొక్కవోని పట్టుదల, స్వతంత్రపుటూహాలు ఆతని గున్నతికి దోహదములైనవి. ఆతనిసత్య ప్రియత్వము కొనియాడదగినది. భారత స్వాతంత్ర్యోద్యమనిరోధకులతో ఎంత తీవ్రముగ రాపాడనో, తప్ప తొలగివన బోయినప్పుడు కాంగ్రెసు మిత్రులను గూడా అంత తీవ్రముగనే విమర్శించెను. జంకుగొంకులు లేవు. మొహమోట నుసలే లేదు.

ఈమహనీయుడు తన అర్హతరెండవ యేట పరదేశములో పరమ పరిచెను. అప్పుడు మాతృదేశమున కాతని యవసర మెంతయైననుండను. తాను కూడా తొందరగ స్వదేశము వెళ్ళిపోవలెనని తమాతహాలాడెను. కాని విధి అన్యథా తలచెను. విదేశమందే యాతడు మాతృభారతాని తలచు

కొనుచు ఊపిరి విడిచినాడు. భారతీయాంబరాన ఒక ఉజ్వల మహనీయ తార ఎగబాకి వచ్చినది.

జననము: విరల్ భాయ్ పటేల్ 1871 ఫిబ్రవరి 18 వ తేదీన
బాల్యము గుజరాత్ లోని కైరాజిల్లా కర్నాడ్ గ్రామములో జన్మించినాడు. వారు ముగ్గురన్నదమ్ములు. పెద్దవాడు కొన్ని సంవత్సరాల క్రితమే మరణించెను. మిగిలిన యిద్దరు విరల్ భాయ్, వల్లభాయ్ లు. వీరు నవ్యభారత నిర్మాతలుగా పేరందినారు. గుజరాత్ ప్రజలు కష్టసమయములందెల్ల వీరి సహాయమును, సలహాలను అర్థించినారు.

హైదవసంఘ సాంప్రదాయాలు అందరెరిగినవే. అనేక గుడ్డి నమ్మకాలతో, ఆర్థములేని ఆచారములతో నిండియున్నది వారి మతము. నిష్టలు, నియమాలు, పల్లెటూళ్ళ ప్రజలకు మ్రోయెక్కువ. దూర ప్రయాణాలు చేయుటకూడ వారికినిషిద్ధము. అయినను సుమారు అరవై సంవత్సరాలక్రితమే ఈ పటేల్ కుటుంబము స్వగ్రామమువిడిచి అహమ్మదాబాదు - బొంబాయి ప్రాంతాలకు వలసవెళ్ళినది. దీనినిబట్టి యది స్వతంత్రపు టూహాలుగల, నవనవోత్సాహము పొంగులువారుచున్న కుటుంబమని చెప్పదగును.

చిన్నతనమున విరల్ భాయ్ గడుసరియని పేరుగాంచెను. ఆతడెవరికిని జంకెడువాడు కాదు. తోడిబాలురను సర్వదా ఏడిపించుచుండెడివాడు. ఈ తుందుడుకుశలమును పెద్దలైనవారు నిరసించుచుండిరి. ఈ అల్లరిపిల్లవానిలో ఎంతతేజమో నిద్రాణమైయున్న విషయము వారి కప్పుడు అవగతము కాలేదు.

కర్నాడ్ లో బడిచదువు పూర్తిచేసుకొని విరల్ భాయ్ ఉన్నతద్యకై నాదియాడ్ వెళ్ళెను. అనతికాలములో స్టేడరుపట్టా సంపాదించెను. 1904 లో విరల్ భాయ్ పాస్ పోర్టుతీసుకుని బార్ - అట్ - లా చదువునిమిత్తము ఇంగ్లండుకు పయనమై వెళ్ళెను. జన్మతః అతడు భాగ్యవంతుడుకాదు; స్టేడరీవృత్తిలో అప్పటికి సంపాదించినదికూడ ఎక్కువలేదు. కాగా అతనికి రోజులు ఇంగ్లండులో కష్టముమీదనే గడచెను. సాధారణముగ భారతీయ యువకులు విదేశాలకు పోయి ఇచ్చవచ్చినట్లు ధనము దుర్వ్యయముచేసి భోగజీవితము గడుపుచుందురు. విరల్ భాయ్ అట్లుగాక మెళుకువతో తనరాబడి యెరిగి ప్రవర్తించెను. మితవ్యయమున

కలవాటుపడినవాడు కనుక ఆతడంత బాధపడలేదు. నిరాడంబరముగానే జీవయాత్ర గడుపుకొనెను. మాంసము తినెడివాడు కాదు. విలువగల దుస్తులకోసము ప్రాకులాడలేదు. మామూలు ఆహారముతోనే తృప్తి పడెను. స్వదేశమునందే స్త్రీదరు పరీక్ష నిచ్చినాడుకనుక, కొంతకాలము గుజరాత్ కోర్టులలో ప్రాక్టీసు చేసియున్నందున, కొన్ని కేసులలో అనుభవ మార్జించినాడు కాబట్టి అప్పటికే ఆతనికి మానవుల మనస్తత్వము చాలవరకు అవగతమై యుండెను. ఈ పరిజ్ఞానము తరువాత ఆతని రాజకీయ జీవితమునందును, దేశసేవాపరత్వము నందును ఎంతయైన ఉపయోగించినది.

ఈ మహనీయుడు తన యావత్తు జీవితమును దేశసేవకే అంకితము చేసెను. దేశసేవ తప్ప ఆతనికి మరియొక కార్యక్రమము లేదు. దురదృష్టవశమున 1908 లో ఆతడు స్వదేశానికి తిరిగి రాగానే ఆతని భార్య మరణించెను. ఆతనికి కలిగిన యీ నష్టము దేశమునకు లాభకారి యయ్యెను. తదాదిగా ఆతడు తన సర్వశక్తులను స్వదేశోద్ధరణకే వినియోగించినాడు. ప్రజలే తాననుకున్నాడు. ప్రజలు తన్నే నమ్మినారు. ప్రజలనే యాతడు సేవించెను. ఇద్దరన్నదమ్ములును గుజరాత్ లో ప్రాక్టీసు ఆరంభించి కీర్తి ప్రతిష్ఠలను ఆర్జించినారు. కాని కేవలము ధనార్జనమే వారి యాశయము కాదు.

విథల్ భాయ్ ఎల్లవేళల స్త్రీదరు వృత్తి బొంబాయి కార్పొ యందే నిమగ్నుడై యుండలేదు. బొంబాయికి రేషన్ లో పత్రాలు నాతిదూరమందున్న బంద్రా ప్రాంతపు సివిల్ వ్యవహారములలో జోక్యము పెట్టుకొనుచుండెను. 1922-23 లో ఆతడొకపార్టీని లేవ దీసి బొంబాయి మునిసిపాలిటీలో ప్రవేశించెను. కే. యఫ్. నారిమన్, జమన్ దాస్ మెహతా, మోతీలాల్ నెహ్రూ మొదలగు వారతనికి పట్టుకొమ్మలై నిల్చిరి. బొంబాయి మునిసిపాలిటీలో అభ్యుదయకరములైన మార్పులు తెచ్చి, దానినొక చక్కని ఆదర్శప్రజాస్వామిక సంస్థనుగాచేయవలెనని పత్రేల్ ఆశయము. అందుకు తగిన కర్మవీరులు కావలెగదా! ఎన్నికల సంరంభము సాగించెను. ఎంతో పట్టుదలతో, చురుకుదనముతో పనిచేసెను. ఒక్కమాసము రోజులకాలములో బొంబాయిలోని వివిధ వార్డులలో మొత్తము 250 మీటింగులలో ఉపన్యసించెను. మునిసిపల్ పరిపాలనా విధులను గూర్చి ప్రజలకు బోధపరచెను. ఆఫీసర్లు సాగించుకొనుచుండిన

అకార్యకరణములను వెల్లడిచేసెను. ఈ విధముగ జాతీయవాదుల ప్రచారము తీవ్రముగ సాగినది. చివరకు కార్పొరేషన్ లోనికి వారే అధికసంఖ్యాకులుగ వచ్చినారు. పూర్వపు ఆఫీసర్ల... 'జోహుకుందారుల' గుండెలలో బెదురుపుట్టినది. జంకిపోయినారు.

విరల్ భాయ్ పటేల్ నాయకత్వమున ఈ జాతీయవాదులు బొంబాయి కార్పొరేషన్ లో ఎన్నో అభ్యుదయకరములైన సంస్కరణలు ప్రవేశపెట్టి చూనిని చాలవరకు ఒక ప్రజాస్వామిక సంస్థనుగా తయారు చేయగలిగినారు. ఎక్కువమంది ప్రజలకు మునిసిపల్ వోటింగు హక్కు లభించింది. ఖద్దరు ప్రచారము ఎక్కువగా సాగినది. స్వదేశ వస్త్రాత్పత్తి, వాటి విక్రయము హెచ్చినది. ఆయుర్వేద, యూనానీ మొదలగు దేశీయ వైద్య శాస్త్రాలకు ఆదర ప్రోత్సాహములు లభించినవి. దేశీయ వైద్యశాలలు అన్ని వార్డులలోను స్థాపితము లయ్యెను. ప్రజారోగ్య రక్షణకై అచ్చటచ్చట తాలింఖానాలను నెలకొల్పిరి. అంతకు పూర్వము కొన్ని కోట్ల రూపాయల అప్పులో మునిగియున్న బొంబాయి కార్పొరేషన్ ను విరల్ భాయ్ పటేల్ సముద్ధరించినాడు.

ఎన్నాళ్ళునుండియో గవర్నర్లకు, జైల్రాయికి స్వాగత ప్రతాలు సమర్పించు మునిసిపాలిటీ ఆచారము రద్దు గావింపబడెను. ఆ విధముగా ప్రజల సొమ్ము వమ్ము కాకూడదని పటేల్ ఉద్దేశము.

మునిసిపల్ కమిషనరులను ప్రజలే ఎన్నుకోవలెను. వారిని ప్రభుత్వం నియమించు ఆచారము పోవలె. అప్పుడుగాని మునిసిపల్ పరిపాలన స్వపరిపాల శాఖక్రిందకి రాజాలదు అని పటేల్ భావము. జాతీయ వాదుల సాయముతో, రేటు పేయరుల సౌఖ్యమే దృష్టియందుంచుకుని విరల్ భాయ్ పటేల్ కార్పొరేషన్ వ్యవహారములను నిర్దుష్టముగ కొనగించెను. 1922 మొదలు 1925 వరకు బొంబాయి కార్పొరేషన్ లో 'ంగ్రెసు ఆధ్వర్యమే సాగినది. 1925 లో విరల్ భాయ్ బొంబాయి సన సభలో ప్రవేశించెను. అతడు మొదట పాఠశాలల కమిటీకి అధ్యక్షుడుగ నుండెను. ప్రజలతని నేవాదీక్షను గమనించి మునిసిపాలిటీ ధ్యక్షునిగా ఎన్నుకొనిరి.

ఒకప్పుడు బొంబాయి కార్పొరేషన్ వారు కర్జన్ ప్రభువుకు స్వాగత మీయవలెనని సంకల్పించిరి. ఆతీర్మానమును సర్ ఫిరోజీషా మెహతా నెగ్గనీయలేదు. అట్లే విరల్ భాయ్ పటేల్ గూడ అప్పుడు

వైస్రాయిగానుండిన రీడింగ్ ప్రభువునకు బొంబాయి మునిసిపాలిటీ స్వాగతపత్ర మీయరాదనెను. ఆరోజులలో రీడింగుప్రభువు విక్టోరియా రాణి ప్రకటనకు విరుద్ధముగా ... భారతప్రజల ఆశయాలకు వ్యతిరేకముగా ... నిరంకుశముగా ప్రవర్తింపదలచెను. కాని ఆనాడు పటేల్ మాట నెగ్గలేదు. చాలమంది సభ్యులొకనిని విమర్శించిరి. అతనిప్రవర్తన సవ్యముగా లేదనిరి. అందుమీద అతడు తన అధ్యక్షపదవికి రాజీనామాయెచ్చెను. కాని మరల ప్రజలొకనినే ఎన్నుకొనిరి. అతనిమాటయే ప్రజల యభిప్రాయము ... అని స్పష్టపరచిరి.

ఒకవంక ప్రభుత్వపు జోహుకుందారులతో రాపాడుచు, మరొకవంక బొంబాయి ప్రజల క్షేమముకొరకు పాటుపడుచు విరల్ భాయి మునిసిపల్ వ్యవహారాలను చక్కదిద్దగలిగెను. ఈ కార్పొరేషన్లో అతడు గడించిన యనుభవముతో తరువాత శాసనసభలో కూడ పెక్కు విజయము లార్జించినాడు.

విరల్ భాయ్ పటేల్ త్రికరణ శుద్ధిగల

రైతు బాంధవుడు వ్యక్తి. దయాళువు. ఇతరుల కష్టాలు చూచి ఓరువలేడు. కార్యచిక్షాపరత్వము మూర్తిగట్టినవాడు. ఇట్టి సద్గుణములచేతనే యాతడు గుజరాత్ ప్రజల ప్రിയతముడైనాడు.

అనాదినించీ మనదేశములో రైతులు దీనాతి దీనావస్థలలో మ్రగ్గుచున్నారు. స్వదేశీయులుగాని, ప్రభుత్వముగాని వారి కష్టాలను గమనించలేదు. దాని స్వరూపఫలితమే బార్డొలీసత్యాగ్రహము. విరల్ భాయి పటేలు సోదరుడు వల్లభాయ్ పటేల్ అధ్వర్యమున అది విజయవంతముగా సాగిన విషయము జగద్విదితము.

ప్రభుత్వము శిస్తులను నూటికి 22 వంతులు హెచ్చుచేసినది. అది అన్యాయమనియు, ల్యాండ్ రెవిన్యూకోడ్ షరతులకు విరుద్ధమనియు బార్డొలీ ప్రజలు ప్రభుత్వపు చర్యను ప్రతిఘటించి, శిస్తులు చెల్లించుట మానివేసి, సత్యాగ్రహము వూనిరి. ఈ యుద్యమమునకు గాంధీజీ ఆశీర్వాదము కలదు; విరల్ భాయ్ సానుభూతియు ఉన్నది.

ఈ బార్డొలీప్రజల యాందోళనము సందర్భమున విరల్ భాయ్ గాంధీజీకి వ్రాసిన యుత్తరమొకటి గమనింప దగియున్నది.

“బార్డోలీ సత్యాగ్రహ సమరమును నేను పర్యవేక్షించినాను. బార్డోలీ రైతుల యాందోళనము న్యాయబద్ధమైనదని నానమ్మకము. వారు నిస్పృహక విచారణమును వాంఛించుచున్నారు. తమకష్టములను తొలగింపు దనియేకదా వారి గోడు! అయినను ప్రభుత్వము వారియెడ దమననీతిని ప్రయోగించుట గర్హ్యము; హద్దుమీరిన హింసాప్రవృత్తుల నవలంబించి శిస్తులు వసూలుచేయ గోరుచున్నది.

ఇట్టి పరిస్థితులలో నేను చేతులు ముడిచిపెట్టుకొని ఊరక కూర్చొనలేను. బార్డోలీ సత్యాగ్రహము నిమిత్తము నిధి ప్రోగుచేయుచున్నారకదా! నేనుకూడ ఒక వేయిరూపాయ లానిధికి సమర్పించుకొనుచున్నాను. ప్రస్తుతమునకు బార్డోలీ రైతులయెడ నేనుచూపు సానుభూతి ఇదియే. ప్రభుత్వపు దమననీతిని నిరసించుటయు నిదియే. ఈయుద్యమము సాగినంతకాలము ప్రతిమానము నేను వేయిరూపాయలు నిధికి సమర్పించుకొనుచుందును. బార్డోలీరైతులకు ఎప్పుడు ఏవిధమైన సాయముచేయుట కైనను నేను వెనుకాడునదిలేదు”

రైతుబిడ్డల యెడ ఈతనికిగల ఆరాట ప్రేమకు ఈ యుత్తరమొక తార్కాణము. చివరకు బార్డోలీ రైతులకే విజయము చేకూరినది. ప్రభుత్వము లాంగిరాక తప్పలేదు. R. S. బ్రూంఫీల్డు; R. N. మేక్స్వెల్ అనువారితో ఒక విచారణ సంఘము నియమింపబడెను. బార్డోలీ రైతుల యలజడి న్యాయబద్ధమని వారు ఒప్పుకొనిరి. పూర్వపు శిస్తులపై నూరింట ఆరువంతులు మాత్రమే హెచ్చించి ప్రభుత్వము రైతులతో నిధి గావించుకొనెను. ఈ బార్డోలీ విజయము ప్రజలకొక నూతన శక్తిచ్చెను. తమ హక్కులకోసము పోరాడగల ధైర్యము, అందుకు లసినంత త్యాగముచేయు సాహసము వారికి అభివృద్ధి.

ఈ బార్డోలీ సమరమునకు వితల్ భాయ్ యొసగిన చేయూత... రైతులయెడ ఆతనికిగల ప్రేమను, దీనులకు రక్షింపవలెనన్న యాత్మతను కల్గిడిచేయుచున్నది. రైతు-ఉద్యమములో కలుగజేసుకొనుట ఆతనిదియే ప్రథమ పర్యాయముకాదు. ఇంతకు పూర్వమొకసారి 1918 లో గ్రోకులదాస్ కహాన్ దాస్ పరేఖ్ తో కూడా కలిసి కైరాజిల్లా రైతులు, వారి వ్యావసాయక పరిస్థితులను దర్శించి వచ్చెను.

విఠల్ భాయ్ పటేల్ కు హరిజనుల యెడ గల
హరిజనుల అపార ఆదరాభిమానములకు గాంధీజీయే ఈ విధ
యెడ ప్రేమ ముగా సాక్ష్యమిచ్చుచున్నాడు:

“1916 లో నేను గోధ్రా వెళ్ళితిని. అక్కడ ఒక రాజకీయ
సమావేశము జరుగనుండెను. అదే సమయమున అక్కడ ఒక హరిజన
సమావేశము కూడ జరుగుచుండెను. రాజకీయసమావేశమునకు వచ్చిన వారి
నందరను నేను హరిజనులవాడకు రండని యాహ్వానించితిని. వారి సమా
వేశమును గూడ అక్కడే జరుపుకొనవచ్చునని చెప్పితిని. తీరా నేనక్కడికి
వెళ్ళినప్పుడు నా కంటబడిన దృశ్యమును నే నొక్కనాటికిని మరువలేను.
అందరికన్నముందుగా అక్కడ విఠల్ భాయ్ పటేల్ వచ్చి యున్నాడు.
శాసనసభాధ్యక్షు డచ్చట రైతువేదములో, సాధువులు ధరించు టోపీ
పెట్టుకుని, హరిజనులలో తానొక హరిజనుడై, వారితో కలసి మెలసి
తిరుగుచుండెను. హరిజనోద్యమము పట్ల ఆతనికి సానుభూతి మెండు.
సనాతనులను సంతోష పెట్టుటకై తన స్వీయ అభిప్రాయాలను దాచు
కొనెడివాడు కాదు...”

శాసనసభా ప్రవేశము

1909 లో మింటో - మార్లే సంస్కరణలు అమలులోనికి వచ్చినవి. లాన్సెడన్ కాలమునాడు ప్రవేశపెట్టబడిన సంస్కరణల కివి యనుబంధము అని చెప్పవచ్చును. అంతియేగాని ఈ మింటోమార్లే సంస్కరణల వలన పూర్వపు పరిపాలనా చక్రము పూర్తిగా మారినది లేదు.

పరిపాలనా విధానమును కొంతవరకు ప్రజలు ఆకళింపు చేసుకొనగలందులకై ఈ సంస్కరణలు ఉద్దేశింపబడినవి. శాసనసభ్యుల సంఖ్య హెచ్చినది. శాసనసభలలో ప్రజా ప్రతినిధుల సంఖ్యకూడ హెచ్చినది. పరిపాలనా విధులలోను, ఫైనాన్సు విషయము లందును సభ్యులకు కొంత అధికారము చేజిక్కినది. ప్రజలకు సంబంధించిన సమస్యలను కూడ శాసనసభ్యులు చర్చింప వచ్చును.

ఒకసారి బెంగాలు శాసనసభలో లార్డుకార్ మైకేల్ చెప్పినట్లు “ప్రభుత్వము శాసనసభలకు బాధ్యత వహించి యుండనంతవరకు శాసనసభలలో ప్రభుత్వపు ఓటములు సంభవించినను ప్రయోజనం లేదు” అయినను ఈ సంస్కరణలు గమనింపదగినవే. కాంగ్రెసుకూడ హర్షించినది. గోక్షేపంటి నిశిత విమర్శకుడుకూడ ‘అవి ఉదారములైన, న్యాయమైన సంస్కరణలే’ అని పలికెను.

విథల్ భాయ్ పటేల్ మంచి రాజకీయ గొంబాయి శాసన ప్రవేశము వేత్పత్వముగల ప్రతిభాశాలి. జాతీయ వాదులు శాసనసభలలో ప్రవేశించి, అవకాశముల నుపయోగించుకుని, తమ యుద్యమమును బలపరుచుకొన జూలుదురని యభిప్రాయపడినాడు. వెంటనే తన స్టీడరీ వృత్తికి స్వస్తి చెప్పెను. బొంబాయి శాసనసభాప్రవేశము చేసెను. అప్పుడు లార్డు వెల్లింగ్ డన్ బొంబాయి గవర్నరుగా నుండెను. శాసనసభాధ్యక్షుడు కూడ గవర్నరే. ఆయన విథల్ భాయ్ ప్రతిభా విశేషములను, చాకచక్యమును, సామర్థ్యమును గుర్తించెను.

శాసన సభా ప్రవేశము చేసినంతనే మన నాయకునిలాని ఉత్సాహ ప్రభుమంత్రశక్తులు ఉబికి వచ్చినవి. క్షణకాలము వృధాపుచ్చలేదు. ముఖ్యముగా రైతుల క్షేమముగూర్చి విచారించెను.

పటేల్ అనేక సాంఘిక సంస్కరణలు ప్రవేశపెట్ట దలచెను. హిందూసంఘములో వర్ణాంతర వివాహములను అంగీకరించుచు ఆతడొక చట్టము ప్రతిపాదించెను. కాని విజయము పొంద జాలకపోయెను. తరువాత ఈ చట్టమునే మరల ఇంపీరియల్ కాన్సిల్లో కూడ ప్రతిపాదించి విఫలుడయ్యెను. రెండు దఫాలును సనాతనుల యాందోళనము మిన్నంటెను. పటేల్ కృషి వ్యర్థమయ్యెను. అంతమాత్రమున ఆతని కీర్తికి వచ్చిన లోటులేదు. సంఘోద్ధరణకుగానా ఆతడు పాటుపడినది!

సాంఘికముగ నే గాక, వైజ్ఞానికముగ, రాజకీయముగను తనదేయి లను మున్ముందుకు తీసుకొనిపోవలెనని పటేల్ ఆశయము. అందుకనియే ఆతడు బొంబాయి శాసనసభలో ఎడ్యుకేషన్ ఆఫ్టును ప్రవేశపెట్టెను. ఇంతకుముందు గోపాలకృష్ణ గోక్షే తనరాష్ట్రములో నిర్బంధ ప్రాథమిక విద్యను ప్రవేశపెట్టుటకు ప్రయత్నించి విఫలుడయ్యెను. అధికారులు ఒప్పకొనలేదు.

బొంబాయి శాసనసభలో పటేల్ ఐరిష్ పద్ధతి నవలంబించెను. అనగా గవర్నమెంటు బిల్లులను వ్యతిరేకించుట. కాని పటేలూ ఆతని అనుయాయులు శాసనసభలో మైనారిటీ అయినందున ఆబిల్లులను త్రోసి వేయలేకపోయిరి. ప్రతిఘటనమాత్రము ఉండెడిది.

శాసనసభ్యుడు పటేల్ నుగురించి అప్పుడు ఇండియా కార్యదర్శిగా మాంటేగ్ ఇట్లు చెప్పుచున్నాడు—

“వెలింగ్డన్ శాసనసభా సభ్యుడైన పటేల్ తో చాలనేపు మాట్లాడి నాను. శాసనసభలలో ప్రజాసమస్యలనుగూర్చి యెక్కువగా చర్చించు నవ కాశములులేవని యాతడన్నాడు. దేశీయవైద్యమును ప్రోత్సహించు నిమిత్తము తానొకతీర్మానము ప్రతిపాదించగా ప్రభుత్వము దానిని త్రోసివేసినది. ప్రభుత్వవ్యయము తగ్గింపవలసినదిగా కోరుచు ఆతడు యేబది తీర్మానములు తయారుచేసెను. కాని ఫైనాన్సుసభ్యుడు వాటి నన్నింటిని త్రోసిరాజనెను. ప్రభుత్వ వ్యయమునుగూర్చి చర్చించునవ కాశము ఫైనాన్సు కమిటీయందైన కల్పింపుడని పటేల్ కోరెను. ఆఠోరికగూడ నిరాకరింపబడెను. చిట్టచివరకు నిర్బంధ విద్యావిధానమును

ప్రతిపాదించు తీర్మానముగూడ ప్రభుత్వసభ్యులు నిరాకరించిరట. మొత్తముమీద శాసనసభలో ఎక్కువ గల్లంతు చేసినవాడు పటేల్. ”

వీగిపోయినను పటేల్ తీర్మానములు దేశీయులదృష్టిని, హృదయమును ఆకర్షించినవి. శాసనసభలో ఆతడుగానించిన యుసన్యాసములలో, ప్రసంగములలో భారతీయుల నవ్యచైతన్యము, భావిఆశయము ప్రతిఫలించినవి. ఈ ప్రతిబింబాలను అన్యదేశీయులుకూడ చూడగలిగిరి.

తరువాత శ్రీ విఠల్ భాయ్ రాష్ట్ర ఇంపీరియల్ కాన్ఫి శాసనసభను వీడి ఇంపీరియల్ కాన్ఫి లులో విఠల్ భాయి ప్రవేశించెను. వీరి నిజమైన రాజకీయజీవిత మిచ్చటనే ఆరంభించినది. ఆతని రాజకీయ వేత్సత్వము పువ్వులు పూచినదికూడ ఇచ్చటనే.

‘రాష్ట్రీయ స్వపరిపాలనము’ (Provincial autonomy) అనుశబ్దము రాజకీయరంగమున విస్పష్టముగ వినిపించని రోజులలోనే... రాష్ట్రీయ ఆదాయములపై ఆధారపడకుండ నుండగల కేంద్రప్రభుత్వ స్వరూపమును మన విఠల్ భాయ్ దర్శించెను. 1920 ఫిబ్రవరి 23 తేదీని ఇంపీరియల్ కాన్ఫి లో ఆశ్చర్యకర తీర్మానము ప్రవేశపెట్టెను. అర్థికముగా కేంద్ర ప్రభుత్వము రాష్ట్రములపై ఆధారపడకుండ, స్వయంపోషకముగ ఉండ వలయుననియే ఆ తీర్మానములోని ఆశయము.

కాని ఆ తీర్మానము నెక్కలేదు. అయినను శ్రీనివాసశాస్త్రి, బి. యన్. శర్మ, సర్దిన్ షా వాచా, సచ్చిదానందసిన్హా, సర్. గంగాధర్ చిట్నవిస్, సురేంద్రనాథ బెనర్జీ జి. యన్. కపర్డి మొదలగు ప్రముఖులూ తీర్మానమును బలపరచిరి.

ధిల్లీ ప్రభుత్వము రౌలట్ చట్టమును ప్రసవింపనున్న రోజులవి. ల్లభాయ్ పటేల్ ధిల్లీలోనే కే. వి. రంగస్వామి అయ్యంగారి యింటిలో సచేసియుండెను. ఎట్లయిన ఆ చట్టము అమలులోనికి రాకుండా అణచివేసెనని యాతడు కావించిన ప్రయత్నములనేకములు. వట్టి విషగర్భితమైన చట్టము? ఎట్లకేల కెట్టులో ప్రభుత్వము ఈ చట్టమునకు ముగ్గురు పలుకుబడిగల ప్రముఖసభ్యుల మెడలు వంచి వారి యంగీకారమును నిడదెసినది. ఈ సంగతి యతిరహస్యముగ నుంచబడెను. కాని ఎట్లో ఒక ప్రతికావిలేఖరి దానిని పసిపట్టెను. వెంటనే యాతడు వల్లభాయ్, కపర్డి మొదలగు వారితో సంప్రదించి కలకత్తాలోని ‘అమృతబజార్’ పత్రిక

క క వ్యాసము పంపెను. మంచి యదనున అది ప్రచురిత మయ్యెను. ఆమువ్వురు ప్రముఖసభ్యులును జననిందకు వెరచి, తమ యంగీకారమును ఉపసంహరించుకొని అపోజిషన్ పార్టీలో చేరినారు. కాని అప్పటి శాసన సభలలో ప్రజాభిప్రాయమునకు విజయము చేకూరు అవ శాశములు లేవు కదా! ఎంతగా ప్రతిఘటించి వాదించినను లాభముండదని పటేలు ప్రభృతులు నిరాశచెందిరి. కొలది రోజులలో మాంటేగ్ - చెమ్సుఫర్డు సంస్కరణలు రానున్నవి. వాటిని బట్టి శాసనసభల స్వరూప మేమైన మంచికి మారునేమో! ఇట్టి యాసతో ఈరొలబ్ చట్టమును ఆరునెలల పాటు అమలుచేయకుండ నుండవలసినదిగా పటేలు ఒక ఎమెండు మెంటును ప్రతిపాదించెను. కాని ఏమిలాభము? ఈదేశములో వైస్రాయి కార్యవర్గము సర్వస్వతంత్రము, నిరంకుశము కదా!

ఈ రొలబ్ చట్టమును ప్రతిఘటించుటలో విరల్ భాయ్ పటేల్ తన ఆనుయాయులతో కూడ ప్రదర్శించిన ధైర్యము, పట్టుదల శ్లాఘా పాత్రములు. 1919 మార్చి 13 వ తేదీన ఛమ్సుఫర్డు కాన్సిల్ సమావేశ మును...ఎన్నడును లేనిది ఒంటిగంటవరకు సాగించి, చివరకు చట్టమునే దేశములో విడిచెను.

ఈ రొలబ్ చట్టమే తరువాత పంజాబ్ దురంతములకు దారి తీసినది. ఆతరుణమున పంజాబ్ లో మార్షల్ లా ప్రవేశపెట్టినారు. అచ్చట ప్రభుత్వము కావించిన దురంతములు, అన్యాయములు అమానుషము లని పించుకొన్నవి. భారతజాతిని అవమానించుటకు ఉద్దేశింపబడినట్లు అర్థమైనవి. ప్రభుత్వము ప్రజలపై క్రూరాతిక్రూరములగు శిక్షలు విధించెను. భారతీయులకే కాదు. సభ్య ప్రపంచమున కంతకు దుస్సహములైన చర్యలచేయ ప్రభుత్వము పూనుకొన్నది.

అంత దారుణ హింసాకాండకు దారితీసిన రొలబ్ చట్టమును విరల్ భాయ్ పటేల్ తన శాయశక్తుల ప్రతిఘటించుటలో ప్రజాభిప్రాయము నకు ఆనుగుణ్యముగ ప్రవర్తించెను. తరువాత మాంటేగ్ - చెమ్సుఫర్డు సంస్కరణలు వచ్చినవి. కాని రొలబ్ ఆట్ట కారణముగా కాంగ్రెస్ శాసనసభా ఖహిష్కారమును తీర్మానించెను. కాంగ్రెసు అనుమతి ననుసరించివిరల్ భాయ్ తదుపరి యెన్నికలలో నిలువలేదు.

ఆనాటి కాంగ్రెసు రాజకీయాలు

విరల్ భాయ్ పటేల్ రాజకీయములలో అడుగిడినప్పుడు కాంగ్రెసులో అభిప్రాయ భేదములు కలవు. అతివాదులు లుండిరి; మితవాదులును కలరు. బెంగాలులో ‘అమృతబజార్’ పత్రికా సంపాదకులు అతివాదులు. బొంబాయిలో లోకమాన్య బాలగంగాధర తిలక్ అతివాది. కాని వైవారు ముఖ్యముగా పత్రికా సంపాదకులు. దేశ నాయకత్వము వారికి గౌణము. కాని తిలక్ మాత్రము దేశసేవయే ఏకైక దీక్షగా పెట్టుకొనిన జాతీయవాది. ప్రజాశక్తిని సమీకరించుటయే ఆతని కార్యక్రమము. అందు కాతడెంత త్యాగము చేయుటకైనను సిద్ధముగ నుండెను. ప్రజలపక్షము వహించి అనిమిషకార్యచీక్షాకంకణుడైన తిలక్ పై ప్రభుత్వమునకు కన్నెర్రపుట్టుటలూ ఆశ్చర్యములేదు.

1891 లో ఏదో నేరముమోపి ప్రభుత్వము లోకమాన్యుని బంధించినది. గోప్లవలె యాతడు కూడ చేసినదానికి పశ్చాత్తాపము వెలిబుచ్చినచో విడిచిపెట్టుదుమని ప్రభుత్వము చెప్పెను. ఈ సందర్భములో అమృతబజారు పత్రికా సంపాదకులు లోకమాన్యున కొక జాబు వ్రాసిరి. దాని కాతడీ విధముగ ప్రత్యుత్తరము వ్రాసెను:

“ప్రభుత్వము నన్ను తప్పుజేసినట్లు ఒప్పుకొను మనుచున్నది. యని తప్పు చేసినానని నేను చెప్పుకోజాలను. ప్రజలలో నాస్థానము నడవడికను బట్టి యుండును. ప్రభుత్వము నన్ను శిక్షించెనా అంత న్న అన్యాయపు తీర్పు ఉండబోదు. దాస్యశృంఖలాలతో మహా గొప్పములూ నుండినను, అండమాన్ దీవులలో నుండినను ఒక్కటియే. దేశసేవయే పరమావధిగ నెన్నువారికి ఇట్టి కష్టములు సంభవించక ప్పదు. రాజకీయాలలో నెగ్గవలెనంటే ఇట్టివానికి భయపడరాదు. నేను వ్రాసిన వ్యాసములు రాజద్రోహ నేరముక్రిందికి రావు. వచ్చునని ప్రభు

త్వపు సలహాదారులు అభిప్రాయపడుచున్నారు. వారిని పొరపాటు అని చెప్పదలచినాను. ఆ మాటలు ప్రభుత్వమును తృప్తిపరుప నేరవు, నాకు తెలియును. వూనా నాయకులను అవమానించుటయే ప్రభుత్వపు కోరికగా కనిపించుచున్నది. నేను గోల్డ్ ఫీల్డ్ వలె ప్రవర్తింపజాలను. మనమందరము ప్రజా సేవకులము. ఇట్టి కిష్ట పరిస్థితులలో మనో నిబ్బరము లేక జారి పోయితిమా, ప్రజలను మోసగించినవార మయ్యెదము... ”

తిలక్ ప్రదర్శించిన యీ ఆత్మ విశ్వాసము, ధైర్యము మన విరల్ భాయ్ లో కూడ చూడనగును. ప్రథమములా అఖిలభారత కాంగ్రెసు సంస్థ అర్జీల ద్వారా, అభ్యర్థనల ద్వారా ప్రభుత్వముపై ఒత్తిడి కలిగించి మార్పులకు ప్రయత్నించు చుండెను. రానురాను ఆతివాదులైన తిలక్, కపర్డి, లజపతిరాయ్, అరవిందఘోష్, బిపిన్ చంద్రపాల్ మొదలైన వారు అట్టి మార్గమును సూరత్ కాంగ్రెసు 1907 లో నిరసించిరి.

తరువాతి పది సంవత్సరములకు 1916 లా - అప్పటికి ప్రథమ ప్రపంచసంగ్రామము రెండేండ్లు గడచినది - లోన్న కాంగ్రెస్ సమావేశ మున హోమ్ రూలు ఉద్యమమునకు ఆనీ బిసెటు విఘ్నేశ్వరపూజ చేసినది. విరల్ భాయ్ పటేలు తిలక్ ననుసరించి ఆయుద్యమమున జేరెను.

హోమ్ రూలు ఉద్యమచరిత్ర ఇక్కడ విపులీకరింప బనిలేదు. డా॥ నుబ్రహ్మణ్య అయ్యర్, కే. వి. రంగస్వామి అయ్యంగారు, సి. పి. రామస్వామి అయ్యర్ మొదలగు ఉత్సాహకులు లీయుద్యమమునకు పట్టుకొమ్మలైరి. బిసెటుకూడ ప్రభుత్వపు అగ్రహమునకు గురియయ్యెను. దానితో ఈ యుద్యమమునకు మరింత బలముచేకూరినది.

1918 లా అఖిలభారత కాంగ్రెసు స్పెషల్ కాంగ్రెసు ప్రత్యేక సమావేశము బొంబాయిలో జరిగెను. అధ్యక్షత విరలుభాయి పటేలు ఆహ్వాన సంఘాధ్యక్షుడుగ ఎన్నుకోబడెను. ఈ ప్రత్యేక సమావేశము

మాంటేగ్, చమ్పఫర్డునివేదికను సమీక్షించుటకు ఉద్దేశింపబడినది. అప్పు డాతడిచ్చిన యుపన్యాసము ఆతని దూరదృష్టికిని, ప్రజ్ఞా విశేషములకును, ఒక చక్కనితార్కాణము. క్రమశః కాంగ్రెసు రాజకీయములలో పటేలు నకు పలుకుబడి లభించెను. ఆసంవత్సరమే ఆతడు కాంగ్రెసు కార్యదర్శి పదవి నలంకరించెను. కాంగ్రెసు కార్యదర్శిగా నున్నప్పుడే యతడు భారతసంస్కరణల విషయమై జాయంటు పార్లమెంటరీ కమిటీముందు

కాంగ్రెసు తరపున సాక్ష్యమిచ్చుటకై లండన్ వెళ్ళినాడు. 'భారతీయులకు స్వపరిపాలనము కావలె' నన్న కాంగ్రెసుకోరికను పటేలు లండన్ లో సమర్థించెను - స్వపరిపాలనా బాధ్యతలు నిర్వహించుకొనగల అర్హత భారతీయులకు కలదు ... అని యాతడు నొక్కి వక్కాణించెను. మాంటేగ్ - ఛమ్స్ ఫర్డ్ సంస్కరణలు భారతీయుల వాంఛలకు అనుగుణ ముగ లేవని వాదించెను.

రెండవతూరి విరల్ భాయ్ లండన్ వెళ్ళినది అచ్చట జాయంటు పార్లమెంటరీ కమిటీకి మాంటేగ్ - ఛమ్స్ ఫర్డ్ సంస్కరణల విషయమై కాంగ్రెసు అభ్యర్థిగా కాంగ్రెసు అభిప్రాయములను తెలియజేయుటకు ఆతనితో కూడ మరికొందరు కాంగ్రెసు అభ్యర్థులు కూడా వెళ్ళినారు. ఈ యదనున ఆతడు ఆంగ్లేయులకు భారతీయుల ఆశయములను బాగుగ యెరుకపరచి వచ్చినాడు. విరల్ భాయ్ తాను ఇంగ్లండులో కావించిన కృషినిగూర్చి ఇట్లు చెప్పెను—

“మరల అమృతసర్ కాంగ్రెసు సమావేశమునకు వచ్చివేయవలె నను తలంపుతో మేము 1919 నవంబరులో ఇంగ్లండునకు బయలుదేరివెళ్ళి నాము. మాంటేగ్ - ఛమ్స్ ఫర్డ్ బిల్లును గూర్చి కాంగ్రెసు అభిప్రాయములను జాయంటు పార్లమెంటు కమిటీకిని, కామన్సు సభవారికిని పూర్తిగా యెరుకపరచి వచ్చుటయే నా కార్యక్రమము. మాయెడ అత్యంత సానుభూతి ప్రకటించినవాడు ఆ కమిటీలో నూపర్ అను సభ్యుడు ఒక్కడే. నేను ఆయనతో గంటల తరబడి సంప్రదించినాను. కాంగ్రెసు ఆశయములు, భారతప్రజల కోర్కెలు వ్యాయబద్ధములని నేనాయనకు నచ్చజెప్పినాను. నేను ఢిల్లీ కాంగ్రెసు తీర్మానముల ననుసరించి తయారు చేసిన తీర్మానము లన్నిటిని కమిటీలో ప్రవేశపెట్టెనునని యాతడు గాఢానము చేసెను. కాని ఒక్కని పలుకుబడివల్ల యేమగును? జాయంటు కమిటీ ‘రివైజు’ చేసిన బిల్లు కామన్సుసభలో చర్చకు వచ్చినప్పుడు నా మెండు మెంటులను అక్కడకూడ ప్రవేశపెట్టెదనని యాతడు మాట వచ్చెను. అందుకుగాను నన్ను వెళ్ళి తనపార్టీ సభ్యులను కొందరిని ప్రముఖవ్యక్తులను కలసికొని మాటాడి రమ్మని సలహా చెప్పినాడు. నేనట్లే చేసితిని. లేబర్ పార్టీ సభ్యులందరకు కాంగ్రెసు దృక్పథమును స్పష్టముచేసి, చాలమందిని ఒప్పించగలిగినాను. నా ఎ మెండు మెంటులను ప్రభులు వ్రాయించి లేబరు పార్టీ సభ్యులందరకు అందజేయించితిని. లేబరు పార్టీవారు సమావేశమై యీ ఎ మెండు మెంటులను చర్చింపవలసి

దినగ అన్ని యేర్పాట్లు చేసినాను. కానీ ఇట్టి తరుణమున విచారణీయ మగు సంఘటనము ఒకటి అడ్డువచ్చినది. జాయంటు కమిటీ రివ్వెజు చేసిన బిల్లునే కామన్సుసభ ఆమోదింపవలెననియు, ఎట్టి ఎమెండుమెంటులను లెక్కచేయరాదనియు బెసెంటు ప్రచారము సాగించెను. ఏది యెట్లయినను లేబరుపార్టీ కార్యవర్గము నాదృక్పథము నంగీకరించి, నా ఎమెండు మెంటులను పార్లమెంటులో ప్రవేశపెట్టుటకే నిర్ణయించెను.

“అంతటితో ఊరుకొనక నేను ఇతర పార్టీసభ్యులను గూడ కలసి కొంటిని. నాలుగుసార్లు వెళ్ళి కలుసుకొని మాక్ ఆలమ్స్కాట్ సహ కారమును సైతము సంపాదించితిని. బొంబాయిలో లా-పోలీసు కాఫీలు తప్ప మిగిలిన వాటిని ప్రజాయత్తము చేయవలసినదను ఎమెండుమెంటును ప్రవేశపెట్టుట కారణం గీకరించెను.

“బిల్లు కామన్సు సభలూ మూడుగోజులు చర్చకు వచ్చెను. నాకుగూడ ‘గ్యాలరీ’ లో సీటుదొరకినది, అందువల్ల నా ఎమెండుమెంటు లను ప్రవేశపెట్టుచున్న సభ్యులకు అవసరమైనప్పుడెల్ల ఉచితములకు సలహాల నిచ్చుటకు వీలైనది. చర్చలను ఆమూలాగ్రముగ వినగలిగితిని.

“నా ఎమెండుమెంటులలో ఒక్కటికూడ నెగ్గలేదు. ఐనను చర్చల మూలమున అనేక విషయములు బైటికి వచ్చినవి. భారతీయుల న్యాయ బద్ధమైన వాంఛలకు ప్రచారము కలిగినది.

“తిరిగి స్వదేశమునకు వచ్చుముందు మరల నొకసారి లేబరుపార్టీ సభ్యులందరను దర్శించినాను. స్వపరిపాలనము వాంఛించుచున్న భారతీ యుల కోరికపట్ల వారి సానుభూతిని అధికార ప్రకటన రూపమున వెల్ల డింపుడని కోరినాను. తత్ఫలితముగ 1919 డిశంబరు 18 న కామన్సు సభలో మమ్మలను సాగనంపు సందర్భమున జరిగిన విందులో హౌండ ర్స్ ఒక ప్రకటన చేసినాడు. దానిని బ్రిటిష్ లేబరుపార్టీ ఆమోదిం చినది. ”

కాంగ్రెసు కార్యదర్శిగనుండి, రెండు తిలక్ మహానీయుని పర్యాయములు ఇంగ్లండు వెళ్ళి కాంగ్రెసు ఆశ రాజకీయములలో యప్రచారమునకు విరల్ భాయ్ కావించిన కృషికి దేశీయులందరు హర్షించి జయవెట్టినారు. సమయము దొరకెనా ఆతడు బ్రిటిషు సామ్రాజ్య తత్వమును నిశితముగ విమర్శించు చుండెడివాడు.

ఇండియాలో బ్రిటిష్ పరిపాలనావిధానము మారవలెనని ఆతని యాశయము. బ్రిటిష్ పాలనము మంచిదికానీ, చెడ్డదికానీ - ఆ విషయ మనవసరము. పరిపాలనా చక్రము భారతీయుల హస్తగతము కావలసినదే. స్వపరిపాలనము వారి జన్మహక్కు - అని పటేలు వాదము. మాంటుఫర్డు సంస్కరణలలో అట్టి స్వపరిపాలనము దేశీయులకు బీజ మాత్రముగనైన లేనందుకాతడు ఎంతయు ఆగ్రహించెను. ఈ మాంటుఫర్డు సంస్కరణలను సురేంద్రనాథ బెనర్జీ ప్రోత్సహముతో సుప్రీం కౌన్సిల్ అభినందించినప్పుడు విరల్ భాయ్ ఒక్కడే ధైర్యముగా తిరస్కరించినాడు.

అప్పటికి జాతీయవాదులలో అతినాదులు తీవ్రవాదులు అను రెండు తెగలు ఏర్పడినారు. విరల్ భాయ్ పటేలు చాలవరకు అతినాదులతో ఏకీభవించుచుండెను. అనేక సందర్భములలో తిలక్ ను అనుసరించుచుండెను. లోకమాన్యుని కడ వల్లభాయికి హృదయపూర్వకములైన ఆదరప్రోత్సహములు లభించెను. త్వరలోనే ఇద్దరును మంచి సన్నిహితులైనారు.

భారతచరిత్రలో 1919 వ సంవత్సరము సహాయ నిరాకర చిరస్థాయి. అప్పుడే రౌలట్ చట్టము వచ్చినది. ణోద్యమము “ఈచట్టము బ్రిటిష్ పాలకులలో వేళ్ళు పాతుకొనియున్న ఒకానొక వ్యాధికి లక్షణము” అన్నాడు గాంధీజీ. కౌన్సిలు సభ్యులు ప్రతిఘటించినారు; దేశమంతట ప్రజలు ప్రతిఘటించినారు. అయినను చట్టము వచ్చి తీరినది.

ఆ సంవత్సరమే ‘రిఫారమ్స్ ఆక్టు’ కూడ వచ్చినది. అది కేవలము స్వపరిపాలనము కోరుచున్నవారి కన్నీళ్ళు తుడుచుటకు ఉద్దేశించినదే.

ఆ సంవత్సరమే పంజాబు దురంతములు సాగినవి. రాయల్ విచారణ సంఘము నొకదానిని నియమింపవలెనని ప్రజలు ఆందోళనము సలిపిరి. కాని బ్రిటిష్ ప్రభుత్వ మట్టి పని యేదియు చేయలేదు. ఇండియా ప్రభుత్వమే...తానే నేరస్థురాలై యుండి...హంటర్ ప్రభువు అధ్యక్షుడుగా ఒక విచారణ సంఘమును ఏర్పరచెను. ఈ కమిటీ యెదుట వచ్చి సాక్ష్యము చెప్పటకు నాయకులను పంజాబు ప్రభుత్వము జైళ్ళనుండి విడుదలచేయదయ్యెను. కాగా కాంగ్రెసే మహాత్మా గాంధీ మొదలగు నాయర్లను ఒక విచారణ సంఘముగా నేర్పరచినది. ఈ పరిస్థితులన్నియు సహాయనిరాకరణోద్యమమునకు దారి తీసినవి.

రౌలట్ చట్టమును ప్రతిఘటించుటకై గాంధీజీ లేవదీసిన సత్యాగ్రహోద్యమము నుండియే సహాయ నిరాకరణోద్యమము ఉద్భవించినదని చెప్పవచ్చును.

అప్పటికి పటేల్ ను, అతని అనుయాయులును బాలగంగాధర తిలక్ ననుసరించి మరియొక కార్యక్రమమును నిర్ణయించుకొని యుండిరి. కాని విఠల్ భాయ్ పటేల్ నూటికి నూరుపాళ్ళు కాంగ్రెసు భక్తుడు. పైగా గాంధీజీ వ్యక్తిత్వమును, అతని శక్తులను, అతడు కాంగ్రెసులో తెచ్చిన నూతన చైతన్యమును పటేల్ గుర్తించెను. ఉప్పెనవలె వచ్చుచున్న ఈ కొత్త యుద్యమమును వ్యతిరేకించుట నిష్ఫలమని యాతడు గమనించెను. 1920 కలకత్తా కాంగ్రెసులో అధిక సంఖ్యాకు లామోదించిన సహాయ నిరాకరణోద్యమ తీర్మానమునకు తానుకూడా కట్టుబడి, అదే సంవత్సరము ఆఖరువరకు కాంగ్రెసు కార్యదర్శిగ వ్యవహరించెను. అతరువాత ఆ పదవి మోతీలాల్ పండితునికి సంక్రమించినది.

విఠల్ భాయ్ మొదటినుండియు కార్యవాది. ఒక్కసారిగా అదర్శ పూరితమైన గాంధీజీ సిద్ధాంతమును స్వీకరించినవాడు కాదు. గాంధీతత్వమును ఈతడు చాలపర్యాయములు విమర్శించెను. కాని క్రమేణ గాంధీజీ ప్రభావము ఈతనిపై ప్రసరించినది. గాంధీ - ఇర్విన్ ఒడంబడిక గాంధీజీ వేసిన తప్పటడుగుల ఒకటియని విఠల్ భాయ్ ఉద్దేశము. పూనా సమావేశము రాజకీయముగ గాంధీజీ ఓటమిని నూచించుచున్నదని యాతడనెను. కాని దేశబంధు చిత్తరంజన్ దాసు - మోతీలాలు - మొదలగు ప్రముఖులవలె ... గాంధీజీ ఒక్కడే ప్రజాసామాన్యమును మేలుకొలిపి, స్వరాజ్యము తమ జన్మహక్కు అని గుర్తింప జేయగలవాడు ... అని విఠల్ భాయికూడా విశ్వసించెను. కనుకనే ముందువెనుకలు ఆలోచింపకుండ అతడు ... గాంధీజీ నాయకత్వమున లేచిన సహాయ నిరాకరణోద్యమములో నడుముబిగించి దుమికినాడు. ఎంత త్యాగమునకైనను వెనుదీయలేదు. ఉద్యమమును జయప్రదముగ కొనసాగించుటలో సర్వవిధముల తోడుపడెను.

ఈ యుద్యమముయొక్క చరిత్రయంతయు ఇచ్చట ఎవరింప నదను కాదు. రౌలట్ చట్టమునకు ప్రతిఘటనముగా గాంధీజీ ప్రతిపాదించిన సత్యాగ్రహోద్యమము... 1920 సెప్టెంబరు కలకత్తా ప్రత్యేకసమావేశములో, గాలా లజపత్ రాయి అధ్యక్షతను... కాంగ్రెసు అంగీకారమును బడసినది.

1' బిరుదులను. గౌరవపదవులను త్యజించుట 2' గవర్న
మెంటు ఆఫీసులను, దర్బారులను బహిష్కరించుట 3' గవర్న మెంటు
వారు నడుపుచున్న స్కూళ్లు-కాలేజీలను విద్యార్థులు బహిష్కరించి,
జాతీయ విద్యాలయాలను స్థాపించుకొనుట-ఈ విధముగా ఒక కార్యక్ర
మమును రచించుకొన్నారు. కాసన సభలుకూడ బహిష్కృతములైనవి.
విదేశ వస్తుబహిష్కరణము కూడ ఈ కార్యక్రమములో ప్రధాన
అంశము. గవర్న మెంటు కోర్టులను, ఉద్యోగములనుకూడ బహిష్కరించు
టకు ఈ ఉద్యమము ప్రోత్సహించినట్లే.

బిపిన్ చంద్రపాల్ ప్రతిపాదించిన ఏ మెండుమెంటు వీగిపోయినది.
అసలు తీర్మానమును నెగ్గించుటకైనను గాంధీజీ ఎంతయో ప్రతిఘట
నను ఎదురుకోవలసి వచ్చినది. కాని పరిస్థితులాయనకు బాగుగ అనుకూ
లించినవి. పంజాబు-కిలాఫత్ దురంతములు ప్రజల హృదయాలలో కం
టకములై నాటుకొనియుండెను. ప్రభుత్వము కొత్తగా ప్రవేశపెట్టిన సం
స్కరణలు వారి కోరికలకేమాత్ర మనుగుణ్యముగాలేవు. కాగా వారికి
గాంధీజీ విధానము చక్కగా నచ్చినది.

అప్పటిక దేశములో ఎన్నికలు జరుగవలసియుండెను. చాలమంది
కాంగ్రెసు అభ్యర్థులు నామినేషనులు దాఖలు చేసుకొనియుండిరి. దేశ
బంధుదాస్, మోతీలాలు నెహ్రూ, విఠల్ భాయి మొదలగు వారు
కాసనసభా బహిష్కరణమునకు పూర్తిగా వ్యతిరేకించినారు. కాని తుట్ట
తుదకు వారు ప్రజాభిప్రాయమునకు తలలొగ్గవలసిన వారైరి. తదుపరి
దేశంబరులో జరిగిన అఖిలభారత కాంగ్రెసు సమావేశములో ఈ సత్యా
గ్రహోద్యమ తీర్మానము పునరామోదింపబడెను. ఈ సమయముననే
పటేలు తన కాంగ్రెసు కార్యదర్శి పదవినుండి విరమించెను. కాంగ్రెసు
కార్యదర్శిగా ఇండియా - ఇంగ్లండులలో పటేలు కావించిన కృషికి
కాంగ్రెసు సభ తన కృతజ్ఞతను వెల్లెబ్బించినది. విఠల్ భాయి పటేలు
కు ఉచ్చరితమైనప్పడెల్ల సభయంతయు కరతాశధ్వనులతో హర్షపుల
త మయ్యెడిది.

మహాత్ముని నాయకత్వమున సహాయ నిరాక
కాంగ్రెసు జీవ రణోద్యమము దావాన్నివలె వ్యాపించి పోయినది.
గ్రామ పటేలు జాతీయశక్తులలో అతఃపూర్వముండిన కుళ్ళు ఆ
మహాగ్నియందు భస్మీ సటల మయ్యెను. జాతీయోద్య
మ పరిశుద్ధమై బాహిరిల్లెను.

మితవాదులు, ధనికవాదులు మింటో - మార్లే సంస్కరణలను ఆభినందించినారు. జాన్ బ్రైట్ చెప్పినట్లు “ ధనికవాదులు రాజకీయముగ పిరికివారు. ” వీరి పిరికితనము కొంతవరకు కాంగ్రెసులో ప్రవేశించి యుండెను మార్లే ప్రభువు మితవాదుల భుజములు తట్టి చేరదీసి కొనెను. ఆనాడు ముఖ్యముగ మితవాదుల ప్రాబల్యముగల కాంగ్రెసు కూడ కొంతవరకు పిరికిపాలు త్రాగిన మాట వాస్తవమే. కాని సహాయ నిరాకరణముతో ఈ పిరికిపాలు ఇగిరి పోయినవి. అతివాదులు ఇంకా ఇతరములైన హక్కులను సంపాదించ కృతనిశ్చయులై ఉన్నారు. తరువాత అహమ్మదాబాదు కాంగ్రెసు జరుగవలసియుండెను. దానికి దేశ బంధు చిత్తరంజనదాసు అధ్యక్షుడుగా ఎన్నుకోబడెను. ఆతడు ప్రభుత్వము నిషేధించిన ఒక వాలంటీరు దళములూ సభ్యుడై యుండెను. అందుచే ప్రభుత్వ మాతనిని కారాగారమున బంధించినది. కాంగ్రెసు కార్యక్రమముకూడా పోరాటమే. ప్రభుత్వము ప్రజలయెడ బాధ్యత వహించినది కాదు. ప్రస్తుత పరిపాలనము అంతరించవలెను. అందుచే అహమ్మదాబాదు కాంగ్రెసులో శాసనోల్లంఘనము ప్రతిపాదిత మయ్యెను. కాని ప్రజలు అహింసా నిరోధము నందు వూర్తిగ తర్బీతు పొందిన తరువాతనే శాసనోల్లంఘనమును వూనవలెనని కాంగ్రెసు తీర్మానించినది. గాంధీ రాజకీయములలో ఎన్నడును అహింసకు తావులేదు. ఎవరైన హింసాకృత్యములు చేసినపుడెల్ల గాంధీజీ విమర్శించుచునే యుండెను; విచారమును వెలిబుచ్చుచునే యుండెను. ఆపాపపరిహారము నకు ఉపవాసాది వ్రతములు వూనుచునే యుండెను.

పటేలు జన్మతఃవీరుడు; యుద్ధమంటే మక్కువ. అహమ్మదాబాదు కాంగ్రెసు చాలభాగము ఆతని భుజస్కంధాల మీదనే సాగిపోయినది. శాసనోల్లంఘన తీర్మానమును ఆతడు బలపరచెను. “భారతీయులు కత్తి తోనో, ప్రసాదముగానో స్వరాజ్యమును తప్పక సాధింపగలర” ని యాతడు నొక్కి వక్కాణించెను,

“శాసనోల్లంఘన తీర్మానమును మీరు అమలుజరుపు పక్షములో... భగవంతుడు సాక్షిగా మీరు జైశ్మకుపోవుటకు, దేశముకోసము ప్రాణ త్యాగమైన చేయుటకు సంసిద్ధులుకావలెను. ఈపోరాటము అహింసా పద్ధతిని, శాంతముగా, ఉత్సాహవంతముగా సాగవలె ... ఇతరులను మీరు హింసింపరాదు; శారీరక - మానసిక హింసలు వర్జ్యములు” అని

వితల్ భాయ్ ఉపన్యసించెను. ఈమాటలు అహింసలో అతనికిగల విశ్వాసమును చాటుచున్నవి.

ఇండియాలో నూతన సంస్కరణలు ప్రవేశపెట్టు సందర్భమున అయిదవజార్జి సార్వభౌముడు భారతీయుల కొక సందేశము పంపినాడు—
“దేశభక్తులు, రాజభక్తులు నగు భారతీయులు స్వరాజ్య స్వప్నమును దర్శించుచున్నారు. ఈ క్రొత్త సంస్కరణల మూలమున భారత స్వరాజ్య వీజములు ప్రతిష్ఠితము లౌతున్నవి. నా సామ్రాజ్యములో ఇతర దేశములవలె భారతదేశమును స్వాతంత్ర్య మార్గమున పురోభివృద్ధి నందుటకు అవకాశములు కల్పితము లౌతున్నవి.” అని.

వితల్ భాయ్ తన యుపన్యాసధోరణిలో యీవాక్యములు ఉదహరించి భారతీయుల స్వరాజ్యవాంఛను బలపరచెను. కాని చక్రవర్తి ఏ అయిదు - పది - పదిహేను సంవత్సరములలోనో భారతీయులకు స్వరాజ్యము ప్రసాదించెదమని ప్రకటింపకపోవుట నిరాశావహముగ నున్నదనెను. అయినను కాలపరిమితి ప్రజల వాంఛాబలముపై ఆధారపడి యున్నదనికూడ యాతడనెను.

ఈ యుపన్యాసము ప్రజలను ఎంతయు ఉత్తేజితులను చేసినది. ప్రజాసామాన్యములో నూతనోత్సాహపు వెల్లువలను రేకెత్తించినది. మహాత్ముడు కార్యక్రమమును బోధించెను; వితల్ భాయ్ ప్రజలలో ఉత్సాహోల్లాసములను పెంపొందించెను.

1922 జూన్ 6 వ తేదీని అఖిలభారత శాసనోల్లంఘన కాంగ్రెసు కార్యవర్గము శాసనోల్లంఘన కార్య విచారణ సంఘము క్రమముగూర్చి దీర్ఘముగ విచారించి, అందుకు దేశము సంసిద్ధమై యున్నదో లేదో గమనింపటకై ఒక విచారణసంఘమును నియమించెను.

వితల్ భాయ్ పటేల్ ఆసంఘములో ఒక ప్రముఖసభ్యుడు. భారతదేశమంతయు నాతడప్పుడు పర్యటించెను. తన బుద్ధిబలమంతయు ఆసమస్యకై వినియోగించినాడు. సామూహిక శాసనోల్లంఘనమునకు (Civil Disobedience) దేశము సంసిద్ధముగ లేదనియే ఈ విచారణ సంఘము నిర్ణయించినది. శాసనసభా ప్రవేశసమస్య మరల చర్చకువచ్చినది. శా|| అన్నారీ, శ్రీయుత సి. రాజగోపాలాచారి, యస్. కస్తూరి రంగ శర్మయ్యంగారు మొదలగు వారు శాసనసభా బహిష్కారమునే బలపరచి

నాడు. కాని విరల్ భాయ్, మోతీలాలు, హాకీమ్ సాహెబు మొదలగు వారు శాసనసభలలో ప్రవేశింపవలెననియే తీవ్రముగ వాదించిరి. “పంజాబ్ - కిలాఫత్ సంఘటనలలో ప్రజలకు జరిగిన అన్యాయములను శాసనసభలు చక్కబరుపజేక పోయినవి. ప్రజలు కష్టాలపాలైయున్నారు. కాబట్టి జాతీయవాదులు ప్రస్తుతపరిస్థితిలో, ప్రజాక్షేమమును వాంఛించి శాసనసభలలో ప్రవేశింపవలసిన యవసరమెంతయైన నున్నది.” అని విరల్ భాయ్ వాదన, తత్ఫలితముగా ఈక్రింది తీర్మానములు ఆమోదింప బడినవి—

1. కాంగ్రెసు వారు ఎన్నికలలో పాల్గొని అధికసంఖ్యాకులుగ శాసనసభలలో ప్రవేశించుటకు కృషి చేయవలెను. కిలాఫత్ - పంజాబ్ సంఘటనలలో ప్రజలకు జరిగిన అన్యాయములను సరిదిద్దుట, స్వరాజ్య సంపాదనము వారి లక్ష్యములై యుండవలెను.

2. ‘కోరమ్’కు మించి అధికసంఖ్యాకులుగ జాతీయవాదులు శాసనసభా ప్రవేశము చేయగలిగినచో వారు తమ పదవులను స్వీకరించి వెంటనే బయటికి వచ్చివేయవలెను.

3. కోరమ్ కు మించిన అధికసంఖ్యాకులుగ జాతీయవాదులు శాసన సభా ప్రవేశము చేయగలిగినచో వారు ప్రభుత్వపు బిల్లులను ప్రతిఘటించుటయే పనిగా పెట్టుకొనవలెను; 1 లో చెప్పిన లక్ష్యములను సాధించు తీర్మానములను ప్రవేశపెట్టుచుండవలెను.

4. జాతీయవాదులు అల్పసంఖ్యాకులుగనే శాసన సభాప్రవేశము చేసితే, వారు 2 లో చెప్పిన రీతిగా ప్రవర్తించవలసి యుండును.

శాసనోల్లంఘన విచారణ సంఘంలో విరల్ భాయ్ సభ్యుడుగా యండి సాధింపగలిగిన తీర్మానము లవి.

శాసనసభా ప్రవేశమును గూర్చిన అభి
స్వరాజ్య పార్టీ ప్రాయ భేదములు 1922 గయా కాంగ్రెసు సమా
వేశములో మరింత తీవ్రముగ వ్యక్తములయ్యెను.

1 సమావేశము దేశబంధు చిత్తరంజన్ దాసు అధ్యక్షతను జరిగినది. తన
అధ్యక్షోపన్యాసమునం దాతడు శాసన సభాప్రవేశమును సమర్థించెను.
కాని యా తీర్మానమును కాంగ్రెసు త్రోసివైచెను. వెంటనే దేశబంధు
దాసు తన అధ్యక్షపదవికి రాజీనామా యిచ్చెను. కాని కాంగ్రెసు

దానిని అంగీకరింపలేదు. అందుచేత కాంగ్రెసు అధ్యక్షుడుగ వ్యవహరించుచునే దేశబంధుదాసు “ కాంగ్రెసు - కిలాఫత్ - స్వరాజ్య పార్టీ ” అనుదానిని లేవదీసెను. శాసనసభా ప్రవేశమునకు నుముఖులై యుండిన వారందరు అందు చేసినారు.

ఈ స్వరాజ్య పార్టీ కాంగ్రెసుతో తెగతెంపులు చేసుకొన్నది కాదు. కాంగ్రెసును తన లక్ష్యమునకు అనుగుణ్యముగ మార్చుకొనుటకై ఉద్దేశింపబడినది.

నెలల తరబడి స్వరాజ్యపార్టీవారు దేశములో సంచారముచేసి తమ యాశయములను తీవ్రముగ ప్రచారము చేసుకొన్నారు. తరువాత ఢిల్లీలో జరిగిన కాంగ్రెసు ప్రత్యేక సమావేశములో శాసన సభాప్రవేశము అంగీకృతమయ్యెను. ఈ విజయముతో స్వరాజ్యపార్టీకి అప్పటిలో ఎక్కడలేని ప్రాముఖ్యమువచ్చినది. ప్రజలసానుభూతి సహకారములు లభించినవి. స్వరాజ్యపార్టీవారు శాసన సభలలో అధిక సంఖ్యాకులుగ ప్రవేశింప గలిగినారు.

స్వరాజ్యపార్టీ చరిత్రలో విరల్ భాయ్ పాత్ర అతి ప్రముఖమైనది. మోతీలాల్, చిత్తరంజనదాసుల ప్రాధవ్యమున విరల్ భాయ్ స్వరాజ్యపార్టీ అభ్యుదయమునకు మేలుస్తంభమై నిల్చెను. ఆరు సంవత్సరములు ఈ పార్టీ కార్యక్రమము జేగీయమానముగ సాగినది.

విరల్ భాయ్ కేంద్రశాసన సభలో అడుగుపెట్టినాడు. ఆతడు మడమ త్రిప్పని యోధపుంగవుడు. స్వరాజ్యపార్టీలోనికి మితవాదిత్వమును రానిచ్చినాడు కాదు. అసెంబ్లీలో పటేల్ సాధించిన విజయము లనంతములు. అనేక సార్లు ప్రభుత్వపు ఘోనానుబిల్లులు, ఆదాయ వ్యయపట్టికలు త్రోసివేయబడినవి. తత్ఫలితముగా ప్రభుత్వము చిట్టచివరకు జాతీయ వాదుల వాంఛలను గమనింపక తప్పలేదు.

పటేలు రాజకీయ జీవితమునకు నాగ నాగపూర్ పతాక పూర్ పతాక సంఘటనము చెరుగని వన్నె సంఘటనము దిద్దినది. 1923 ఏప్రిల్ 13 న జబల్పూరులో

జిలియన్ వాలా సాంవత్సరికము జరిపినారు.

కాంగ్రెసు యువకులు మునిసిపలు భవనముపై నెక్కి జాతీయపతాకము ప్రతిష్ఠించినారు. పోలీసులు వచ్చి దానిని లాగివేసి, చించి, తొక్కి చెండాడినారు. ఒక యూరపియన్ డిప్యూటీ కమిషనరు అప్పుడు ముని

సిపలు అధ్యక్షుడుగా నుండెను. ఆతడీ సందర్భమున చాల నింద్యముగా ప్రవర్తించెను. వెంటనే కవున్నిలర్లందరును రాజీనామా లిచ్చిరి. జిల్లా కాంగ్రెసు సంఘము సత్యాగ్రహ మారంభించెను.

యువకులు జట్లుజట్లుగా వచ్చి జాతీయపతాకమును మునిసిపలు భవనముపై ప్రతిష్ఠించుటయు, పోలీసులు వచ్చి లాగినేయుచుండుటయు, అవాలంటీరులను ఖైదుచేయుటయు జరుగుచుండెను.

ఈ సంఘటనలే నెమ్మదిగ సాగవూరునకు కూడ ప్రాకి వచ్చినవి. రాష్ట్రీయ కాంగ్రెసు కమిటీ జోక్యము కలిగించుకొనెను. ఒక సత్యాగ్రహశిబిరమును తెరచినారు; నిధిని ప్రోగుచేసినారు; వాలంటీర్లు తండ్రోపతండముగ ఏకత్రితమైనారు. లాటీచార్జీలు, కారాగారశిక్షలు - మామూలు ప్రభుత్వపు దమననీతి కరాళనృత్య మారంభించినది. జాతీయ పతాకగౌరవమును కాపాడుకొను నిమిత్తము ప్రజలు పొణములు తెగించి వచ్చినారు.

జమనాలాల్ బజాజ్ నాయకత్వమున వాలంటీర్ల దళము జాతీయ జండాలు పుచ్చుకొని సత్యాగ్రహ మారంభించిరి. పోలీసులు వచ్చి ఊరేగింపును నిలిపిరి. డిస్ట్రిక్టు మేజిస్ట్రేటు 144 వ సెక్షన్ ను ప్రకటించెను. అనుమతి లేకుండ ఇట్టి ఊరేగింపులుగాని, సమావేశములుగాని పట్నములలో జరుపరాదని శాసించెను. ప్రజాశాంతికి భంగకరములైన పరిస్థితిలో తప్ప... క్రిమినల్ నేరముగా పరిణమించినప్పుడే తప్ప... జాతీయ పతాక ప్రతిష్ఠా సందర్భములలో జోక్యము కలుగజేసుకొనకుండుటయే అప్పటి మధ్య పరగణాల ప్రభుత్వమువారి విధానము. అయినను... ఈ సత్యాగ్రహ విధానము 'యూనియన్ జాక్' నకు అగౌరవ ప్రదమనియు, రాజభక్తి పరుల కది కష్టముగా నున్నదనియు మేజిస్ట్రేటు తన ప్రవర్తనమును సమర్థించుకొనెను.

జమనాలాల్ బజాజుని ఎరెస్టు జేయుటతో ఉద్యమము తీవ్రతర రూపము తాల్చినది. పదేసిమంది వాలంటీరులు జాతీయ జండాలను పుచ్చుకొని బయలుదేరిరి. మేజిస్ట్రేటు ఎదురువచ్చి శ్రీ ముఖాలు అందించి జైళ్ళకు తీసుకొని పోయెడివాడు. గుంపులు గుంపులుగా చూడవచ్చిన ప్రజల కరతాళధ్వనులు మిన్నముట్టెడివి. ఒకరోజు కాదు, రెండు రోజులు కాదు - నాలుగు మాసముల వరకు ఇదే వరుస. మొత్తము వెయ్యిమందికి పైగా వాలంటీర్లు జైళ్ళ నలంకరించిరి.

అసమయమున అఖిలభారత కాంగ్రెసుకమిటీ నాగపూర్ లో సమావేశమయ్యెను. జూలై 18 వ తేదీ పతాకదినముగా నిర్ణీతమయ్యెను. అనాడు దేశమంతట పతాకోత్సవాలు, ఊరేగింపులు జరిగింపవలసినదిగా రాష్ట్రకాంగ్రెసు సంఘాలకు తాఖీదులు వెళ్ళినవి.

తదాజ్ఞానుసారము అన్నిపట్నాలలోను పతాకోత్సవము విజయోత్సవముగ సాగినది. ప్రభుత్వాధికారులు కిమ్మనలేదు. అనవసరముగా జోక్యము కలిగించుకొన్నట్టయినా దేశమంతయు ఎదురుతిరిగి యుండెడిది.

ఈవిధముగ నాగపూర్ పతాకసంఘటనము అఖిల భారతోద్యమముగా పరిణమించినది. ప్రభుత్వోద్యోగులు వెనుకముందు లాలోచించుకొనసాగిరి. ఈయుద్యమ ప్రధానసంచాలకులైన పటేల్ సోదరులు పలుమారులు గవర్నరుతో సంభాషించిరి. చివరకొక సమాధానము కుదిరినది. ఇందు నైతికముగా ప్రజలకే విజయముచేకూరినదని వేరుగ చెప్పనవసరములేదు.

విరల్ భాయ్ పట్టువీడని యోధుడే అయినను అవసరమైనప్పుడు సమరసముగా పరిష్కారమార్గమును అవలంబించుటకు వెనుకాడడు.

అ సెంట్రి స్పీకరు

ఇప్పుడు మనము విరల్ భాయ్ జీవితచరిత్రలో ప్రధాన ఘట్టమున ప్రవేశించు చున్నాము. భారత కేంద్రశాసన సభాధ్యక్షుడుగనుండి యాతడు ప్రదర్శించిన ప్రతిభా విశేషములు, మేధాసంపత్తి, ప్రజ్ఞాసామర్థ్యములు అసన్య సామాన్యములైనవి. ప్రత్యర్థిశక్తులపై యాత డార్జించిన విజయము లనంతములు. ఎన్నియో ఆటంకములు సంభవించెను, కిట్టనివారు ఆతనిగూర్చి దుష్ప్రచారము సాగించిరి. అయినను విరల్ భాయ్ తొణకలేదు, బెణకలేదు. తన విధ్యుక్త విధులను ప్రశాంతముగ నిర్వర్తించుకొన గలిగెను. మరొకడైనచో కుప్పలుకూలిపోయి యుండెడివాడు. అసెంట్రి అధ్యక్షుడుగ ఆతని చరిత్ర భావిభారత గాథలో స్వర్ణాక్షరాల లిఖితము కాగలదు. అసెంట్రిలో ఆయన పలికిన పలుకులు, చేసినచేతలు భావిభారత రాజ్యాంగ సంచాలకులకు ఆదర్శప్రాయములు. భారత కేంద్రశాసన సభకు పార్లమెంటునకున్నంత గౌరవమును చేకూర్చి పెట్టినవాడు విరల్ భాయ్ పటేల్. అనధికార వర్గమునుండి అతడే ప్రప్రథమముగా శాసన సభాధ్యక్షుడుగ ఎన్నుకోబడినవాడు.

అసెంట్రి అధ్యక్షపదవి నలంకరించినంతనే విరల్ భాయ్ అంత శక్తిలన్నియు వికసించి సౌరభమును విరజిమ్మినవి. ఆతడు శాసన సభా గౌరవమును పెంపొందించినాడు. ఆ తీవి, ఆరాజసము ఆయనకే తగి పోయినది. అంతకు పూర్వము కన్న విరలుభాయ్ అధిపత్యమున శాసన సభాధికారములు విస్తృతములయ్యెను. పార్లమెంటరీ విధానమందు నమ్మకమున్నవారందరు ఆతనిని మిక్కిలి గౌరవించి తీరుదురు. సామర్థ్యముతో, నిష్పాక్షికముగా నాతడు తన అధ్యక్షవిధులను పాటించి ప్రతిభా కాలి యనిపించుకొన్నాడు.

ఓర్పు, నిష్పాక్షికబుద్ధి, సహనము, ధైర్యసాహసములు, పట్టుదల - ఉండవలసిన గుణములన్నియు ఆతనియందు మూర్తీభవించి

ఉన్నవి. పై పెచ్చు ప్రజాహితైషి, దేశభుభచింతనుడు. మానవస్వభావము తెలిసిననాడు. రాజకీయ వేత్తత్వము కలదు. ఆతని దృష్టి అత్యంతనిశితమైనది. లోతులు చూచు నేర్పుగల ద్రవ్య. మంచివాచా సామర్థ్యము కొరతలేని యితర సభ్యుల మాటలను పెడచెవినిపెట్టి తన మాటయే నెగ్గించు కొనగల సామర్థ్యము గలదిట్ట. ఆ తెలివి తేటలు ఆ చాకచక్యము, ఆ ప్రజ్ఞ అనుపమములు.

ఇతని పూర్వము సర్ ఫ్రెడరిక్ వైట్ అధ్యక్షుడుగా నుండెను. ఆతని కాలపరిమితి ముగియగానే మరల అధ్యక్షుని యెన్నిక ఆరంభమయ్యెను. ఆ పదవికి విరలుభాయ్ పేరు నూచింపబడెను. టి. రంగాచారి గారు ప్రత్యర్థిగానిల్చెను. ఈతడు అధికార వర్గమునుండి నిలువబడినాడు. అనధికార సభ్యులందరు పటేలునకే వోటు చేసిరి. కాని అలనాటి శాసన సభలో అనధికార సభ్యుల సంఖ్య చాలా తక్కువ. ఐనను పటేలు విజయము గాంచెను. ఆతనికి 58 వోటు వచ్చినవి. రెండువోట్ల అధిక్యతతో పటేలు అసెంబ్లీ అధ్యక్షు డయ్యెను.

1925 ఆగస్టు 24 తేదీన సర్ ఫ్రెడరిక్ వైట్ అసెంబ్లీ హాలు నందు సాధారణ సభ్యుల కేర్పరుష బడిన స్థానమున, ఖద్దరు దుస్తులను ధరించి గాంధీజీపే నెత్తి నలంకరించుకొని క్రిందిభాగమున కూర్చునియున్న విరలుభాయి జవభాయి పటేలు నాహ్వానించి యాతని విజయమును సభికులకు వెల్లడించుచూ - ఆ సభాధ్యక్ష పదవిని స్వీకరింపమని కోరెను. వెంటనే ఫ్రెడరిక్ ఆహ్వానమును అంగీకరించి తన కృతజ్ఞతను తెలియజెప్పెను. ప్రజా ప్రతినిధులలో నుండి అధ్యక్షుడు ఎన్నుకోబడుట కదియే మొదటి పర్యాయము. ఈ సంఘటనము నిజముగ చారిత్రాత్మకమని ప్రభుత్వ సభ్యులు ఆ నాటి తమ యుపన్యాసములలో ఉగ్గడించి నారు.

విరల్ భాయ్ అధ్యక్ష పదవికి ఉచితమైన వేషముతో వచ్చి సర్ ఫ్రెడరిక్ వైట్ ఖాళీచేసిన పీఠమును అధిరోహించినాడు. దేశభక్తు యెను. విదేశీయ నూలుతో తయారైన 'విగ్గు' ను పెట్టుకొనుట కారత చ్చగించ లేదు. శ్రీమతి సరోజినీ నాయుడు ఒక నల్లని వడకునూలు పట్టనీయ దానినుండి ఒక 'విగ్గు' ఒక 'గౌను' తయారు చేయించినారు. 'ని ధరించి విరలుభాయ్ అధ్యక్షపీఠ మలంకరించెను. సభ్యులు కరతాళ స్కనులతో నాతనికి స్వాగతమిచ్చిరి. ఆనాడు విరలుభాయ్ యొసగిన యుపన్యాసము ఉత్కృష్టమైనది, ప్రతిభావంతమైనది -

“నేను పదవీ వ్యామోహమున యీపదవి స్వీకరింపలేదు. ఈపదవి స్వీకరించి మాతృదేశమునకు మరింతసేవ చేయగల్గుదునన్న విశ్వాసము నాకు కుదిరినది. స్వరాజ్యవాదులు విధ్వంసక విమర్శకులని కొందరనుచున్నారు. వారు నిర్మాణాచరణులని కూడ మీరు తెలుసుకొనుడు. వైస్రాయి పరిపాలనావిధులలో మన సాయ మర్పించుచున్నాడు. నేనును అట్టి సహకారమునకే మొగ్గియున్నాను. ప్రభుత్వాధికారులకు నా సాయము మనఃపూర్తిగ ఇవ్వగలవాడను.....”

ఒకప్పుడు సహాయ నిరాకరణోద్యమమున తీవ్రముగ కృషిచేసి యున్న విఠల్ భాయ్ కుటలు చేడు గొప్ప రాజ్యతంత్రజ్ఞుడై ప్రభుత్వ చక్రమును త్రిప్పవారిలో ఒకడైనాడు.

అనాడు మోతీలాల్ నెహ్రూ ప్రభుత్వ ప్రత్యర్థిపక్షమునను నాయకుడైయుండెను. “నేనిప్పు డేపార్టీకిని చెందను. అన్నిపార్టీలకు చెందినవాడనే.” అనిపలుకుచు విఠల్ భాయ్ స్వరాజ్యపార్టీ నుండి తన పేరు కొట్టివేయవలసినదిగా మోతీలాలును కోరినాడు.

1926 మార్చి 8 తేదీని అనంత
స్వరాజ్యవాదులు ఎసెంబ్లీ ల్లో ఒక విచిత్రసంఘటనము జరిగెను.
నుండి వెడలిపోవుట అంతకు రెండురోజుల క్రితము
ఆఖిలభారత కాంగ్రెసు కమిటీ సమా
వేశమై అసెంబ్లీ నుండి కాంగ్రెసు సభ్యులందరును సభవీడి బైటికి వచ్చి
వేయవలసినదిగా తీర్మానించెను.

“ప్రభుత్వముతో సహకరించి పరిపాలనాచక్రము నడుపుటకు నిశ్చయించి స్వరాజ్యపార్టీ రెండున్నర సంవత్సరములనుండి అసెంబ్లీలో ఉచితసంస్కరణలు ప్రవేశపెట్టుటకు ప్రయత్నించినది. అయినను మేము చేయగలిగిన దేమియు కనిపించలేదు, పైగా అవమానితులమైనాము” అని మోతీలాలు ఒక ప్రకటనము చేసి తన స్వరాజ్యపార్టీ సభ్యులందరితో అసెంబ్లీలో నుండి బైటికి నడచిపోయెను. దానితో చేయునది లేక విఠల్ భాయ్ అసెంబ్లీ సమావేశమును వాయిదా వేసి యీక్రింది విధముగా నుడివెను—

“అసెంబ్లీలో అధికసంఖ్యాక మైన స్వరాజ్యపార్టీ బైటికి నడచి పోవటము విచారణీయము. ఆ పార్టీ లేనిచో అసెంబ్లీ ప్రజలకు బాధ్యత వహించినది కాజాలదు. కనుక ప్రజాప్రతినిధులు తిరుగ తమ స్థానములు

స్వీకరించునంతవరకు ప్రభుత్వము విమర్శనాత్మకములగు చట్టములను ఆసెంబ్లీలో చర్చకు తీసుకొని రాకుండునుగాక! పరిపాలనా చక్రము కుంటువడకుండ సాగించుటకు మాత్రమే యిప్పటి ఆసెంబ్లీ ప్రయత్నించ వలసియున్నది. ప్రస్తుతము రేపటి ఉదయమువరకు ఈసమావేశమును వాయిదా వేయుచున్నాను.”

ఆసెంబ్లీలో స్వరాజ్యవాదులు లేకుండా యని ప్రభుత్వము తన యిచ్చవచ్చిన చట్టములను ప్రవేశపెట్టరాదని పటేలు ఉపన్యాసములోని సారాంశము.

1926 నవంబరులో మరల కొత్త యెన్నికలు ప్రారంభమయ్యెను. పోటీ లేకుండ విఠలుభాయ్ మరల శాసనసభా సభ్యుడేకాదు, అధ్యక్షుడుకూడ నయ్యెను. అధికారసభ్యులు, యూరపియన్ సభ్యులు కూడ పటేలును అనేకవిధముల శ్లాఘించిరి. ఆపొగడ్తులకు మరియొకనికైన బుర్ర తిరిగి పోయి యుండెడిది. పటేలు మనోనిబ్బరము, కర్తవ్యదీక్ష సడలనే లేదు.

“ఇంతవరకు బ్రిటిష్ ప్రభుత్వము దేశీయులకు పరిపాలనా బాధ్యతలను ఒప్పగించలేదు. ఒప్పగించిన మరునాడే వారి నిర్మాణ చాకచక్యము బయటపడగలదు. భారతీయులు బాధ్యత లెరుగనివారు కాదు. అసంతృప్తి కరమైనది కనుకనే ప్రస్తుత పరిపాలనా విధానమును వారు నిరసించు చున్నారు. కనుక వెంటనే స్వపరిపాలనావిధులను వారి హస్తగతము చేయవలసినదే” అని ఆనాడు విఠలుభాయ్ ఉద్ఘాటించినాడు.

ప్రభుత్వముతో సహకరించుట యనగా ఆత్మ గౌరవమును చంపుకొని ప్రభుత్వము చెప్పినదాని కెల్ల ‘ఊ’ కొట్టు బానిస వ్యాపారము కాదు - అని పటేలు తన ప్రవర్తనచే ఋజువు చేసినాడు. ప్రభుత్వ విధానమును ప్రజాభిప్రాయానుగుణ్యముగ మార్చుటకే యాతడు ప్రయత్నించినాడు.

1927 ఏప్రిల్ లో విఠలుభాయ్ ఇంగ్లండు వెళ్ళెను, కామనవైస్ సభా సమావేశములకు హాజరై, అక్కడ పార్లమెంటు స్పీకరుతో అనేక సర్వాయములు సంభాషించి పార్లమెంటరీ విధానమును గురించి సమగ్రముగ అభ్యసించి వచ్చెను. ఆ సందర్భమున ఐర్లండు పార్లమెంటునుకూడ తడు చూచినాడు. జార్జి రాజును కూడ దర్శించినాడు.

అసెంబ్లీలో విరలుభాయ్ అధ్యక్షతను

ప్రజాక్షేమ చట్టము చిత్రవిచిత్రములైన చర్చలు రేగుచుండెడివి.
(Public safety Bill) అట్టివాటిలో ప్రజాక్షేమచట్టమును గూర్చినది
యొక్కటి. ఈచట్టము ముఖ్యముగా కమ్యూనిష్టు-
కార్యకలాపములను అణగ ద్రొక్కుటకుగాను ఉద్దేశింపబడినది. అయినను
అది ప్రభుత్వముచేతిలో మరియొక అపాయకరమగు ఆయుధముగా పరిణ-
మించు అవకాశములుండెను. ప్రజల ప్రాథమికహక్కుల కాచట్టము
గొడ్డలిపెట్టు కాగలదు. అందుచేత అసెంబ్లీలోని జాతీయవాదులూ
చట్టమును తీవ్రముగ ప్రతిఘటించిరి.

పరదేశ ఆశయప్రచారమును భారతదేశములో సాగుకుండ నుండ
గలందులకై యీచట్టము మరల 1929 ఫిబ్రవరిలో చర్చకు తేబడెను. ఒక
సెలక్టుకమిటీ పర్యవేక్షణకు దానిని విడిచిపెట్టినారు.

మూడవతూరి ఏప్రిల్ మాసములో మరలయీచట్టము చర్చకు
రానున్న సందర్భమున విరలుభాయ్ అసెంబ్లీలో ఈవిధముగ ఉపన్యసించి
నాడు—

“ఈబిల్లును అసెంబ్లీలో చర్చకువచ్చుముందు నేను కొన్నిమాటలు
చెప్పదలచినాను. ఈ బిల్లుపషయమై అసెంబ్లీనాయకుడు చేయుచువచ్చిన
ఉపన్యాసములు గమనించినాను. మిరట్ కేసులో 31 మందిపై చక్రవర్తి
మోపిన నేరములనుకూడ సమీక్షించినాను. ఈ బిల్లునకును, మిరట్ కేసు
నకును ప్రాతిపదిక ఒక్కటియేయని నాకు తోచుచున్నది. లాకోర్టులలో
తీర్పును బడయనున్న విషయములెవ్వియు అసెంబ్లీలో చర్చకురాకూడదన్న
విషయము సభ్యులందరు ఎరిగియున్నదే. ఈబిల్లును మనము ఆమోదించినను,
త్రోసివేసినను...అది మిరట్ కోర్టువారు ఇవ్వవలసిన తీర్పుపై ఈబిల్లు
ప్రభావమును ప్రసరించును. ఇటువంటి స్థితిలో యీబిల్లును అసెంబ్లీ
చర్చనీయాంశములలో నేనెట్లు చర్చగలను? కనుక మిరట్ కేసు ముగియు
వంతవరకు ఈబిల్లును చర్చించుట మానివేయవలసినదిగా నేను ప్రభుత్వము
నకు సలహాయుచ్చుచున్నాను. లేదా మిరట్ కేసును పూర్తిగా ఉపసంహ-
రించుకొని యీబిల్లును చర్చించుటకు కడంగదరుగాక !...”

ఈ మాటలు ప్రభుత్వసభ్యులను కలవరపెట్టినది. మరి రెండు
కోజులకు హోమ్-లా-మెంబర్లు దీర్ఘోపన్యాసములు గావించి... అసలీ
బిల్లు చర్చకు రాకుండ చేయగల అధికారము అధ్యక్షునకు లేదనియు,

చర్చసందర్భములో సభ్యులు అధికప్రసంగములు చేయకుండ నరికట్టుటయే అధ్యక్షుడు చేయజాలినది యనియు నాదించిరి. ప్రజాక్షేమము, దేశరక్షణము ప్రభుత్వపు బాధ్యతలైయున్నవి. తదీయబాధ్యతా నిర్వహణమునకు గాను ప్రభుత్వమునకు కొన్ని ప్రత్యేకాధికారము లావశ్యకములు. పరదేశ ఆశయప్రచారము భారతదేశములో సాగిపోయి అనర్థములకు దారితీయకుండ ప్రభుత్వము ఈచట్టము సహాయమున జాగ్రత పహింపగోరుచున్నది. అంతమాత్రమున మీరట్ కుట్రదారులు నేరస్థులు ఔనా, కాదా అన్న తీర్పు మారిపోవుటకు అవకాశము లేదు, అని యీవిధముగ తర్కించుచు ప్రభుత్వపు సభ్యులు విరలుభాయ్ సలహాను అంగీకరింపజాలమని తెలిపిరి. ప్రభుత్వబాధ్యతలు నిర్వర్తితములు కావలె; కనుక అత్యవసరమైన యీచట్టము అమలులోనికి రావలసినదే. ప్రజాక్షేమమును లక్షించినచో మీరట్ కేసును ఉపసంహరించుకొనుటయు జరుగనేరదు. అని వారు నిష్కర్షగ చెప్పివైచిరి.

ఈవిధముగా “ప్రజాక్షేమచట్టము చర్చనీయమేనా, కాదా?” అనునది ఒక సమస్యయయ్యెను. సభ్యులు తమ తమ యభిప్రాయములు వెలిబుచ్చుటకు అవకాశ మీయబడెను. మోతీలాలు నెహ్రూ, యమ్. ఆర్. జయకర్, యస్. శ్రీనివాస అయ్యంగార్ మొదలైన వారందరు మాటాడిరి. చివరకు ఈబిల్లు చర్చకు రానేరదు, రాకూడదు. అని విరలుభాయి దీనిపై ‘రూలింగ్’ నిషేధపుటాజ్ఞ ఇచ్చెను.

అట్టి నిషేధపు టాజ్ఞ యివ్వగల యధికారము అసెంబ్లీ అధ్యక్షునకు కలదని పటేలు వాదన. అట్టి యధికారము లేదని ప్రభుత్వ సభ్యులచుచున్నారు. అది అధ్యక్షసీతమునకు ధిక్కారము. మీరట్ కేసు విచారణలో ఉన్నంతకాలము ఈ బిల్లుపై చర్చించుట సమంజసము గాదు. కేఫల మొక కపటనాటకము వంటిది, అని విరలుభాయ్ ఎత్తికొనిచెను.

ఇట్టి అసాధారణ నిషేధపు టాజ్ఞలు జారీ చేయుచు అధ్యక్షుడు యంత యగుచున్నాడు. అని యారపియన్ సభ్యులు వ్యంగ్యములాడిరి. కాని ఇటువంటి తాటాకు చప్పుళ్ళు విరలుభాయ్ వెరచువాడు గాదు. తన విధ్యుక్తము నెరవేర్చుటలో అవాంతరముల కెన్నిడును తాడు జంకలేదు. అట్టి నిషేధపు టాజ్ఞ జారీచేయు అధికారము తనకు కలదని రుజువు చేసుకొనెను.

ఈ సందర్భములో వైస్రాయి జోక్యము
వైస్రాయి జోక్యము కలిగించుకోవలసి వచ్చెను. విరలుభాయ్
'రూలింగ్' జారీ చేయుట చేత ఏర్పడిన పరి
స్థితులను సమీక్షించుచు వైస్రాయి అసెంబ్లీకి హాజరయి ఇట్లు ఉపన్యసించి
నాడు—

“ప్రెసిడెంటు జారీ చేసిన ‘నిషేధపు టుత్తరపు’...అసెంబ్లీ
కార్యక్రమ నిర్వహణకు సంబంధించిన కట్టుబాటులకు వ్యతిరేకముగ
నున్నది. ఈ నిషేధపు టుత్తరపు...దేశ సంరక్షణ బాధ్యతలను నిర్వ
ర్తించుట కోసము ప్రభుత్వమునకు గల ప్రత్యేకాధికారములను ధిక్కరించు
చున్నది కాసనసభా కార్యక్రమమునకు సంబంధించిన కట్టుబాటులకు
అర్థము చేప్పవలసిన వాడు ఒక్క అసెంబ్లీ అధ్యక్షుడే కాదు, నాకును
గలదు. నా కార్య నిర్వాహకవర్గమునకునూ కలదు. ప్రజాక్షేమ చట్ట
మును గురించిన చర్చను వాయిదా వేసినందున విప్లవచర్యలకు కడంగు
చున్నవారి దుష్ప్రయత్నములు, పెరిగిపోవుచున్నవి. ఇట్టి అపాయకర పరి
స్థితులలో ఈ చట్టము అమలులోనికి రావలసిన అవశ్యకత యెంతయైన
నున్నది. ఇంకను అనేక కారణములు, ప్రస్తుతము వివరించరానివి, కలవు.
కాగా ఈ చట్టము మూలమున ప్రభుత్వము కొన్ని ప్రత్యేకాధికారము
లను పొందగోరుచున్నది. ఆలస్యము అమృతం విషం. కాబట్టి ఇండియా
గవర్నమెంటు ఆక్టోబరు 72 సెక్షను ననుసరించి ‘ఆర్డినెన్సు’ ను జారీ
చేయుటకు వైస్రాయికి గల అధికారమును నేను పూనెదను.”

నాటితో అసెంబ్లీ సమావేశము ముగిసెను.
పటేల్ - ఇర్విన్ మరల 1929 సెప్టెంబరులో అసెంబ్లీ సమావేశ
జాబులు మయ్యెను. అప్పటికి పటేలు - ఇర్విన్లకు
కొన్ని ఉత్తర ప్రత్యుత్తరములు నడిచియుం
డెను. నాటిని గురించిన పూర్తి వివరాలను అధ్యక్షుడు తమకు ఎరుకపరచు
నేమో యని అసెంబ్లీ సభ్యులు ఆశించిరి.

అసెంబ్లీలో ఒకబిల్లును చర్చకురాకుండ నిలుపగల అధికారము
అధ్యక్షునకు లేదని వైస్రాయికావించిన విమర్శనమును పటేలు నిరసించెను.
వైస్రాయి అనవసరపు జోక్యమును ఆతడు నిందించెను. ప్రెసిడెంటు
'రూలింగ్' ను విమర్శించగల అధికారము అసెంబ్లీ సభ్యులకేగాని
మరెవరికిని లేదు.

తరువాత పటేలు తనకును వైస్రాయికిని మధ్యనడచిన ఉత్తర ప్రత్యుత్తరములను సభికులకు చదివి వినిపించినాడు. అసెంబ్లీలో అధ్యక్షుడే సర్వాధికారియన్న విషయమును వైస్రాయికూడ చివరకి ఒప్పుకొనక తప్పినదికాదు.

అసెంబ్లీకి ఆత్మగౌరవము ఉన్నది. కొన్ని అధికారము లున్నవి. తాను అధ్యక్షపీఠ మలంకరించిన నాటినుండి విరలుభాయ్ అసెంబ్లీ గౌరవప్రతిష్ఠలను కాపాడుటకు ప్రయత్నించెను. దాని స్వాతంత్ర్యమునకు భంగము వాటిల్లనీయలేదు. కాన్సిల్ నాలుగు గోడలమధ్య సభ్యులును, అధ్యక్షుడును సర్వాధికారులు. వారి అధికారమునకు, గౌరవమునకు భంగము కలిగించు ప్రయత్నముల నాతడు ఆదినుండియు ఎదుర్కొనుచునే యుండెను. అట్లు ఎదుర్కొననినాడు తన విధ్యుక్తమునుండి మరలిపోయిన వాడనగుదునని యాతడెంతయో మెళుకువతో నుండెను. అందుచేత వైస్రాయి యుపన్యాసాంశములను విమర్శించుచు, తన ప్రవర్తనమును సమర్థించుకొనుచు ఇర్విన్ కు జాబు వ్రాసెను.

తిరుగుజాబులో వైస్రాయి అసెంబ్లీ అధ్యక్షుని సర్వాధికారము లను అంగీకరించెను. పటేలు 'రూలింగ్'ను విమర్శించుట తన యుద్దేశము కాదనెను. అసెంబ్లీ గౌరవప్రతిష్ఠలను కించపరచుట తన కోరిక కాదని వ్రాసెను. అంతటితో ఆసమస్య ఉపసంహృతమాగాక యని కోరుచు తన జాబును ప్రకటించెను.

అసెంబ్లీ అధ్యక్షుడై విరలుభాయి సాధించిన అఖండ విజయమిది.

మీరట్ బాంబుసంఘటనల అనంతరము అసెంబ్లీ భవనాలు అసెంబ్లీ భవనాల రక్షణ విషయమై కొంత సంచలనము జరిగెను. ఈ సంవర్ధమున విరల్ భాయ్ కనబరచిన దృక్పథము ప్రగిర్భించిన ప్రవర్తనము గమనింపదగినవి.

అసెంబ్లీభవన రక్షణ విషయమై ప్రభుత్వమునకు సలహానిచ్చు నిమిత్తము విరల్ భాయ్ ఒక కమిటీని నియమించుటకు నిశ్చయించెను. ఇందునుగూర్చి అసెంబ్లీలో భిన్నాభిప్రాయములు రేగెను. 1930 జనవరి 10 తేదీని అసెంబ్లీ సమావేశమైనప్పుడు పోలీసువారువచ్చి గ్యాలరీలలో సీనులైనారు. అధ్యక్షుడు వచ్చుచునే ఒక్కచూపులో వారిని గమనించి ాడు. వెంటనే ఆతడు వారిని గ్యాలరీలువిడిచి వెళ్ళిపోవలసినదిగా ఆజ్ఞాపించెను. కాని కొందరుపోలీసులు మొదట తిరస్కరించినను చివరకు

గ్యాలరీలు ఖాళీ చేసి వెళ్ళిపోక తప్పలేదు. అందరు వెళ్ళిపోయిన తరువాత గ్యాలరీలకు తాళములు వేసినారు.

సరోజేమ్మ క్రేనార్ ఏమో పలుకబోయినాడు. ఆది తన రూలింగ్ నకు ధిక్కారము కాగలదని అధ్యక్షు డాతనికి మాటలాడుట తపకాశమీయలేదు. తరువాత అధ్యక్షుడు ఈక్రిందివిధముగ ఉపన్యసించెను.

“అసెంబ్లీలోనికి ప్రేక్షకులనుగాని తనిఖీదారులనుగాని రానిచ్చు విషయమున ప్రభుత్వాధికారులకు, అసెంబ్లీ అధ్యక్షునకును భేదాభిప్రాయములు ఏర్పడినవి. అసెంబ్లీని, అసెంబ్లీ అధ్యక్షుని రక్షించుబాధ్యత తమపై నున్నదని ఇండియా ప్రభుత్వము తరపున ఢిల్లీ పోలీసు ఛీఫ్ కమిషనరు అభిప్రాయ పడుచున్నాడు. అందుచేత వలసినంతమందిని పోలీసుభటులను అక్కడక్కడ నిలిపి తగుజాగ్రత్తగా ఉండవలసిన యావశ్యకత తమకు కలదని ఆయన వాదన. కాని అసెంబ్లీ అధ్యక్షుని అభిప్రాయమేమన అసెంబ్లీ ఆవరణలో అధ్యక్షుడే సర్వాధికారి. అసెంబ్లీ రక్షణవిషయమై ఆతని నిర్ణయమే ప్రధానముగా అనుసరింపవలసి యుండును. అంతేగాని అధ్యక్షుని యంగీకారములేని ఎట్టి విధానములైనను అసెంబ్లీ ఆవరణలో ఎవరును అనులుచేయుటకు వీలులేదు.

నిన్నరాత్రి తొమ్మిదిగంటల తరువాత ఢిల్లీ కమిషనరు వద్దనుంచి నాకొక జాయి వచ్చినది. అందులో తాను పోలీసువారికి జారీచేసిన ఉత్తరువులను పొందు పరచినాడు. ఆయుత్తరువులను రహస్యముగ నుంచవలసినవిగా ఆయన కోరినాడు. అందుచేత వాటిని నేనిప్పుడు బహిష్కరించుచును.

అప్పుడే హోంమెంబరు వద్దనించికూడ ఒక యుత్తరము వచ్చినది. అసెంబ్లీ ప్రేక్షకులను తనిఖీచేయుట, గ్యాలరీలలో పోలీసుభటులు కాపుఉండుట. ఈరెండు అంశములకు సైప్రాయి అంగీకరించినట్లును, ఢిల్లీ కమిషనరు వాటిని అనులుపరచి అసెంబ్లీ రక్షణభారము వహింప నున్నట్లును హోంమెంబరు నాకు ఎరుకపరచినాడు.

కాని ఒక్క సంగతి మనవి చేయుచున్నాను. అసెంబ్లీ రక్షణ సమస్య విషయమై మనకు సలహాల నిచ్చు నిమిత్తము మన మొక కమిటీని నియమించినాము. ఆ కమిటీ తన విజ్ఞప్తి తయారు చేసి మన కిందజేసెను. అందుమీద అసెంబ్లీ అధ్యక్షుడు కొన్ని యుత్తరువులను జారీ చేసి యున్నాడు. ఇట్టి సందర్భములో ఢిల్లీ కమిషనరు ఏవో తగ యిచ్చు వచ్చిన విధానములను అనులుచేయ బూనుకొనుట అసెంబ్లీ అధ్యక్షుని

యుత్తరపులను ధిక్కరించుచున్నట్లయినది; అసెంబ్లీ అధ్యక్షుని అధికారముల కది చెంప పెట్టగుచున్నది. గ్యాలరీలు అసెంబ్లీ ఉద్యోగుల రక్షణ లోనే యుండవలెననియు, ఇంగ్లండు కామస్సు సభలలోవలె ఒక్క పోలీసు భటుడు మాత్రం జేడున్నట్లగా ఉండవచ్చుననియు అధ్యక్షుని ఆజ్ఞ. కాని ఛీఫ్ కమిషనరు నలుగురు పోలీసు భటులను అధికార దుస్తులలో తెచ్చి గ్యాలరీలో ప్రతిష్ఠించినాడు.

ఛీఫ్ కమిషనరు పోలీసువారికి అందజేసిన యుత్తరపులను జాగ్రతగా పరిశీలించినాడు. అసెంబ్లీలో అధ్యక్షుని అధికారమును త్రోసి రాజుని ప్రభుత్వపు ప్రాబల్యమును ప్రాకించుటయే వాటిలోని అంతర్యము. కాబట్టి ప్రతికా విలేఖరుల గ్యాలరీ మినహా మిగిలిన వన్నియు వెంటనే ఖాళీ చేయించి, మూసివేయవలసినదిగా కోరినారు. ఈలోగా ప్రభుత్వము తన విధానమును పునః పరిశీలించుకొనును గాక ! నేనుకూడ అసెంబ్లీ అధ్యక్షపీఠ గౌరవ సంరక్షణమునకు నా కర్తవ్యములను ఆలోచించుకొనియెదను. ”

ఈ ప్రతిష్ఠాంభసము నెల రోజులవరకు అంతము కాలేదు. తుదకు వైస్రాయికూడ బోక్యము కలుగ జేసుకొనవలసి వచ్చెను. వైస్రాయి సచివ్ దృక్పథమును గౌరవించుచు అసెంబ్లీ రక్షణ విషయమై ఒక సమరసవిధానమును నూచించెను.

అసెంబ్లీరక్షణము అవశ్యకర్తవ్యము. కాగా ఒక సీనియర్ పోలీసు ఉద్యోగి అసెంబ్లీ నౌకరిలో ఉండగలడు. అధ్యక్షుడు నూచించిన రక్షణ విధులు లోపభూయిష్టములనిగాని, చాలవనిగాని అతనికి తోచినచో తన యభిప్రాయములను ఆతడు తన వైయద్యోగికి తెలియజేయవలెను. అరిద్దరును సంప్రదించుకుని తమ విజ్ఞప్తిని అధ్యక్షునకు అందజేయవలెను. అధ్యక్షుడు దానిని తన వ్యాఖ్యానములతో వైస్రాయికి పంపించవలెను. ప్రభుత్వము సమాలోచించుకొని అధ్యక్షునికి తగు సలహాల నివ్వగలదు. తులు ఆస్మికప్రమాదభరితములైనప్పుడు, అధ్యక్షునితో సంప్రకుట కవకాశము లభించనప్పడు. అసీనియర్ అఫీసరు తనకు అయ్యవమున ఉచితమని తోచినట్టుగా ప్రవర్తించవచ్చును. అసెంబ్లీకి ఒక త్యేక రక్షణశాఖ ఉండవలెనని ప్రభుత్వసభ్యుల కోరికను వైస్రాయి ప్నంచినాడు. అట్టి శాఖను కాలక్రమమున నెలకొల్పుట కాతడు తీర్చిందించెను. అధ్యక్షునికు ఇష్టమగు ‘యూనిఫారం’ను ఆ శాఖ వారు సమకూర్చవచ్చును. అంతవరకును ప్రభుత్వపు పోలీసు భటుల సహాయము

అసెంబ్లీ లభించగలదు. వారు అధ్యక్షుడు నూచించిన ప్రత్యేక చిహ్న మేదైన ధరించవచ్చును. అసెంబ్లీ ప్రత్యేకరక్షణ శాఖను సమకూర్చుటకు త్వరలోనే ప్రయత్నింతునని వైస్రాయి హామీ యిచ్చినాడు. ఇక అసెంబ్లీ బాహ్య అవరణ రక్షణ విషయమై స్థానికప్రభుత్వము వారు అసెంబ్లీ అధ్యక్షునితో సంప్రదించి తగు విధానములను గైకొనియెదరు.

ఇట్లు పైని ఉదాహృతములైన వైస్రాయి నూచనలు సమంజసము గనే యున్నవి. అసెంబ్లీ అధ్యక్షుని సర్వాధికారములకు భంగమురా లేదు. మున్నందు ఒక ప్రత్యేక అసెంబ్లీ రక్షణశాఖ ఏర్పడనున్నది. అసెంబ్లీ సభ్యులకు పైనూచనలు నచ్చినవి. ప్రతిష్టంభనము తొలగిపోయినది. ఆ మరునాటినుండి అసెంబ్లీ గ్యాలరీని తెరువవలసినదిగ విరల్ భాయ్ వలేజ్ ఆజ్ఞాపించెను.

ప్రధమములో ఒక రిజర్వు బ్యాంక్
రిజర్వు బ్యాంక్ బిల్లు బిల్లును ఆర్థికసభ్యుడు అసెంబ్లీలో ప్రవేశ పెట్టినాడు. తరువాత అది ముప్పదిమంది సభ్యులు గల ఒక జాయంటు సెలెక్షన్ కమిటీ పరిశీలనకు బారీ చేయబడినది.

రిజర్వు బ్యాంకు స్టేట్ బ్యాంక్ గా ఉండవలెనా, ప్రైవేట్ బ్యాంకుగా ఉండవలెనా? ఎవరెవరు డైరెక్టర్లుగా ఉండవలెను? ఈ రెండు అంశములపై ప్రభుత్వమునకు, అనధికారసభ్యులకు వాద ప్రతివాదములు జరిగెను. అనధికారసభ్యులచే పై చేయి యైనది. ఆర్థిక సభ్యుడు వారి అభిప్రాయములను మన్నించ వలసి వచ్చెను. బిల్లులోని అంశములన్నియు సమగ్రముగ పరిశీలించబడినవి. చివరకు ఎవరెవరు డైరెక్టర్లుగా ఉండవలెనన్న సమస్య చర్చకు వచ్చెను. అంతటితో సభ ముగిసెను.

తరువాత మూడవనాడు అసెంబ్లీ సమావేశమయ్యెను, చర్చకు మరికొన్నాళ్ళు తనకు వ్యవధానము కావలెనని ఆర్థికసభ్యుడు కోరెను. కోరిక మంజూరు అయ్యెను. కాని తరువాత మరల అసెంబ్లీ సమావేశమైనప్పుడు రిజర్వు బ్యాంకు బిల్లును చర్చించు నుద్దేశము ప్రభుత్వమునకు లేదని ఆర్థికసభ్యుడు ప్రకటించెను. ఇది అనధికార సభ్యులకు కంటక మనిపించి స్వరాజ్యపార్టీవారు, సభవిడిచి వెళ్ళినారు. తరువాత ఆర్థిక సభ్యుని ప్రవర్తనమును నిరసించుచు అసెంబ్లీలో ఒక తీర్మానము ప్రతిపాదితమై నెగ్గినది కూడ.

మరి కొన్నాళ్ళకు ఆర్థికసభ్యుడు మరొక కొత్త రిజర్వబ్యాంకు బిల్లును ప్రతిపాదించుటకు పూనుకొనెను. మొదటిబిల్లు ఉపసంహారము కాకుండ రెండవబిల్లును ప్రతిపాదించుటకు వీలులేదని పటేల్ ఖండితముగ చెప్పివైచెను. “మొదటి బిల్లును ప్రభుత్వము ఉపసంహరించుకొని రెండవ బిల్లును ప్రతిపాదించ వలసియున్నది. ఇంగ్లండు కామన్సు సభలోకూడ ఇదేఆచారము. లేదా కాలదోషముపట్టి మొదటిబిల్లు మృత్యుచెందవలెను. ఒకసభ్యుడు ఒకబిల్లును ప్రతిపాదించినప్పుడు అది ఆతని చేతులనుండి సభ్యులందరి చేతులలానికి వచ్చినదన్నమాట. సభ్యులందరి అంగీకారము లేనిదే అందులో ప్రధానమైన మాన్యు లేమియు చేయరాదు. ఆర్థిక సభ్యుడు తన మొదటిబిల్లును ఉపసంహరింపకుని ఈ కొత్తబిల్లును ప్రతిపాదించుట సమంజసము. వైగా ఆతని మొదటిబిల్లును చాలవరకు చర్చించి కొన్ని నిర్ణయములకు వచ్చినాము. ఈ కొత్తబిల్లు ఆనిర్ణయాలనుకూడ ఛేదించ జూచుచున్నది. వైగా ఈకొత్తబిల్లు వైసాయి ఆజ్ఞ వనుసరించి అప్పుడే ‘గజట్’ లో ప్రచురితమైనది. ఇది శాసనసభా పద్ధతులకు విరుద్ధము. శాసనసభాధి కారమునకు ధిక్కరి. కనుక ఆర్థికసభ్యుడు తన కొత్తబిల్లును ప్రతిపాదించుటకు నేను అంగీకరింపను.” అని విరల్ భాయ్ విచిత్రముగచెప్పెను.

మొదటి బిల్లును ఉపసంహరించుకొనుట అగౌరవముగ తోచి ప్రభుత్వ మాపని చేయలేదు. అందుచేత రెండవదానిని ప్రతిపాదించుటకు వీలు చిక్కలేదు. నోరు నొక్కుకొని ఊరుకుండవలసి వచ్చెను.

ప్రత్యేక అసెంబ్లీ
డిపార్టుమెంటు.
ప్రత్యేక అసెంబ్లీ డిపార్టుమెంటును నెల కొల్పవలెనన్న సమస్యవీరి 1928 సెప్టెంబరు 5 నేదీన అసెంబ్లీ అధ్యక్షుడు విరల్ భాయ్ పటేల్ ఇట్లు ప్రకటించెను.

“శాసనసభ యెన్నుకొనిన అధ్యక్షుడను నేను. అనగా శాసన భను బాధ్యత వహించి యున్నాను. మరే అధికారమునకు కాదు. శాసనసభా సభ్యుల వాంఛితములను అధ్యక్షుడు ప్రోత్సహిస్తున్నాను. అతనికి రూలింగ్ అధికారము ఉన్నమాట వాస్తవమే. కాని అతని రూలింగ్ న్యాయబద్ధమై యుండవలెను. అతడు అన్ని పార్టీల యెడ నిష్పక్షికముగ ప్రవర్తించవలసి యున్నది. అసెంబ్లీ రూల్సును న్యాయముతముగ అర్థముచెప్పి, తదనుసారముగ ప్రవర్తించవలెను. కాని ఈ‘రూల్సు’ శాసన సభా సభ్యులు నిర్ణయించినవి కాదు. వారికి వాటిని సంస్కరింపగల

అధికారము లేదు. అప్పుడప్పుడు ఇండియా కార్యదర్శి అనుమతితో రాజ ప్రతినిధియే వాటిని సంస్కరించు చుండును. అట్లు సంస్కరించు సందర్భమున ఆయన అసెంబ్లీ సభ్యులనుగాని, అధ్యక్షునిగాని సంప్రతించు ఆచారమే లేదు. అధ్యక్షుడు కేవలము అసెంబ్లీ కార్యదర్శి సలహాపై ఆధారపడి యుండవలెను.

అసెంబ్లీ సభ్యులందరు కూడ తమ విధ్యుక్త నిర్వహణకు కార్యదర్శిపై ఆధారపడియున్నారు. కాని ఏమైన పొరపాట్లు సంభవించినచో ఆ తప్పు అధ్యక్షునిపై పోయి పడుచున్నది. కనుక అసెంబ్లీ కార్యక్రమ నిర్వహణము నిర్దుష్టముగ, శృంగారముగ కొనసాగవలెనన్న అసెంబ్లీ కార్యదర్శియు, అతని యనుచరులును అసెంబ్లీకిని, అధ్యక్షునకును బాధ్యత వహించిన వారై యుండవలెను. మరొక అధికారమునకు జోహానుకందారులై యుండరాదు. వారివల్ల అధ్యక్షునకు తమ మౌఖిక పూర్వకమైన సలహాలు లభించుచుండవలెను. అసెంబ్లీ నేవయే వారి ప్రధాన బాధ్యతయై యుండవలెను.

“కాని ప్రస్తుతము మీరు అసెంబ్లీ నేవకులు గారు. వైస్రాయికి బాధ్యత వహించిన వారేగాని అసెంబ్లీ అధ్యక్షునకు కాదు. ప్రభుత్వము నకు, ప్రజాప్రతినిధులకు భేదాభిప్రాయము వచ్చినపుడెల్ల అసెంబ్లీ కార్యదర్శి ప్రభుత్వ పక్షము వహించును; ప్రభుత్వ సభ్యులతో పాటు వోటు చేయును; వారితో చేతులు గలిపి, వారితో వాడై వ్యవహరించును. కాగా ఆతడు ఇంచుమించు ప్రభుత్వము నియమించిన ఒక సభ్యుడైనాడని చెప్పవచ్చు. అసెంబ్లీ సభ్యులకుగాని, అధ్యక్షునకు గాని అతనిపై యెట్టి అధికారము లేదు; అతని స్వేచ్ఛకు కాదనుటకు మీరు లేదు. కనుక అట్టి కార్యదర్శి ద్వారా లభించు సలహాలు స్వతంత్రము లవి, పక్షపాతరహితములని విశ్వసించలేము. అందుచేత అసెంబ్లీ ఉద్యోగశాఖలో తీవ్రసంస్కారము అవసరము.

“ఇటీవలనే నాకొరిక నమసరించి వైస్రాయి - అసెంబ్లీ కార్యదర్శిని, అసెంబ్లీ సభ్యుడుగా నియమించు ఆచారమునకు స్వస్తిచెప్పినాడు. సంతోషమే. కాని అంతమాత్రముననే సర్వము చక్కబడినట్లు కాదు కదా !

“ఇక అసెంబ్లీ ఉద్యోగులనుగూర్చి ఒక్కమాట ! మీరు అసెంబ్లీ అధ్యక్షుని సమీపించి, అతని సలహాల నడిగి తెలుసుకుని, తదనుగుణ్యముగా

తమవిధులు నిర్వర్తించుకొనుటకు సంకోచించు చున్నారు. అందుమూలమున తమపై యధికారులకు (ప్రభుత్వపు జోహాకుందారులకు) కోపము కలుగునేమో యని వారిభయము. అసెంబ్లీసభ్యులకు తమ విధినిర్వహణమునందు తగుమైన సలహాలు, వీళ్ళు లభించకపోవుటకు అదియే కారణము. అధ్యక్షుని లోపమేమియు లేదు. అసెంబ్లీరూల్సును సంస్కరింపగల యధికారమే అధ్యక్షునకున్నచో అతడు సభ్యుల కెంతయైన సహాయకారి, పురోమూర్ధదర్శి కాగలడు. కాని అది ప్రస్తుత రాజ్యాంగమున అసంభవము. పోనీ, అసెంబ్లీకార్యదర్శి ఒక ప్రభుత్వోద్యోగి కాకుండ ఒక స్వతంత్రవ్యక్తియై యుండినచో చాలనయము. అసెంబ్లీకార్యదర్శి అసెంబ్లీ అధికారమునకు గాక, మరొక అన్య - అధికారమునకు లొంగియున్న వాడగుట దుస్సహము.

“ ఈ విషయము లన్నియు నేను 1925 అగస్టులో అధ్యక్ష పదవి స్వీకరించిననాడే తెలుసుకొన్నాను. తరువాత జనవరిలో శాసన సభాధ్యక్షుల సమావేశము జరిగెను. శాసన సభకు అధికార వర్గముతో సంబంధములేని ఒక ప్రత్యేక ఆఫీసు ఉండవలెనని తీర్మానించడ మైనది. నేనా తీర్మానమును ఇండియా ప్రభుత్వము వారి పరిశీలనకు పంపాను. జవాబు లేదు. ఇంకను ఆలోచించు చున్నారు కాబోలునని సంవత్సరము ఓపిక పట్టినాను. లాభము లేకపోయినది. తరువాత నెప్టెంబరు నెలలో శాసన సభలకు ఒక ప్రత్యేక ఆఫీసు డిపార్టుమెంటును సృష్టించుటకు ఒక విధానమును ఇండియా ప్రభుత్వమునకు నూచించినాను.

“ అవిధానము ఇది. '1' అసెంబ్లీ ఆఫీసు గవర్నమెంటు డిపార్టుమెంటుతో సంబంధములేని ఒక ప్రత్యేక స్వతంత్రశాఖ. (2) అందలి యుద్యోగులు కేవలము అసెంబ్లీ అధికారమునకు లొంగి యుండవలసినదే. (3) ఈశ్రోత డిపార్టుమెంటుకు వలసిన ఖర్చు ప్రభుత్వము భరించవలె. ఆఖర్చు నిర్ణయము అసెంబ్లీ సభ్యులది.

“ ఈ ప్రైవూచనలను అమలు పరచుటకు ఆత్మతుడనై యున్నానని ప్రభుత్వమునకు తెలియును. కనుక వారు దానిని త్వరగా పరిశీలింతునని యాశించితిని. చివరకు వైస్రాయితో కూడ రెండు మూడు పర్యాయములు సంభాషించి వచ్చితిని.

“ కాని గవర్నమెంటు డిపార్టుమెంటులతో ఏవిధమైన సంబంధము లేని అసెంబ్లీ ఆఫీసును సృష్టించుటకు బ్రిటిష్ ప్రభుత్వము ఒప్పుకో

లేదు. అంతేగాక అసెంబ్లీ సెక్రటరీ గాని, అతని ఉద్యోగులుగాని నిర్భయముగా, సమర్థతతో తమ విధులను నెరవేర్చ గలుగుటకు వారిపై అసెంబ్లీ అధ్యక్షుని యధికారము ఏమాత్రమును ఉండరాదని వైస్రాయి అభిప్రాయపడెను. ఈ యభిప్రాయము సమంజస మైనదని నేననుకొను. ప్రస్తుతము దండనాధికారము, సస్పెండుచేయు, లేదా బర్తరఫ్ చేయు అధికారములు వైస్రాయికి ఉన్నవికదా. ఈ యధికారాలు అసెంబ్లీకి దత్తములు కానిచో అవి వైస్రాయికే ఉండునుకదా! ఇక అసెంబ్లీ ఆఫీసును ప్రత్యేకముగ సృష్టించిమాత్ర మేమి లాభము.

“నేను ఈ క్రింది మార్పులను నూచించినాను - (1) ఒక ప్రత్యేక అసెంబ్లీ ఆఫీసును నెలకొల్పు అధికారము ఇండియా ప్రభుత్వానికి లేని పక్షమున ఈ క్రొత్త ఆఫీసు డిపార్టుమెంటును గూడ వైస్రాయి పోర్టు ఫోలియోలో ఒకటిగా నుండవచ్చును. (2) అసెంబ్లీ అధ్యక్షుని సలహా పురస్కరించుకొని అందు, ప్రధానోద్యోగులను వైస్రాయియే నియమించ వచ్చును. (3) ఆ యుద్యోగులను దండించవలసి వచ్చినప్పుడు, లేదా బర్తరఫ్ చేయవలసి వచ్చినప్పుడు ఆ విషయము అసెంబ్లీ వైస్రాయికి ముందుగా తెలియజేయగలదు. (4) ఆ డిపార్టుమెంటు సభ్యులను కార్యదర్శి సలహాల స్వీకరించి అసెంబ్లీ అధ్యక్షుడు నియమించును. (5) వీరిని దండించవలసి వచ్చినప్పుడు అధ్యక్షుడు కార్యదర్శిని సంప్రదించ గలదు. (6) ఈ డిపార్టుమెంటు ఆదాయ వ్యయపట్టిక అధ్యక్షుడు, కార్యదర్శి కలసి తయారు చేయుదురు. ఇదిగూడ అసెంబ్లీ సాంవత్సరిక ఆదాయ వ్యయ పట్టికలో ఒక భాగమై యుండును. అందులో ఆవసరమైన మార్పులు నూచించుటకు అసెంబ్లీ సభ్యులకు అధికారము కలదు.

“ఈ నానూచనల గూర్చి మన రాబోవు సమావేశములో సమగ్రముగ చర్చించుకొందము గాక.....”

తరువాత సెప్టెంబరు నెలలో అసెంబ్లీ సమావేశమయ్యెను. విరల్ భాయి నూచించిన పై మార్పులు సమంజసములని సభ్యులు అంగీకరించినారు. మోతీలాల్ పండితుడు లేచి “1928' డిశంబరు 1 తేదీలోపుననే ఒక ప్రత్యేక అసెంబ్లీ ఆఫీసు డిపార్టుమెంటు నెలకొల్పవలెను. అందుకు ఇండియా కార్యదర్శి అనుమతిని సంపాదించు నిమిత్తము ఇండియా ప్రభుత్వము వెంటనే కృషి చేయవలెను” అని యొక తీర్మానమును ప్రతిపాదించెను.

ఆ తీర్మానము నెగ్గెను. తత్ఫలితముగా ప్రత్యేక ఆసెంబ్లీ ఆఫీసు
డిపార్టుమెంటు స్థాపితమయ్యెను.

బ్రిటిష్ గవర్నమెంటుపై చెబ్బు
అధ్యక్ష పీఠ గౌరవము తీయటకే అధ్యక్షుడు విఠల్ భాయ్ ప్రత్యేక
ఆసెంబ్లీ ఆఫీసు డిపార్టుమెంటు స్థాపనకు

ప్రయత్నించినాడనియు, 1928 సెప్టెంబరులో 'ప్రజాక్షేమ చట్టము' చర్చకు రాకుండ తన 'రూలింగ్' జారీచేయుటలో కేవలము పక్షపాత బుద్ధితో వ్యవహరించినాడనియు బొంబాయి 'టైమ్స్ ఆఫ్ ఇండియా' పత్రిక విమర్శించెను. ఈ విమర్శనము చాలక్రూరముగ నున్నదనియు, అది అధ్యక్షపీఠమును ఆగౌరవించినట్లున్నదనియు వక్కాణించి గయాప్రసాద్ సింగ్ తన్నిరసన సూచకముగ అడ్డర్న మెంటు తీర్మానమును ప్రవేశపెట్టదలచెను. కాని విఠల్ భాయ్ రూలింగ్ జారీచేసి ఆవిషయము చర్చకు రానీయలేదు.

అట్టి తీర్మానములు సాధారణముగ ప్రత్యక్షముగనో, అప్రత్యక్షముగనో ప్రభుత్వపు చర్యలనుమాత్రమే నిరసించునట్టివై యుండవలెను. ఒకప్పుడు కామన్సు సభలోకూడ ఇట్టిసమస్యయే యుద్భవించెను. కొందరు సభ్యులు 'డైరీ మెయిర్' పత్రికపై నిరసన తీర్మానమును ప్రతిపాదించదలచిరి. ఆపత్రిక కొందరు పార్లమెంటు సభ్యులను తీవ్రముగ నిందించినదట. మొదట స్పీకరు ఆప్రతిపాదనమును చర్చించుటకు అనుజ్ఞనిచ్చెను. కాని తరువాత ... ఎట్టినిరసన తీర్మానమైనను ప్రభుత్వ ప్రవర్తనమునకు సంబంధించినదై యుండవలెనన్న సంగతి గుర్తుకువచ్చి యాతీర్మానమును ఉపసంహరించుకొని వలసినట్లుగా సభ్యులను కోరినాడు.

ఒక్క 'టైమ్స్ ఆఫ్ ఇండియా' పత్రికయేకాదు. మరికొన్ని పత్రికలుకూడా విఠల్ భాయ్ని ఆడిపోసినవి. వాటిలో లండన్ 'డైరీ టెలిగ్రాఫ్' పత్రికకూడ ఒకటి. అధ్యక్షుడు కేవలము పక్షపాతబుద్ధితో వ్యవహరించు చున్నాడని ప్రభుత్వసభ్యులే గుర్తించి ఒకసారి ఆయనను నిలువదీసి ఆడిగినారు' అని 'పాయిన్ట్' పత్రిక వ్రాసినది. మోతీలాల్ పండిట్ దొక పర్యాయము ఈసంగతులన్నియు అధ్యక్షునకు గుర్తుచేసి 'ఈ పత్రికలవారు అధ్యక్షునిపై దాడి ఆపింభించినారు' అని పలికెను. గవర్నమెంటువారు అధ్యక్షుని చర్యలను ఒకకంట కనిపెట్టుచునే యున్నారు - అని 'పాయిన్ట్' పత్రిక వ్రాసెను.

కాని విరల్ భాయ్ చలించలేదు. ఆతడు మేరు సగ్వతమువలె
 తీరదాత్తుడు. తాటాకు చప్పళ్ళకు కుండేళ్ళు బెదరునా? పలుగానులు
 వీసరు రాళ్ళు చంద్రబింబమును స్పృశింపగలవా?

“నేను అసెంబ్లీ అధ్యక్షుడను కాదా? ఒక బందీనా యేమిటి?
 గవర్నమెంటు వారు నాచర్యాలను అస్తమానము కనిపెడుతూ ఉండ
 దానికి?” అన్నాడు పటేల్ హాస్య పిచ్చిలముగా.

హోమ్ మెంబరు కూడ అపత్రికా ప్రకటనలను నిరసించినాడు.
 ఆయా పత్రికలపై అధ్యక్షుడేమైన చర్య తీసుకొనదలచినచో అసెంబ్లీ
 ఆతని సత్తమున నిలువగలదని హామీ యిచ్చినాడు. కాని పత్రికలపై,
 పత్రికావిలేఖరులపై ఎట్టి చర్య గైకొనుటకును విరల్ భాయ్ కి ఇష్టములేదు.
 వారంతట వారే క్షమాపణలు చెప్పుకొందురని యాశించి డిరుకుండెను.
 కాని ఎన్నాళ్ళు గడచినను వారు క్షమాపణలు చెప్పుకొనలేదు. పైగా
 ఒక పత్రికా విలేఖరి ‘మీ అసెంబ్లీగాని వివిధపార్టీ సభ్యులే స్వయముగా
 చెప్పిన మాటలను పురస్కరించుకొనియే నేను వ్యాఖ్యానించినాను’ అని
 అధ్యక్షునకు ఉత్తరము వ్రాసినాడు. అది పుండుపై కారము చల్లివట్ట
 య్యెను. కాని భారతదేశమందలి తదితర పత్రికలన్నియు విరల్ భాయ్
 పక్షమే వహించెను. అసెంబ్లీ సభ్యులందరును అధ్యక్షుని సభిక్షేపించిన
 పత్రికా విలేఖరుల వ్రాతలను నిరసించినారు. అంతకన్న ఆతడింకేమి
 ప్రతీకారము నెరపవలెను?

అసెంబ్లీ అధ్యక్షుడు అప్పుడప్పుడు రాష్ట్రీయ శాసన సభలకు వెళ్ళి
 వచ్చు ఆచారము ఫ్రెడరిక్ వైట్ కాలమునుండియు కలదు. విరల్
 భాయ్ కూడ తాను అధ్యక్ష పీఠమెక్కిన తరువాత ఆనవాయితీ ననుస
 రించి కొన్ని రాష్ట్రీయ శాసనసభలను దర్శించి వచ్చెను. ఈ దర్శించివచ్చు
 టను ఒక పత్రిక తీవ్రముగ విమర్శించెను. దానికి అధ్యక్షుడు అసెంబ్లీ
 సభలో తగినట్లుగానే జవాబు చెప్పెను.

అసెంబ్లీ అధ్యక్షుడు రాష్ట్రీయ శాసన సభలను దర్శించి వచ్చు ఆచా
 రము విరల్ భాయ్ కొత్తగ ఆరంభించినది కాదుకదా! మాంటేగ్ —
 ఛమ్మోస్సర్డు సంస్కరణలు అమలు జరిగి నప్పటినించి వచ్చుచున్న
 యాచారమది. అసెంబ్లీ అధ్యక్షుడు రాష్ట్రీయ శాసనసభా అధ్యక్షులకు
 మార్గ దర్శకుడు సలహాదారుడుగ ఉండ వలెనన్న ఆశయుతుో ఆపద్ధతి
 ఆవలంబించినారు.

దానిననుసరించి సర్ ప్రెడరిక్ వైట్ అసెంబ్లీ అధ్యక్షుడుగ నియమితుడైన వెంటనే చాల రాష్ట్రములకు వెళ్ళి కాసనసభలను దర్శించినాడు. ముందుగా అప్పుడు ఇండియా కార్యదర్శిగ నుండిన మాంటేగ్తో తన విధులను గూర్చి చర్చించుకొనెను. అసెంబ్లీ అధ్యక్షుడు రాష్ట్రీయ కాసనసభాధ్యక్షులతో సన్నిహిత సంబంధము ఏర్పరచుకొనుట వాంఛనీయమని మాంటేగ్ నూవించెను. అట్లే సర్ ప్రెడరిక్ వైట్ సంచారము చేసెను. అందువల్ల చాలా ఫలితములున్నట్లు ఆతడు అనుభవము మీద తెలుసుకొనెను. 1921 లో రాష్ట్రీయ కాసనసభాధ్యక్షుల నందరిని సిమ్లాలో సమావేశ పరచినాడు. ఆ సమావేశములో వివిధ రాష్ట్రీయ కాసనసభల కార్యకలాపాలను సమీక్షించుకొనుట జరిగినది. తద్వారా కేంద్ర-రాష్ట్ర ప్రభుత్వాలకు దగ్గర సంబంధము కుదిరినది. ఇట్టి ఉత్కృష్టమైన పద్ధతినే విరల్ భాయ్ కూడ అనుసరించినాడు. ఒకానొక పత్రిక విమర్శించినంత మాత్రమున వచ్చినదేమి, పోయినదేమి?

ఈ విధముగ తన్ను అతి క్రూరముగ విమర్శించిన పత్రికాధిపతులపై గాని విరేఖరులపై గాని విరల్ భాయ్ చూపిన క్రూరమేమీ లేదు. నోటీసులు గాని, బిల్లులుగాని ఆయా పత్రికలకు పంపరాదని యుత్తరువు చేసెను. పత్రికా విరేఖరులు వాటికోసము మరల దరఖాస్తులు పెట్టుకోవలె. ఈలోపున వారు వ్రాసిన వ్రాతలకు అధ్యక్షునకు క్షమాపణ చెప్పుకోవలె. ఆ క్షమాపణ పత్రాలను అధ్యక్షుడు నిర్నయించిన పత్రికలలో ప్రచురించవలె. అప్పుడుగాని వారి దరఖాస్తులను అధ్యక్షుడు మంజూరు చేయడు.

ఈవిధముగ ఎట్టి క్లిష్టపరిస్థితులు వచ్చినను విరల్ భాయ్ తనఅధ్యక్ష పీఠగౌరవమును అన్నివిధముల కాపాడుకొనెను.

సర్ విలియమ్ బర్డ్ వుడ్ ఇండియా ర్డ్ వుడ్ ఉపాఖ్యానము సర్వ సైన్యాధ్యక్షుడు. మిలిటరీ కాఖిలా ఉద్యోగాలు కావలసిన భారతీయ యువకులకు అవసరమగు విద్యావిధానమును గూర్చి స్కెన్ కమిటీ నివేదిక యొకటి తయారయ్యెను. కమిటీ నిర్ణయమును వైస్రాయి అసెంబ్లీకి ఎరుకపరచెను. తరువాత కొన్నాళ్ళకు ఆవిషయమై అసెంబ్లీలో అడ్డర్న మెంటు ప్రతిపాదనమువచ్చెను. కాని ఆసమయమున సర్ విలియమ్ బర్డ్ వుడ్ అసెంబ్లీకి హాజరుకాలేదు. కొన్నాళ్ళక్రితమే యాతడు పర్యటనము వెళ్ళియుండెను. బర్డ్ వుడ్ స్థానే ఆర్మీ సెక్రటరీ మాత్రముండెను. ఆసందర్భమున విరల్

భాయ్ వైస్రాయిని కూడ హాజరుకానందుకు విచారించి విడిచెను. బర్డ్ ఫుడ్ పాపము తిరిగివచ్చి తనతప్పు తాను తెలుసుకొనెను.

ఒకసారి ఢిల్లీ అసెంబ్లీ భవనాలు చూచు జమేదార్ పటేల్ టకు ఎవరో అమెరికన్ దంపతులు వచ్చి నారు. వారి విజిటింగ్ కార్డులు ఎవరో తెచ్చి విరల్ భాయ్ కి ఇచ్చినారు. ఆతడవి చూచుకొన్నాడు. వెళ్ళి వారికి స్వాగతము చెప్పినాడు. లోనికితెచ్చి అసెంబ్లీ భవనమంతయు చూపించినాడు. ఆ అమెరికన్ దంపతులు ఆతడక్కడి జమేదారు కాబోలునని యనుకున్నారు. చివరకు పటేల్ వారినితెచ్చి అధ్యక్ష పీఠమునందు ఆసీనులను చేశాడు. శ్రమపడి తమ కార్యదన్నియు చూపించినాడు కదాయని వారతని కేదో పారితోషిక మియబోయిరి. పటేల్ పుచ్చుకొనలేదు.

అంతట పటేల్ వారిని విడిచి వెళ్ళిపోయెను. అమెరికన్ దంపతు లాభవనము నందే అవియు నివియు చూచుచు, అటునిటు తిరుగు చుండిరి. వారికింకను చూపవలసినవన్నియు చూపి చివరకు తన గదిలోనికి కొని తెమ్మని పటేల్ ఒక నౌకరును అజ్ఞాపించి పంపెను.

చివరకా అమెరికన్ దంపతులారని గదిలో ప్రవేశించి నప్పుడు వారి యాశ్చర్యమునకు, భావాసహ్యతకు మేరలేక పోయెను. చాలనొచ్చు కున్నారు. తాము పొరపడి జమేదారు కాబోలుననుకొన్న వ్యక్తియేనా భారత ప్రభుత్వనిర్వహణ గురుతరభారవహుడు అసెంబ్లీ అధ్యక్షుడు! అట్టి వానికి అనాలాచితముగ పారి తోషకమియబోయిన తమగర్వ పాటుకు క్షమాపణ చెప్పుకొన్నారు.

లాహోర్ కాంగ్రెసు సమావేశములో శాసన సభా కాసన సభా బహిష్కరణ తీర్మానము నెక్కిన బహిష్కరణము తరువాత కొద్దిరోజులకు 1930 జనవరి 21 తేదీన అధ్యక్షుడు విరల్ భాయ్ అసెంబ్లీలో ఆ తీర్మాన మును పురస్కరించుకొని యిట్లు ఉపన్యసించెను—

“శాసన సభలను బహిష్కరించవలసినదిగా కాంగ్రెసు తీర్మానించిన యీ సందర్భములో నాయభిప్రాయములను మీకు విశదము చేయుట నావిధియై యున్నది. అసెంబ్లీ అధ్యక్షుడుగ నా పరిస్థితులు కూడ మీకు విశదము చేయవలసియున్నది.

“ఇంగ్లండు కామన్సుసభలో స్పీకరుగా ఉండదగిన వాని పూర్వరస మీవిధముగ నిర్వచింపబడినది: స్పీకర్ హోదా ఉత్కృష్టమైనది. అట్టి హోదాను స్వీకరించువాడు అన్ని పార్టీలకు అతీతుడై ఉండవలె. చక్రవర్తికి వలె స్పీకరుకు గూడ రాజకీయము లుండరాదు. మొదట అతడొక పార్టీ తాళుననే కామన్సు సభాసభ్యుడుగ ఎన్నుకొనబడును. ఒకానొక పార్టీయే అతనిని స్పీకరు పదవికి ప్రతిపాదించును. నిజమే. కాని స్పీకరుగ ఎన్నుకొబడి, తన్ను ప్రతిపాదించిన. | ప్రతిపాదనను బలపరచిన. ఆయిరువురిచేతను ఆసెంబ్లీ బెంచీల మీదనుండి స్పీకరు కుర్చీలోనికి జేగీయమానముగ తీసుకొని పోబడు చున్నప్పుడే అతడు పార్టీ బంధాలను కోసివైచికొనును. రంగు రంగుల తన పార్టీ జండాను విడిచిపెట్టును. అతనిజండా ఇప్పుడుస్వచ్ఛమైన తెలుపు. రాజకీయములలో అతడు తటస్థుడు. అతనిని ఆసెంబ్లీ సభ్యులందరు ఎన్నుకొన్నట్లే. అందరిపై అతనికి సమానాధికారము ఉన్నది. స్పీకరు పదవి నధిష్టించిన తరువాత అతడిక యే పార్టీకిని చెందడు.

1923 లో ఆఖిలభారత కాంగ్రెసు తీర్మానము ననుసరించి కాంగ్రెసులో అంతర్భాగమైన స్వరాజ్య పార్టీ కాసనసభల యెన్నికలకు పోటీ చేసినది. ఆ పార్టీ టిక్కెట్టుమీదనే నేను ఆసెంబ్లీ సభ్యుడనైనాను. 1924 లో ఇక్కడ నా స్థానం ఆక్రమించినాను. 1925 లో అగట్టులో ఆసెంబ్లీలోని స్వరాజ్య పార్టీ సభ్యులు నన్ను అధ్యక్ష పదవికి ప్రతిపాదించినారు. ఎన్నుకొబడినాను. ఆ క్షణమునే నేను చెప్పుకొన్నాను- ‘ఇప్పుడు నేను ఏ రాజకీయ పార్టీకి చెందను. అన్ని పార్టీలకు చెందిన వాడనే. నేనిప్పుడు మీ యందరివాడను. వెంటనే స్వరాజ్య పార్టీ నాయకుడు పార్టీలోనించి నా పేరు తీసివేయించుటకు ప్రయత్నించు గాక!’ అని.

1926 మార్చిలో స్వరాజ్యపార్టీవారు ఆసెంబ్లీలోనించి నిరసన సూచకంగా బైటకి నడచి పోయినారు. నేను పూర్వము స్వరాజ్యపార్టీ వాడనే. ఆ పార్టీ టిక్కెట్టుమీదనే ఆసెంబ్లీ సభ్యుడుగా వచ్చినాను. కాబట్టి నేనుకూడ వారితోపాటు బైటికి పోదునని కొందరు సభ్యులు ఆసించి యుందురు. నేనాపని చేయలేదు. కామన్సు సభలో స్పీకరువలె ఆసెంబ్లీ అధ్యక్షుడు కూడ అన్ని పార్టీలకు అతీతుడై యుండవలసినదే నన్ను నియమమును నేను పాటించినాను.

1926 సంవత్సరాంతమున మరల ఎన్నికలు ఆరంభమయ్యెను. నేను నిల్చిన నియోజక వర్గంలో ఒక కాంగ్రెసు అభ్యర్థిని నిలుపుటకు ప్రయత్నాలు జరిగినవి, పోనీ, కాంగ్రెసు అభ్యర్థిగా నన్నే నిలవ మన్నారు. కాని మరల అసెంబ్లీ అధ్యక్షుడుగా 'ఎన్నుకోబడి నట్టయితే' కొంత సేవ చేయదలుచుకొని యున్నాను. కాబట్టి తరువాత అవసరమైన అపోహలకు తావు లేకుండ ఉండగలందులకై నేనప్పుడు స్వతంత్ర అభ్యర్థిగానే నిల్చినాను. పోటీ లేకుండనే అసెంబ్లీ సభ్యత్వము లభించినది.

కాంగ్రెసుపార్టీ నాయకుడే నన్ను అధ్యక్ష పదవికి ప్రతిపాదించి నాడు. ఏకగ్రీవముగ నేను ఎన్నుకోబడినాను. అప్పుడు నేను చెప్పినమాట లివి: 'అసెంబ్లీ అధ్యక్షుడుగ నా పూర్వానుభవాన్ని బట్టి యీ పదవి నధిష్టించినవ్యక్తి తన బాధ్యతలను సక్రమముగ, విజయవంతముగ నిర్వహించవలెనన్న తన స్వార్థ ఆశయములను, పార్టీ పక్షపాతమును, ప్రత్యేక రాజకీయ దృక్పథమును విడిచిపెట్టి, అసెంబ్లీలోని అన్ని పార్టీల వారియెడ సమరసభావమున మెలగుచు వ్యవహరింపవలెనని నేను కవిపెట్టితిని. ఎట్టివాడైనను తన వ్యక్తిగత సంస్కారాలను, పార్టీ ప్రభావమును త్రేంచి వైచిక్షానలేడు; నిజమే. కాని అతని వ్యక్తిగతాభిప్రాయము రెట్టివైనను, అభిమాన మేపార్టీపై నున్నను...తన తీర్పులలో, నిర్ణయాలలో, అసెంబ్లీ సభ్యులతోటి సంబంధ బాంధవ్యాలలో అవి ప్రతిఫలించరాదు. ఇతః పూర్వము నేనా ఆశయమునకు అనుగుణ్యముగ ప్రవర్తించినానో లేదో నాకు తెలియదు. ఇకముందైనను అట్లు వ్యవహరింప గలుగుదునో, లేనో చెప్పలేను. కాని ఆయాశయమును సదా జ్ఞప్తియందుంచుకుని తదనుగుణ్యముగ నా అధ్యక్ష బాధ్యతలను నిర్వహించుటకు ప్రయత్నింతునని వాగ్దానము చేయుచున్నాను.'

ఇప్పుడు లాహోరు కాంగ్రెసు తీర్మానము వినవచ్చినది. ఈయదనున నేనేమి చేయచున్నానో తెలుసుకొనుటకు చాలమంది మిత్రులు ఉత్సుకులైయున్నారు. ఈవిషయమై ఎవరికి వారు తోచిన రీతిని ఊహాగానములు చేయకుండ నుండగలందులకై నేనీ సాడిప్రకటనము చేయుచున్నాను. అసెంబ్లీ అధ్యక్షుడు అన్ని పార్టీలకు అతీతుడన్న విషయము మీకు మరొకసారి జ్ఞాపకము చేయుచున్నాను. అసెంబ్లీ సభ్యులందరు ఆతనిని విశ్వసించి యుందురు. అట్టి యెడ ఏదో ఒక పార్టీ

నిర్ణయమును పురస్కరించుకొని అధ్యక్షుడు తత్ప్రకారము ప్రవర్తించి నట్లయితే అసెంబ్లీ సభ్యుల కాతడు విశ్వాసపాత్రుడు కాజాలడు.

ఇటువంటి పరిస్థితులలో కాంగ్రెసు నిర్ణయమును పాటించి నేనీ అధ్యక్ష పదవికి రాజీనామా ఇచ్చితి నేని ఈనాలుగు సంవత్సరాల నుండి నేను కావించిన కృషియంతయు నిష్ప్రయోజనమై పోవును. 'అసెంబ్లీలో ఇక కాంగ్రెసుపార్టీ ఉండదు కదా! ఇక నీవేమి చేయ గలవు?' అని కొందరి సవాలు. కాంగ్రెసు పార్టీ అసెంబ్లీలో శేక పోయి నందున నా కార్యకలాపమునకు అటంకమేర్పడు నన్నమాట నేను విశ్వ సింఛను. ఇంకను ఇతరపార్టీలవారు ఉన్నారు. కాంగ్రెసువారి స్థానము లలో మరెవరో వచ్చెదరు. వారందరి విశ్వాసమును, సహాయసంపత్తులను పూర్వమువలెనే బడయగల నని నానమ్మకము. పార్టీ వైషమ్యాలు లేక, నిష్పక్షికంగా నేను వ్యవహరించితినేని వారి విశ్వాసము కరతలామలకమే. కాని అట్లు నేను వ్యవహరించుటకు వీలుగాని పరిస్థితు లేర్పడినప్పుడు - ఆమరుక్షణమే మీరు నన్నీ పీఠంలో చూడరు.

కనుక అసెంబ్లీ ప్రెసిడెంటు ఒకానొక ప్రత్యేక పార్టీ నిర్ణయానికి బద్ధుడై ప్రవర్తించుట తప్ప. కాని భారతదేశ పరిస్థితులు మీ రెరిగి యున్నారు. ఎన్నటికైనను యావద్భారత దేశక్షేమానికై మరొక విశాలా శయం పురస్కరించుకుని అధ్యక్షుడు రాజీనామా దాఖలు చేసుకొను సమయము వచ్చిన రావచ్చును.

బ్రిటిష్ ప్రభుత్వము నైమనోకమిషన్ ను నియమించి నప్పుడు, అద్దానిని బహిష్కరించుటకే యావద్భారతదేశము నిశ్చయించి నప్పుడు అట్టి సమయ మేతెంచెననియే నేను భావించితిని. ఆ బహిష్కరణోద్యమములో పాల్గొను నిమిత్తమై యీ పదవికిని రాజీనామా పెట్టనా? వద్దా? యని అప్పుడు తీవ్రముగ ఆలోచించితిని. కాని ఈ యుద్యోగములో నుండియే నేను దేశమునకు ఎక్కువ సేవచేయగలుగుదు నని మిత్రులు సలహా యిచ్చినారు. వారి సలహా ననుసరించియే నేనప్పుడు వార్తాపత్రికలలో ఒక ప్రకటనము చేసితిని. దేశ పరిస్థితుల విషయమటు ఉండనీయండి. అనేకసార్లు ప్రభుత్వముతో నాకు తీవ్రతరములైన భేదా భిప్రాయములు పొడనూపు చుండినప్పుడెల్ల ఈపదవికి రాజీనామా పెట్టి వేయుదునా యనిపించెడిది. కాని అసెంబ్లీ సభ్యుల విశ్వాసము చూర గొనుచుండినంత కాలము—వీరైనా ఒకపార్టీ నా ప్రవర్తనము నెడ అసంతృప్తిపడి విశ్వాసరాహిత్య తీర్మానము ప్రవేశపెట్టునంతవరకు —

నేను ఉద్యోగము విడిచిపెట్టరాదని మీత్రులు సలహా లిచ్చుచుండెడి వారు. అనేక పర్యాయములు ప్రభుత్వమునకును, నాకును భేదాభిప్రాయములు సంభవించినప్పడెల్ల ఇర్విన్ ప్రభువు జోక్యము కలిగించుకొని సమంజసముగ, సామరస్యముగ వ్యవహరించియుండక పోయినచో నే నెప్పుడో ఈపదవినుంచి విరమించి యుండెడివాడను.

ప్రస్తుత దేశపరిస్థితులు జాగ్రత్తగ పర్యవేక్షించినాను. లాహోరు కాంగ్రెసు తీర్మానమును పరిశీలించినాను. ఈ పదవిని వీడకుండ నుండుటయే సమంజసమని నేను నిర్ణయించు కున్నాను.

“ కాంగ్రెసు సంపూర్ణ స్వాతంత్ర్యమును వాంఛించు చున్నది. భారతదేశము అధినివేశ ప్రతిపత్తికి అర్హత కలిగియున్నదని బ్రిటన్ గుర్తించవలె. భారతదేశానికి అధినివేశ ప్రతిపత్తి ప్రసాదించు విధానమును గూర్చి రెండుదేశాల రాజకీయ ధురంధురులు సమావేశమై చర్చించుకోవలె. అప్పుడుగాని బ్రిటన్ ఇండియాలో విభేదాలు తొలగిపోయి బాంధవ్యము స్థిరపడదు. అని ఈ నా నిశ్చితాభిప్రాయమును, నే నీ యుద్యోగము నిర్వహించుచున్న నాలుగేండ్ల నుండియు అవకాశము లభించినపుడెల్ల ఇండియా ప్రభుత్వపు పెద్దలకు తెలియజేయుచునే యున్నాను. వైస్రాయి ప్రకటనము ఇరుదేశముల మధ్య సహృద్ధాభావము పెంపొందించుటకే యుద్దేశింపబడినట్లు నా నమ్మకము. కాని ఆ ప్రకటనములో ప్రజలు సంతృప్తులు కాలేదు. కాంగ్రెసు బలము అపారము. కాంగ్రెసుకు ప్రభుత్వమునకు సామరస్యము కూర్చుటకు నా శాయశక్తుల ప్రయత్నించినాను. కాని విఫలుడ నైనాను. ఇప్పటికీ మించిపోయినది లేదు. ఇట్టి పరిస్థితులలో నేనీ ఉద్యోగమున నుండియే చేతనైనంత వరకు దేశసేవ చేయవలెనని నా ఆశయము. ”

11/11/11

ప్రెసిడెంటు పతేలు రాజీనామా

1930 ఏప్రిల్ 25 తేదీని విరల్ భాయ్ పతేల్ తన ఆసెంబ్లీ అధ్యక్షపదవికి రాజీనామా యిచ్చినాడు. ఇచ్చి భారత స్వాతంత్ర్యోద్యమములో నడుము బిగించి దుమికినాడు. తాను రాజీనామా యిచ్చుటకు కారణములు తెలుపుచు ఆతడు వైస్రాయికి ఇట్లు లేఖ వ్రాసెను-

డియర్ లార్డు ఇర్విన్! నా ఆసెంబ్లీ ప్రెసిడెంటుపదవికి, ఆసెంబ్లీ సభ్యత్వానికి ఇదే రాజీనామా దాఖలుచేసుకొను చున్నాను. ఈ సందర్భమున ... మొదటిసారిగ ప్రజలచే ఎన్నుకొనబడిన ఆసెంబ్లీ అధ్యక్షుడు తన విధినిర్వహణలో ఎన్నికపైలు, అటంకాలు ఎదుర్కొనవలసి యుండునో తమకు మనవిచేసెదను. ఇప్పుడు నేను రాజీనామా యిచ్చుటకు తగిన కారణాలుకూడ నివేదించెదను.

“నేను 1925 ఆగస్టునుంచి ఈపదవిలో ఉన్నాను. ఎట్టిపార్టీ పక్ష పాతమును లేక స్వతంత్రముగనే వ్యవహరించినాను. ప్రజల పొగడ్తలను నేను కాంక్షించలేదు. ప్రభుత్వము వారి అగ్రహమునకు నేను పెరవలేదు. నేను కొన్ని పొరపాట్లు చేసియుండ వచ్చును. కాని నా మాటలలోని, చేతలలో గాని నా వ్యక్తిగత రాజకీయ దృక్పథముతో నే నెన్నఁదును వ్యవహరించలేదు. దేశములోని, ఆసెంబ్లీలోని వివిధ పక్షాలను ప్రమోదించిన మీదటనే నేను ఒక నిర్నయమునకు వచ్చుచుండెడివాడను.

అతిక్లిష్ట తరములైన సమస్యల సందర్భమున గూడ నేనట్లు నిష్పాక్షికముగ, స్వతంత్రముగ ప్రవర్తించి నందుననే ప్రభుత్వ కోపము నకు గురియైనాను. ప్రభుత్వము వారు చాల వరకు సహించి యూరకున్నారు. కాని వారికి సంబంధించిన విషయాలలో మాత్రము నా నిష్పాక్షికపు తీర్పులను సహించలేక పోయినారు. చక్రవర్తి ప్రభుత్వము సాగి పోవలె. ఆ నిరంకుశత్వము నిరాటంకముగ సాగిపోవునట్లుగనే ఆసెంబ్లీ

అధ్యక్షుడు ప్రవర్తించవలె అని వారి యూహ. నేనందుకు లొంగిపోలేదు. ఒక్కొక్క విషయము వారి దృష్ట్యా అత్యంత ప్రముఖమైనదై యుండవచ్చును. అయినను దాని పరిష్కార సందర్భమునందు కూడ నేను వారి పక్షమే వహించి, వారి నొకరువలె ప్రవర్తించలేదు. తత్ఫలితముగా ఈమూడు సంవత్సరములనుండియు ప్రభుత్వమునకును, నాకును ఒక విధమైన ద్వంద్వయుద్ధమే సాగుచువచ్చినది. ఈ అధ్యక్షపీఠము నాకొక ముండ్రపొదయైనది. వారు అధ్యక్షుని బహిష్కరించు ప్రయత్నములు కూడ చేసినారు. వార్తాపత్రికలద్వారా ఆతనిపై క్రూరాతి క్రూరములగు వాగ్వాణములను కూడా విసినారు.

నేనేమి ప్రతీకారము చేయగలను? అందుచేత సహించి యూరగాన్నాను. అప్పడప్పడు కొన్ని సమయాలలో మిమ్ములను కలుసుకొని, మీతో నా హృదయము విప్పి చెప్పకొను చుండెడి వాడను. అంతకన్న నాకు మనశ్శాంతి కరమగు మార్గము వేరు లేకపోయెను. అసెంబ్లీ అధ్యక్షుని అధికారాలు గాని, అసెంబ్లీ గౌరవ ప్రతివ్ధలుగాని వ్ధాకు లెక్క చేయరాదు. ఒక్కొక్కప్పుడు అధ్యక్షుని ప్రజలదృష్టిలో కించపరచుటకు కూడ వారు వెనుకాడలేదు.

అంతమాత్రముతో వారు ఊరుకోలేదు. నాపై దుష్ప్రచారము చేయుటకు, ప్రజలలో నన్ను నిందా పాత్రుని చేయుటకు పనిపెట్టుకొన్న యొక ముఠా తయారైనది. దాని కార్యక్రమములో ప్రధానాంశము నాపై మీకు ద్వేషము పుట్టించుట. ఇందులో వా రెంతవరకు కృతార్థులైనారో నేను చెప్ప నక్కరలేదు.

కొందరు పత్రికా విలేఖరులు తరుచు ఆ ముఠాను సందర్శించి పోవుచుండెడివారు. ఆ ముఠావారిని తగినట్లు ప్రోత్సహించెడివారు. వారు తమ పత్రికలలో నన్నుగూర్చి యిచ్చవచ్చినట్లు వ్రాసెడివారు. వీరి దుష్ప్రచార మీ విధముగ శ్రుతిమించి సాగినది. రాజధానిలోనే కాదు, భారతదేశమంతట దెక్కడైనను నివసించుచుండు తెల్లవానికి నాపై ఏవగింపు కలిగి 'వీ డెప్పడు అసెంబ్లీ నుండి తొలగిపోవునా' యని యనుకొనునట్లు వారు తమ శాయశక్తుల నాపై దుష్ప్రచారము చేసినారు.

ఈసందర్భములో వారునన్ను అస్తమానము పొంచి కనిపెట్టుచునే యుండిరి. ఇట్లు అనేకవిధముల నన్ను బాధించి, విసిగించి నాచేతనే అధ్యక్షపదవికి రాజీనామా యిప్పించవలెనని వారియుద్దేశము కాబోలును! నేను రాజీనామాయిచ్చి వెళ్ళిపోయిన తరువాత 'భారతీయులు

అసెంబ్లీ ఆధ్యక్ష పదవివంటి బాధ్యతాయుత ఉద్యోగాలను నిర్వహించటకు అనర్హులని ప్రచారముచేయుట వారి లక్ష్యము కాబోలును! ఇండియ ప్రభుత్వమునకుగాని, ప్రభుత్వోద్యోగులకు గాని నాపై కించిత్తుకూడా ఆదరము లేదన్న సంగతి నగ్న సత్యమే. విశ్వాసరాహిత్య తీర్మానము నెగ్గిననే నేనాపీఠము దిగవలసియుండెను. మరి వేరుమార్గము లేదు అందుచేత వారు తప్పనిసరిగా సహించినారు. నాపై విశ్వాసరాహిత్య తీర్మానము ప్రవేశబెట్టి నెగ్గించుకొనుట వారికి చేతకాదాయెను.

ఇన్ని కష్టములు ఉండినను నేను నిభాయించుకొని నిల్చినాను. యుద్యోగ బాధ్యతలు నిర్వహించుచు నాదేశమునకు కొంతనే; చేయగలుగు చున్నానని నేను నమ్మినాను. అదృష్టవశాత్తు తీవ్రతః భేదాభిప్రాయములు పొడనూపిన సమస్యలలో నాదే పైచేయియైనది వారు వీగిపోయినారు. సరాలపటత్వం సరిగా లేనివాడైతే ఏనాడో పదవికి రాజీనామాయించి పారిపోయేవాడు; లేదా వారి యిష్టప్రకారవే నథున్నా ఉద్యోగం నిలుపు కొనేవాడు. నేను మాత్రము ఆరెండుపనులు చేయలేదు. ధైర్యముగ, న్యాయబద్ధముగ వ్యవహరించినాను. అవసరమే తోచినప్పుడు 'రూలింగ్' లు జారీచేసినాను. అవి ప్రపంచములో అసెంబ్లీకైనను గౌరవప్రదములని సావిశ్వాసము.

నేనీ యుద్యోగపీఠ మధిష్టించి యుండినంతకాలము ప్రభుత్వమునకును, అసెంబ్లీకిని నిరంతరసంఘర్షణము సాగుచునే వచ్చెను. నేను ప్రతివిషయమునందును ఆధ్యక్షపీఠ గౌరవమును, అసెంబ్లీ సభ్యుల హక్కులను ఈ నిరంకుశ ప్రభుత్వమునుండి రక్షించుటకే ప్రయత్నించినాను. నాప్రయత్నములు ముప్పాతిక మువ్వీసము ఫలించినవి. ఈ అయిదు సంవత్సరములును ఎంతో మానసిక శ్రమ యనుభవించినాను. నాయారోగ్యము కూడ చెడినది. ఇప్పటికీ ప్రజల విశ్వాసము చూరగొనుచున్నానన్నది ఒక్కటే నాకు ఓచార్పు. వ్యక్తిగాని, వ్యక్తులనుగాని నేను నిందించుటలేదు. పైని ఉదహరించిన అక్రమ చర్యలు జరిగిన విధానమును నేను గర్హించుచున్నాను. అట్టి విధానము అవశ్యము అంతరింపవలెనని నా కోరిక.

ఎన్ని కష్టములు వచ్చినను, ఎన్ని యిబ్బందులు పడుచున్నను, ఎవరెట్లు పీడించినను ఈ ఆధ్యక్ష పదవియందుండి నేనేదేని దేశసేవ చేయగలనన్న విశ్వాసముండినచో ఈ యుద్యోగము విడిచి పెట్టువాడను

కాను. కాని పరిస్థితులు మారినవి. ఇంకను నే నీ పీఠమధిష్టించి ప్రయోజనము లేదు.

లాహోరు కాంగ్రెసు సమావేశములో కాసన సభా బహిష్కార తీర్మానము నెగ్గినది. కాసన సభలు ఖాళీచేసి కాంగ్రెసు ప్రతినిధులు వెళ్ళిపోయినారు. ఆ సెంట్రీలో సభ్యుల కయిష్టముగ 'ఇంపీరియల్ ప్రిఫరెన్సు' సిద్ధాంతమును ఇండియా ప్రభుత్వము ప్రవేశపెట్టి నందుకు నిరసన నూచకముగా ఆ సెంట్రీ వ్యతిరేక శక్తు నాయకుడు పండిట్ మదన్ మోహన మాలవీయ, అత యనుచరులు రాజీనామాలిచ్చి తొలగిపోయినారు. ఇక నది ప్రజా ప్రతినిధుల ఆ సెంట్రీ అనిపించుకొందు.

టారిఫ్ బిల్లు చర్చకు వచ్చినది. బ్రిటిష్ వారి ప్రత్యేక హక్కులు ఆ సెంట్రీ అంగీకరించ వలసినదే, లేదా ఇండియాలో మిల్లు పరిశ్రమ శాఖ నమై పోవలసినదే అన్న పద్ధతిలో ఇండియా ప్రభుత్వము ప్రవర్తించినది. అట్లయితే గవర్న మెంటు ప్రతిపాదనలకు ఇష్టము లేకపోయినను బలవంతముగ సభ్యులు వాటిని సమర్థించుచు వోటు చేయవలసి వచ్చుచున్నది. ఆ ప్రతిపాదనల సామంజస్యము చూడ నక్కరలేదన్న మాట ! ఇవే మాటలు ప్రతి సభ్యుడును బిల్లుపై మాటాడుచు చెప్పినాడు. గవర్న మెంటు ఆఫ్ ఇండియా ఆకు ప్రకారము వోటు స్వాతంత్ర్యము ఉన్నది. కనీసము ఆ హక్కును చూడ కాపాడలేక పోయిన తరువాత నే నింకను ఈ అధ్యక్ష పీఠముపై కూర్చొని యేమిలాభ మనిపించింది.

అనగా ఇకమీద వైస్రాయి కార్య నిర్వాహక వర్గమువారు ప్రతిపాదించిన చట్టాలను ఆ సెంట్రీ కిమ్మనకుండ ఆమోదించవలెనన్నమాట ! అట్టి ఆ సెంట్రీకి అధ్యక్షుడవై యుండి నేను నాదేశమునకు సేవకాదు, హని చేయుచున్నా ననిపించినది.

అదియుగాక ప్రస్తుతము దేశములో తీవ్రపరిస్థితులు రేగినవి. ఇంకను ఈ ప్రెసిడెంటు పదవినే అంటిపెట్టుకుని, చేతులు ముడిచిపెట్టుకుని యుంటినేని భారత స్వాతంత్ర్యోద్యమమునకు తీరని యపచారము చేసినవాడ నయ్యెదను.

1930 జనవరి 21 తేదీని నేను లాహోరు కాంగ్రెసు తీర్మానమును పురస్కరించుకొని— “ఆ సెంట్రీ ప్రెసిడెంటు ఒకానొక ప్రత్యేక పార్టీనిర్ణయానికి బద్ధుడై ప్రవర్తించుట తప్ప, అపాయకరము. కాని భారతదేశ పరిస్థితులు మీరెరిగియున్నారు. ఎన్నటికైనను యావద్భారత

దేశక్షమానికై ఒక వికలాశయం పురస్కరించుకొని అధ్యక్షుడు రాజీనామా చాఖలుచేసుకొను సమయము రావచ్చును” - అని చెప్పి యున్నాను. నిస్సందేహముగా అట్టిసమయ మిప్పుడే తెంచినదని నాపూర్తి విశ్వాసము.

“యశోవా మృత్యుర్వా” అనుకొని నాప్రజలు స్వాతంత్ర్య సమరోన్ముఖులైనారు. ఆధునిక యుగపురుషుడు మహాత్మాగాంధీ నాయకత్వమున అఖిలభారత బాతీయ కాంగ్రెసు కొనసాగించుచున్న ఆహింసాయుత సహాయనిరాకరణ శాసనోల్లంఘనోద్యమాలు జేగీయమానముగ సాగుచున్నవి. వందలకొలది నాదేశీయులు ప్రముఖవ్యక్తులు అప్పుడే చక్రవర్తి కారాగారములను అలంకరించినారు. ఇంకను వేలకొలదిగ జైళ్ళను వరింపనున్నారు. ఈ తరుణమున నేను నాదేశీయులతో భుజము లొరచి నిలువ వలసి యున్నది. అంతేగాని ఈ అధ్యక్షపీఠమున నుండవలెదు.

దేశములో ఇంత తీవ్ర పరిస్థితు లేర్పడ కుండ తమరు ఇక్కడ ప్రైవేటుగా నుండిన ఈ నాలుగేండ్లనుండియు ఇరుపక్షముల వారికి సామరస్యము నడుచ్చుటకై యొక విధముగ ప్రయత్నించుచునే యున్నాను. మీ కా విషయము తెలిసియే యున్నది. ఇండియాకు అధినివేశ ప్రతిపత్తి నిచ్చుటకు బ్రిటన్ తీర్మానించి - ఆ తీర్మానము నాచరణలో పెట్టుటకై ఇండియా - బ్రిటన్ దేశాల రాజకీయ ధురంధరులు సమావేశమై చర్చించు కొనవలెనని నేను పలుసార్లు విన్నవించుకొన్నాను. అట్లు జరిగించినచో ఇట్టి తీవ్ర సంచలనము జరుగకుండ నుండగలదని నే నాశించితిని.

చాల కాలమువరకు నే నేవో యాశలతోనే యుంటిని. బ్రిటిష్ కామన్వెల్త్ లో ఇండియా స్వపరిపాలన మనుభవించుచు నుభవింపగలదని నావింపితిని. దేశీయుల కష్టాలిక గట్టెక్క గలవని యనుకున్నాను. కాని ఇండియాలోను ఇంగ్లండులోను ఇటీవల జరిగిన సంఘటనలతో నాయాశలు డియాసలయ్యెను. ఈనాడు బ్రిటన్ వారిలో హృదయపరివర్తనము రాగలదన్న మాట - నిరంకుశ బ్రిటిష్ పరిపాలనా విధానంలో మార్పు రాగలదన్న మాట - బ్రిటిష్ వారు ఇండియాకు అధినివేశప్రతిపత్తి చెప్పవలదన్న మాట - ఈ మాటలన్నియు నీళ్ళలో మూటలని నిశ్చయించు న్నాను.

కాంగ్రెసు కోరికలు సమంజసములని మన్నించు ఉద్దేశము బ్రిటిష్ ప్రభుత్వమునకు లేదు. ఇండియా సమస్య తృప్తికరముగ పరిష్క

రించి ఇండియా బ్రిటన్ ఇరుదేశాల వాకి క్షేమము కూర్చవలెనన్న యాతురతకూడ లేవాయెను. పైగా భారతీయుల వ్యాయభిద్ధమగు వాంఛను అణగద్రొక్కుటకు ప్రయత్నించు చున్నారు. ఇందుకు వారనుసరించుచున్న మన నీతియే శ్రబలసాక్ష్యము. అందుకనియే భారతదేశమునకు అధినేశ ప్రతిపత్తిని ఇచ్చెదమని బ్రిటిష్ ప్రభుత్వము ప్రకటించిన నే తప్ప రౌండుటేబిల్ సమావేశములో పాల్గొన వలదని కాంగ్రెస్ నకు గాంధీజీ సలహా యిచ్చినాడు. భారతదేశమున కధనివేశ ప్రతిపత్తిని ప్రసాదించు ఆచరణ విధానములను చర్చించు నిమిత్తమే రౌండుటేబిల్ సభ జరుగవలెనని మహాత్ముడు ఉద్ఘాటించెను. ఆయన వాదన సమంజసముగ నున్నది.

కనుక ఇట్టి పరిస్థితులలో నా యధ్యక్ష పదవికి రాజీనామా యిచ్చి, ప్రభుత్వముతో నాకుగల సంబంధ బాంధవ్యాలను త్రొక్కుకొని పోయి భారతస్వాతంత్ర్య సమరాన నాదేశీయుల పక్షము వహించెదను. అదియే నేననుసరింపదగిన, ఉదాత్తమైన, దేశభక్తి ప్రబోధితమైన భవిష్యత్కార్యక్రమము. నా యనారోగ్యము నేనీ యుద్యమములో పాల్గొనుటకు అటంకము గాకుండగాక! ఏది యెఱ్ఱైనను ఈ నాపదవికి రాజీనామా యిచ్చుటచేత భారత ప్రజోద్యమమునకు నైతికముగ నైన చేయుత ఇవ్వగలుగుచున్నాను.

నేనీ యుద్యోగములో నుండినంతకాలము మీరు నాయెడ స్నేహభావముతో మెలగినారు. అప్పుడప్పుడు ఉచితములైన సలహాలిచ్చుచు వచ్చినారు; ఎంతయు దయతోనన్న ఆదరించినారు. అందుకు మీకు నా కృతజ్ఞతాభి వందనాలు. మీ ఆదరాభిమానాలను నేను మరచి పోను.

నేనీ యుద్యోగము నందుండిన కాలములో నా నియోజకమున చాలకష్టతరమగు పరిస్థితులేర్పడెను. 1927 లో వరదల మూలమున చాల నష్టముకలిగినది. అప్పుడు మీరు నాప్రార్థన మంగీకరించి, యా ప్రాంతములకు స్వయముగా వెళ్ళిమంచి, ప్రజలగోడు ఆలకించి వారిని ఓదార్చి వచ్చినారు. 1928 లో బాగ్దాద్ తాలూకాలో శిస్తు లధికము చేసినప్పుడు అక్కడ ప్రమాద పరిస్థితులేర్పడెను. ఆ తరుణమున తమరు నామాటనున్నించి బొంబాయి ప్రభుత్వమునకు ఉచితములగు సలహాలిచ్చి పరిస్థితులను చక్కబరచినారు.

నేటితో తమకును నాకునుగల ఈ యుద్ధోగ సంబంధమగు
బాంధవ్యము తీరిపోయినది. అయినను మనమాటలు వ్యక్తిగతన్న హామునకు
మాత్రము భంగములేదు. అనధికార హోదాలో మరల తమ్ముకసారి
కలిసికొనగలనని యాశించుచున్నాను. ”

వైస్రాయి తిరుగు నామాను ఆంగీకరించెను. పటేల్ రాజీ
బాబు మా ఉత్తరమందిన మరునాడే ఇర్విన్ ప్రభువు
తిరుగుబాబాకటి అతి సంక్షిప్తముగ వ్రాసి
పంపెను. బార్డోలీ సత్యాగ్రహ సందర్భమున ఇండియా ప్రభుత్వము తన
సలహా పురస్కరించుకుని వ్యవహరించినట్లు పటేల్ భావించుట అపోహ
యని ఆయుత్తరములో వైస్రాయి నూచించెను. పటేల్, అతని దేశీయులు
కాంతియుతముగ బ్రిటిష్ ప్రభుత్వముతో సంప్రదించుకొనుట మాని,
అపాయకరమగు శాసనోల్లంఘనోద్యమమును లేవదీయుచున్నారనెను.
అందుకు వారు మున్ముందు విచారించవలసి వచ్చుననికూడ నూచించెను.

తరువాత వైస్రాయి పటేల్ ఇర్విన్
వైస్రాయి పటేల్ ప్రభువుకు మరొక దీర్ఘమైన లేఖ పంపెను.
కెండవలేఖ ఇర్విన్ ప్రభువు బొంబాయిలో దిగినప్పుడు
విరల్ భాయ్ అతనితో చాలనేపు సంభాషించి
నాడు. ఈ యుత్తరములో ఆ సంఘటనము జ్ఞాపకముచేయుచు అతడిట్లు
వ్రాసెను—

“1920 లో సాగిన సహాయనిరాకరణ మహోద్యమమును గూర్చి
మీకు నేను విపులముగా చెప్పినాను. అది విజయవంతముగ సాగినది;
కాని చివరకు విజయము లభించలేదు. ఆయుద్యమము నిష్ఫలమైనదేమి ?
భారతీయులందరకు ప్రాతినిధ్యము వహించినసంస్థ కాంగ్రెసు. భారత
రాజకీయాలలో గాంధీజీ ఒకధృవతార. మంచి యదనున కెదురుచూచు
చున్నాడు. భారతదేశమున కతడు ఏకైక నాయకుడు. ఎట్టి ప్రజాయుద్ధ
మువైన లేవదీసి నిర్వహించగల సమర్థుడు. అట్టి మహాపురుషునితో
సంప్రదించి, సత్వరమే ఇండియా సమస్యను పరిష్కరింప వలసిన యావశ్య
కతను తమ కెరుకపరచినాను.

అప్పుడు మీరీదేశమునకు కొత్తగా దయచేసినారు. పరిస్థితులు
చాగుగ ఎరుగరు. అందుచేత మీరే యభిప్రాయమును వెల్లడించలేదు.

తరువాత మీరు మీ ప్రభుత్వ సలహాదారులను, సివిల్ ఊద్యోగులను సంప్రదించినారు. వారందరు మీకు వంతపాట పాడేవారే. ఆ తరువాత దేశములోని వివిధపక్ష నాయకులను చాలమందిని చూచారు. గాంధీజీ అనుచరులైన కాంగ్రెసు వారితో మాత్రం మీరు సంప్రదించినారు గాదు.

తరువాత మీ - నా సంభాషణలలో అనేక పర్యాయములు గాంధీజీ రాజకీయ ధారంభర్యమును, కాంగ్రెసు శక్తిని శంకించినారు. మీరు నా సలహాలు మన్నించక, తప్పుడు సలహాలకు చెవియెక్కు చున్నారని నేను గమనించితిని. గాంధీజీ చిరకాలములోనే ఒక బ్రహ్మాండ మైన ప్రజాయుద్ధమమును లేవదీయ గలడనియు, అప్పుడు మీరు దమన నీతి ననుసరించుట మీకే అనిష్టదాయకమనియు ఖచ్చితముగ చెప్పినాను. అట్టి యుచితమైన సలహా మీకు మరెవ్వరును ఇచ్చియుండరు. కాని మీ రప్పుడు నా మాట మన్నించు స్థితిలో లేరు.

1927 లో నేను ఇంగ్లండు వెళ్ళినప్పుడు చక్రవర్తితోను, బర్కిన్ హెడ్ ప్రభువుతోను, ఇంకను తదితర రాజకీయ ప్రభువుల తోను అవే మాటలు చెప్పినాను. బర్కిన్ హెడ్ ప్రభువుతో భారత రాజకీయ సంస్కరణలు గూర్చి ముచ్చటించుచు - ఇండియాలో సత్వరమే బాధ్యతాయుత స్వపరిపాలనము నెలకొల్పవలెననియు, అట్లుచేయనిచో పరిస్థితులు మరింతగ విషమించి ఇరుదేశాల సంబంధ బాంధవ్యములు చెడి పోవుననియు నొక్కి చెప్పితిని. ఆస్పదాతడు ఇండియా రక్షణ విషయమై కొన్ని యిబ్బందులు సూచించినాడు. అందుకు నేను సమాధానముగ 'పోనీ' బ్రిటిష్ వారు మాకు కొన్ని షరతులమీద కొందరు ఊద్యోగులను కొంతకాలము వరకు ఇవ్వకూడదా? అప్పుడీ రక్షణవిషయమైన యిబ్బందులు తొలగిపోవును కదా!'' అన్నాను. వెంటనే కాంగ్రెస్ కు తృప్తికరముగ భారతదేశ సమస్యను పరిష్కరించక పోయినట్లయితే 1930 లో మరల 1920 నాటి విషమ పరిస్థితు లేర్పడి తీరునని జోష్యము కూడ చెప్పివచ్చినాను.

ఇంగ్లండునుంచి తిరిగి వచ్చినమీదట ఆ విషయములే మరల మీకుగూడ నివేదించినాను. తరువాత మూడునెలలకు బ్రిటిష్ ప్రభుత్వము 'సైమన్ కమిషన్' ను నియమించినట్లు తెలిసినది. నేను బాధపడినాను. ఆశ్చర్యపోయినాను. నా సలహాలన్నియు బూడిదపోసిన పన్నీరయ్యె కదా యని విచారించినాను.

యావత్భారతదేశము 'స్టేషన్' ను బహిష్కరించుటకే నీళ్ళ
యించినది. నేనుకూడ నా ఆసెంబ్లీ అధ్యక్ష పదవికి రాజీనామా యిచ్చి
నా దేశీయులతో చేరి ఆ యుద్యమములో పాల్గొందా మనుకున్నాను.
వచ్చి మిమ్ములను - వైస్రాయి హోదాలో గాకుండ మిత్రుడుగ
సలహా యిడిగినాను. అట్లు చేయవలదని మీరు నాకు సలహా యిచ్చినారు.
మీ సలహా ప్రకారమే నేను నడచుకొన్నాను.

కాని దేశములో ఆ బహిష్కరణోద్యమము విజయో జేతముగ
సాగినది. అప్పుడుగాని మీకు..... నే నిన్నాశ్చనుండియు చెప్పుచుం
డిన మాటలలో ఏదో సత్యమున్నదని మీకు స్ఫురించలేదు. పెంటనే మీరు
ఇంగ్లండునకు ప్రయాణము కట్టినారు - ఇండియా పరిస్థితులను బ్రిటిష్
ప్రభుత్వమునకు తెలియజెప్పటకు.

ఆ మీ ఇంగ్లండు ప్రయాణమువల్ల కొంత మేలు ఒకగూడునేమో
యని ఆశించినాను. భారతీయుల శ్వాసబద్ధమగు వాఁచలు మీరు
మన్నింతు రనుకొన్నాను. మాతృభారతి తపస్సు ఫలించి, కష్టాలు ఈడే
రునని భావించాను. కాని మీశక్తి సామర్థ్యాలను, ఇబ్బందులను ఊహిం
చుకొనలేక పోయినాను. కాని మీ ప్రయత్నము వృధా కారాదని
నా కోరిక. అందుచేత మీరు బయలుదేరి వెళ్ళుచున్నప్పుడు - 'గాంధీజీ-
మోతీలాల్ నెహ్రూ' లను సంప్రదించి ఎట్టి ప్రకటనము కాంగ్రెసును
సంతృప్తి పరచగలదో తెలిసికొనకుండ మీరు ప్రయాణమై తరిలి పోవుట
కూడ 'దని నూచించినాను. కాని అభిమానము వలననో, మరియే యితర
కారణము వల్లనో మీ రా పని చేయలేదు. ఎంత చెప్పినను కాంగ్రెసు
శక్తి, గాంధీజీ ప్రభావము మీ మనసున కెక్కలేదు.

మీరు ఇంగ్లండులో ఉండినప్పుడు నేను రెండుడు త్తరాలు
తమకు వ్రాసినాను. 'గాంధీజీయొక్క గాని మోతీలాల్ పండితుని
గాని, లేదా యిరువురియొక్క గాని యభిప్రాయములను తీసుకొనకుండనే
బ్రిటిష్ ప్రభుత్వము ఎట్టి ప్రకటనము చేసినను నిష్ఫలము కాగలదనియు -
నిపోని దురభిమానమును పాటించి కాంగ్రెసు నాయకులతో సంప్రదింప
నూనుట అపాయకరమనియు - బ్రిటిష్ ప్రభుత్వము అధికారమును
ఒప్పుకొప్పువలసి వచ్చిన కాంగ్రెసునకేగాని మరే యితరపక్షమునకు
గాదనియు' - తెలియజేసినాను. అందుకుమీరు జవాబు వ్రాయుచు -
'భారతదేశములోని అన్ని పక్షములవారికి అంగీకార యోగ్యమగు శాంతి
యుత పరిష్కారమునకే కాయశక్తుల పనిచేయుదు' నని తెలిపినారు.

మీరు తరువాత ఇండియాకు తిరిగివచ్చి బ్రిటిష్ ప్రభుత్వము తరపున ఒకప్రకటనము చేసినారు. అందుకు రెన్నాళ్లుముందుగా దాని నకలాకటి తమరు నాకు పంపించినారు. మీప్రకటనము కాంగ్రెసును స్వేచ్ఛాభావములూ పడజేయుచున్నదని నేనుమీకు నూచించితిని. వారు మీప్రకటనమును అంగీకరించినచో కలకత్తా కాంగ్రెసు తీర్మానమునకు వ్యతిరేకముగ ప్రవర్తించినవారయ్యెదరు. అంగీకరింపకపోయినచో మిత వాదుల నానుభూతిని పోగొట్టుకొనియెదరు. మితవాదులీ ప్రకటనమును అవశ్యము బేషరతుగా అంగీకరించెదరు.

“రాండుటేబిల్ సమావేశము జరుగుట వ్యక్తిగతముగ నాకుఇష్టమే. కాని ముందుగా రాజకీయభేదాల యావన్మంది విడుదల జరుగవలెను. రాండుటేబిల్ సమావేశమునకు భారతదేశ ప్రముఖ రాజకీయవేత్తలు ఆహ్వాయమానులు కావలెను. రాండుటేబిల్ సమావేశానంతరము మీరు మా తలకేదో త్రవ్వియెత్తెదరనికాదు నాయభిప్రాయము. ఆ సమావేశము ఒకవేళ విఫలమే అయితే అప్పుడు కాంగ్రెసు మరొక బ్రహ్మాండమైన ప్రజాయుద్వేషమును లేవదీయవచ్చును. అప్పుడు కాంగ్రెసు అక్రమముగ ప్రవర్తించినదని నిందించుట కెవరికిని నోరురాదు. కనుక కాంగ్రెసు నాయకులులేని రాండుటేబిల్ సమావేశము వ్యర్థము, నిష్ఫలము అని నా నిశ్చయము. అందుకనియే మీరు తప్పనిసరిగా గాంధీజీతో ముందుగా సంప్రదింపవలసినదని నేను కోరినాను.

బ్రిటిష్ ప్రభుత్వప్రకటనమును కాంగ్రెసేతగపార్టీలు అంగీకరించినంతమాత్రమున ప్రయోజనములేదు. అవి అంగీకరించిననేమి, అంగీకరింపకపోయిననేమి. ముఖ్యముగ కాంగ్రెసు అంగీకరించుటయే కావలసినది. లాహోరు సమావేశములూ జాతీయకాంగ్రెసు సంపూర్ణ స్వాతంత్ర్యమే తమ లక్ష్యముగ తీర్మానించిరి. ఆ లక్ష్యమునకే బద్ధమైయుండి కాంగ్రెసు రాండుటేబిల్ సమావేశములూ పాల్గొననిరాకరించిన సత్తమున అది ఇంగ్లాండునకును, ఇండియాకును దుర్దినములనియే చెప్పవచ్చును. కనుక కాంగ్రెసు రాండుటేబిల్ సమావేశములూ ఎట్లయిన పాల్గొనునట్లు చేయవలెను.

పరిస్థితులను చక్కజేయగల మహాత్ముడు గాంధీజీ యొక్కడే. ఆ మాట మీరు పూర్తిగ విశ్వసించండి. ఇప్పటికైనను మించి పోయినది లేదు. ఆయనను మొదట తృప్తిపరచండి.

మీరు లాహోరు కాంగ్రెసుకుముందు నా సలహాననుసరించి వైస్రాయి భవనంలో ఒక సమావేశం ఏర్పాటుచేశారు. కాంగ్రెసు తరపున గాంధీజీ, మోతీలాల్ నెహ్రూ హాజరైనారు. భారతదేశంలో తక్షణమే అధినివేశప్రతిపత్తి రాజ్యాంగ విధానమును అమలుచేయు ప్రణాళికను ట్రిటిఫ్ ప్రభుత్వము రాండుఓబిల్ కాన్ఫరెన్సులో అంగీకరింపగలదని మీరు హామీ ఇవ్వవలసినదిగా గాంధీజీ కోరినాడు. మీరట్టిహామీ ఇవ్వలేక పోయినారు. ఆ సమావేశము భగ్నమైనది.

ఒక వైస్రాయిని అట్టి హామీ ఇవ్వవలసినదిగా కోరుటలో గాంధీజీ పొరపాటుచేసినాడని నేను మొదట భావించినాను. ఇండియా సమస్యకు శాంతియుతముగ త్రికరణశుద్ధిగ పరిష్కరించుటకు ప్రయత్నించుచున్న వైస్రాయిని అట్టి హామీయడుగుట బాగుండలేదని నేను గాంధీజీతో చెప్పినాను.

కాని తరువాత ఇండియాలోను, ఇంగ్లండులోను జరిగిన సంఘటనలతో నాయభిప్రాయము మారినది. రసెన్ మహాశయుని ఉపన్యాసము, ఆ సెంట్రల్ తమరుకావించిన ఉపన్యాసము, కేలము తమ స్వీయ అభిప్రాయములను వెల్లడించినంతమాత్రమునకే మీరు ఆ నేకమందితై దమననీతిని ప్రయోగించుట, మీరు 'ఇంపీరియల్ ప్రిపరెన్సును' తెచ్చి భారతదేశముపై రుద్దుట, వోటు స్వాతంత్ర్యమునుకూడ భంగపరుచుట— ఇవన్నీ చూడగా గాంధీజీ అట్టిహామీని తమరినికోరుట సమంజసముగనే యున్నదని నాకుతోచెను.

తరువాత జాతీయ కాంగ్రెసు సమావేశము లాహోరులో జరిగెను. తక్షణం సంపూర్ణస్వరాజ్యమే తమ లక్ష్యముగా తీర్మానించినారు.

గాంధీమహాత్ముడు తన తుదిమాట మీకెరుకబరచి శాసనోల్లంఘనోద్యమమునకు కడంగినాడు. అతని శంఖారావము దేశమంతయు పరిశబ్దించినది. మూలమూలల నుండివచ్చి ప్రజలాయనను అనుసరించినారు. వందలకొలది ప్రజానాయకులప్పుడే జైళ్ళలోనున్నారు. ఇంకను వందలకొలదిగ దేశభక్తులు మీ జైళ్ళకేకాదు, అవసరమైనచో ఈ స్వాతంత్ర్యసమరమున ప్రాణాలర్పించుటకు కూడ భయపడరు.

1921 లో సహాయనిరాకరణోద్యమమును మీరు అణచివేసినారు; నిజమే. బహుముఖమైన దమననీతిని మీరు అనాడుకూడ వినియోగించినారు. నాటి ఆ యువ్యుని విఫలమైపోయినను అది ప్రజలలో

ఒక అపూర్వనూతన చైతన్యమును సృష్టించినది. ప్రతి భారతీయుని రక్త కణాలలో స్వాతంత్ర్యపిపాస వెల్లివిరిసినది.

ఈ ప్రస్తుత శాసనోల్లంఘనోద్యమ సందర్భమున మీరు అవలంబించిన విధానములన్నియు - సైమన్ కమిషన్ ను నియమించుట, కాంగ్రెసువారితో సంప్రదింపకపోవుట — ఇత్యాదులన్నియు తప్పదు సలహాలమూలమున జరిగినవి. భారతప్రజలపై కాంగ్రెసుయొక్క, గాంధీజీయొక్క ప్రభావము అగ్గలమన్న సంగతి నేను బలుమార్లు చెప్పినను మీరు విశ్వసించినారుకాదు. ఇంతకు పాపము! మీ తప్పేమియులేదు. మీచుట్టునున్నవారికి కాంగ్రెసుయెడల సానుభూతిలేదు; దేశముపట్ల భక్తి లేదు; దేశంలోని యదార్థ పరిస్థితులెరుగరు. అట్టిమహనీయుల సలహాలకు చెవియొగ్గి మీరు మరొకవిధముగ ఎట్లుప్రవర్తింప గలిగియుందురు?

ఈ శాసనోల్లంఘన మహోద్యమములో మీరు కనువిప్పఁబు యుండవచ్చును — ఈ క్లిష్టసమయమున గూడ నేను తమ కొక సలహా యిచ్చెదను: దురభిమానాలు విడిచిపెట్టండి, గాంధీజీని పిలిచి ఆతనితో ఒడంబడిక గావించుకోండి.

కాంగ్రెసు సంపూర్ణస్వాతంత్ర్యమే తన లక్ష్యముగా ప్రకటించిన మాట వాస్తవమే. అయినను... ఇంకను ఎన్నోత్యాగములు చేయవలె, ఆలస్యములేక బ్రిటిష్ కామన్వెల్తులో ఇండియాను బాధ్యతాయుత స్వపరిపాలనము సిద్ధించుటకు కాంగ్రెసు సమ్మతించుననియే నానమ్మకము. బ్రిటన్ తో సంబంధములేని సంపూర్ణ స్వాతంత్ర్యముకన్న అధినివేశప్రతిపత్తియే భారతదేశమునకు క్షేమకరమనికూడ నా విశ్వాసము.

ఒక బాధ్యతగల మంత్రి ఆధీనములో ఎంతకాలము ఏయేషరతులమీద ఎందరు బ్రిటిష్ పైనికులుండవలెను? అన్న సమస్యయు, విదేశాంగ సమస్యయు, భారతసంస్థానాల సమస్యయు — ఈ మూడు సమస్యలపై ముఖ్యముగా రౌండుటేబిల్ సమావేశములో ఒక ఒడంబడికకు రావచ్చును. భారతదేశ పరిపాలనకు సంబంధించిన తనతర సమస్య లేవియు అక్కడ చర్చకు రానవసరములేదు. ఆ సమావేశములో ఇరుదేశముల రాజకీయవేత్తలుకలసి పాల్గొనవలెను.

ఇండియా అధినివేశప్రతిపత్తిని వాందగల అర్హతను బ్రిటన్ ప్రభుత్వము గుర్తించితీరవలెను. ఆ అధినివేశప్రతిపత్తిని ఇండియాలో

ప్రవేశపెట్టువిధానములను చర్చించుటకై ఇరుజేశాల రాజకీయవేత్తలును సమావేశమై చర్చించుకోవలెను—అని నేను 1930 జనవరి నాటినుండియు చెప్పుచునేయున్నాను. ఈ పని లాహోరుకాంగ్రెసుకు పూర్వమే జరిగి యుండిన బాగుండెడిది. ఇప్పుడు దేశములో అధినివేశప్రతిపత్తిని కోరు వాగు కొందరు, సంపూర్ణస్వాతంత్ర్యమును వాంఛించువారు కొందరు— రెండుతెగలుగ ఆయినారు. ఆ రెండు పక్షాలవారును ఒకే నిర్ణయమునకు వచ్చుటయునునది మా అంతరంగిక సమస్య.

ఇండియా సమస్యను సహృదయులతో పరిష్కరించవలెనన్న ఉత్సుకత మీకు కలదు. అయినను మీరందుకు ఎదుర్కొనవలసిన కష్టములనుకూడ నేను గ్రహించగలను. కొన్నాళ్ళనుండియు ఈ దేశములో రేగుచుండిన సంచలనము గమనించుచున్నారకదా! స్వరాజ్యసంపాదనకు ప్రజలు సర్వత్యాగములుచేయుటకు సిద్ధముగ నున్నారన్న యంశము మీకు విశదమైనదికదా!

కనుక బ్రిటిష్ ప్రభుత్వముతో మీకుగల పలుకుబడినంతయు ఉపయోగించి ప్రయత్నించండి. బ్రిటిషు ప్రభుత్వమునకు నచ్చ జెప్పి ఇండియాకు అధినివేశప్రతిపత్తిఇచ్చు ఏర్పాటులను సృష్టించ లేకపోయి నీ వైస్రాయిపక్షానికి రాజీనామా యిచ్చివేయండి. అంతేగాని యోగించి కోట్లకొలది భారతీయుల జన్మహక్కును అణగారారితో చేతులుకలిపి అపకీర్తి ఆర్జించకండి.

ఇండియాకు మంచిసేవయే చేసినారు. తప్పుడు సలహాలు చో ఇంకను మంచిసేవచేసి యుండెడివారే. ఈ క్లిష్టసమస్యకు క్తిసామర్థ్యములు మీకు లేనియెడల వెంటనే మీరీ పంపితిరేని ఈ దేశమునకు అత్యంతసేవ చేసినవారయ్యెదరు.

మీరు చాలవరకు భారతప్రజల ఆదరము పొందియు గ్లండులోని అన్నిపార్టీలవారితో మీకు పరిచయమున్నది; న్నది. పైగా ఇండియా సెక్రటరీకి తమపై మిక్కిలి విశ్వాసము మీరు ధైర్యముచేసి వ్యవహరించితిరేనే ఇండియాకేకాదు, నకుకూడా ఎంతోసేవ—ఇదివరకెవ్వరును ఎన్నడును చేయలేదుగలుగుదురు.”

* “ఎస్టేటు-పెన్షన్”

మహాత్ములు స్వార్థముచూచుకోరు. దేశాభ్యుదయము, ప్రజాక్షేమము వారి ప్రధానలక్ష్యాలు. ఆ తరువాతనే తమ బాగోగులు.

విరల్ భాయ్ పటేల్ అసెంబ్లీ అధ్యక్షుడవని నధిష్ఠించినది తన భార్యాబిడ్డలను పోషించుకొనుటకుకాదు. తన్ను ఆశ్రయించుకొని యున్న బంధుమిత్రాదులకు తనపలుకుబడి ఉపయోగించి ఉద్యోగాలు ఆర్జించిపెట్టుటకుగాదు. కీర్తిపతిష్ఠలు ఆశించికాదు.

అసెంబ్లీ అధ్యక్షుడుగనుండి మాతృదేశమునకు వీలైన సేవచేయుటకే ఆతడా పీఠమును కోరి అధిష్ఠించినాడు. మాతృదేశ సేవచేయుటకు ఉన్న అవకాశములన్నియు వినియోగించుకొన్నాడు. ఇక తాను చేయదగినది యేమియటలేదని తోచిననాడు అంతఉచ్ఛపదవినిపూడ తృణఅప్రాయముగ త్యజించివచ్చినాడు. అదియే నిజమైన త్యాగము; కర్మపీఠని లక్షణం అదియునుగాక—

గాంధీజీ డండీయద్ధము ఆరంభించిన రోజు శంఖారావము ప్రతి భారతీయుని హృదయంలో ఓకక్కడే దేశనాయకులు వెలసినారు. ఎక హీనులు సమీకృతములైనవి. తల్లులిచ్చిన దీ దిద్దిన సింఘారతిలకాలతో భారతవీరులు ఆ గాంధీజీ ఆరంభించిన ఈ మహాస్వా-
‘వైర్రాట్’గా భావించి నడుములు బిగించి

* ఇంగ్లండులో రాజీనామా యిచ్చిన ఇచ్చుట ఆచారము. ఈ పరిస్థితిలో ఇండియాలో శిక్షయే బహుశక్తి.

వారికి అహింసా మహాస్త్రిము తప్ప వేరు ఆయుధాలులేవు. గాంధీజీ ప్రసాదించిన నైతికబలమే తప్ప మరి మారణయంత్రాలులేవు. ప్రాణాలర్పించుటేతప్ప ప్రాణాలుకొను యుద్ధక్రమము వారెరుగరు.

ప్రభుత్వమువారి పశుబలము విజృంభించినది. కనబడినవారి నెల్ల తీసుకొనిపోయి కైశ్మలోకృక్కినారు. నిర్దాక్షిణ్యముగ లాటీఛార్జీలు జరిగినవి. తుపాకులు పేలినవి. మిన్నంటుచున్న భారతస్వాతంత్ర్య జ్వాలలపై బ్రిటిషుప్రభుత్వము వారుణాస్త్రాలను విడిచినది.

ఇట్లు నైతికపశుబలాలు రెండును బాహాబాహి, కచాకచి, ముష్టి ముష్టి పెనగులాడుతున్నవి. విరల్ భాయ్ దేశపరిస్థితుల స్వరూపము చూచినాడు. ప్రభుత్వము ఉపయోగించుచున్న దమన నీతినిచూచి ఏవగించుకొన్నాడు. భారతవీరుల స్వాతంత్ర్య దీక్షనుచూచి రొమ్ములు విరుచుకొన్నాడు.

ఇట్టి సమయములో నేనింకను ఈ అధ్యక్షపీఠముపై పెంపుడు రామచిలుకవలె జేసికొక్కడ? పోయి నాదేశీయులతో భుజములారసి నిలుచుండి యుద్ధము చేసెదనుగాక! అదియే నా అవశ్యకర్తవ్యము— అని నిశ్చయించుకొన్నాడు. ఆ నిశ్చయమునే నిర్భయముగ వైస్రాయికి తెలియజేసి ఉద్యోగమునకు వ్యస్తిచెప్పి బైటికి వచ్చినాడు. అత్యు మర్యాదను, నిలువబెట్టుకొన్నాడు.

ఈ సందర్భములో, విశ్వకవి రవీంద్రుడు తన ‘నైట్’ (knight) బిరుదుమును వదులుకొనుచు, పంజాబు దురంతాలయనంతరము మనసు విరిగి పోయి, అప్పుడు వైస్రాయిగనుండిన ఛల్మోస్సర్డు ప్రభువునకు వ్రాసిన యుత్తరము స్ఫురించుచున్నది.

“మీరు మాకిచ్చిన గౌరవనీయములగు బిరుదులు మాకు అత్యంత రజ్జాకరములుగ అవమానజనకములుగ పరిణమించు దినములే తెంచినవి. నామటుకు నేను ఈప్రత్యేకబిరుదులు ఊడబెరికి కొనగోరుచున్నాను. అనా మకులై, మీచేతిమీదుగ అమానుష హింసలకులొనై అటమటించుచున్న నాదేశీయులతోపాటు నేనును అనామకుడనై నిలువగోరెదను” అని విశ్వ కవి వ్రాసినాడు.

శాసనోల్లంఘనోద్యమ ర్యక్తమును రాజీనామా యత్తరములనే ప్రవేశము

సువ్యక్తము చేసినాడు. ప్రజలపక్షమున నిల్చి

వారి న్యాయబద్ధములైన హక్కులకోసము

తానుకూడ స్వాతంత్ర్య సమరములా పాల్గొనుట—అదియే ఆతని నిర్ణయము.

అసెంబ్లీగద్దె అధిష్టించుటకు పూర్వము విరల్ భాయ్ దేశములొని సర్వప్రజాఉద్యమములలా పాలుతీసుకొనుచుండెడివాడే. బార్దోలీ సత్యాగ్రహమప్పుడు ఆతడద్దానికి ఎంతచేయూతయ్యెసగి విజయవంతముగ సాగించినాడో ప్రథమ ప్రకరణమున వివరించినాము. కనుక అసెంబ్లీ అధ్యక్ష పదవినుండి విముక్తుడై వచ్చిన వెంటనే మరల కాంగ్రెసు ఉద్యమములా చేరవలయున"యే యాతడు సకలత్పించెను.

1930 మే 31తేదీని...రాజీనామాయొచ్చిన కొలదిరోజులకు విరల్ భాయ్ కలకత్తాకువచ్చెను. ప్రజలారానికి స్వాగతమిచ్చు నిమిత్తము తండ్రోపతండములుగ స్టేషనువద్దగుమికూడిరి. అది ప్రభుత్వముదృష్టిలా మహా పరాధమయ్యెను. వెంటనే పోలీసులువచ్చి ప్రజలపై లాఠీచార్జ్ చేసినారు. పండిట్ గోవిందనూలవీయ ఆదిగ గల చాలమందికి గాయములు తగిలినవి.

కలకత్తా వీధులలా ఈవిధముగ ప్రభుత్వము ప్రదర్శించిన అమానుషచర్యలను విరల్ భాయ్ కన్నులార చూచినాడు. ఇంతవర కాతనికి శాసనోల్లంఘనోద్యమములా ప్రత్యక్షముగ పాల్గొను ఉద్దేశము లేక పోయినను, ఇట్టి సంఘటనలు కంట బడినతరువాత ఉండబట్టలేక పోయినాడు. స్వాతంత్ర్య సమరములా ఒక్కొక్కటి గంతువేసి దుమికినాడు.

అసలు 1920 లో రేగిన సహాయనిరాపెషావర్ సంఘటనలు కరణోద్యమముతోనే భారత దేశమునకు స్వాతంత్ర్యము సిద్ధించి యుండవలసినది. కాని గాంధీజీ మధ్యలోనే ఉద్యమమును ఉపసంహరించినాడు. అందుకు అచ్చటచ్చట దేశీయులు కొంతవరకు హింసాత్మకముగ ప్రవర్తించుండుటయే కారణము.

మహాత్మునకు అహింసలో సంపూర్ణ విశ్వాసమున్నది. అసిధా ప్రతముగ వాని నాతడు అనుష్ఠించుచున్నాడు. ఆయన శత్రువును ద్వేషి

చదు. ఆశత్రువులొని దౌష్ట్యమునే ఆయన అసహ్యించుకొనును. బ్రిటిష్ వారియొడల ఆయనకు ద్వేషములేదు. వారి సామాజ్యతత్వమునే ఆయన నిరసించును, అశాంతి, అనిష్ట, అసహనము ఆయనకే తగిపోయినది.

కాని సామాన్య మానవులకు అంతఃకర్ప ఉండుట అరుదు. ఒకప్పుడు వివేకానందు డన్నాడు— “నేను బహుదేశాటనము చేసినాను. మనిషిని, అతనిలొని చెడ్డతనమును పృథక్కరించి, ఆ చెడ్డతనమును మాత్రమే ద్వేషించి, మనిషిని ప్రేమించగల వ్యక్తులను నేనెక్కడా చూడలేదు” అని. అదియునుగాక బ్రిటిష్ ప్రభువులు భారతీయుల స్వాతంత్ర్య పిపాసను అణగ ద్రొక్కివేయుటకు క్రూరాతి క్రూరములైన విధానములను అవలంబించినప్పుడు కొందరు ఉద్రేకులై ప్రతిహింసా బుద్ధితో ప్రవర్తించుట సంభవించుచుండును.

అట్టి సంఘటనమే ఒకటి పెషావరులొ కాసనోల్లంఘనోద్యమ సందర్భమున జరిగెను. రాష్ట్రీయ కాంగ్రెసుకమిటీ సభ్యులందరను ప్రభుత్వము బంధించుటతో, ప్రజలు ఉద్రేకులైనారు. గందరగోళము జరిగినది. ఒక బ్రిటిష్ ఆశ్వీకుడు మరణించినాడు. ప్రభుత్వమువారు మిలిటరీ సైనికులను తెచ్చి ప్రజలపై కాల్పులు సాగించినారు. పరిస్థితులు అత్యంత ఘోరముగా విషమించిపోయినవి. పరిపాలనా కార్యకలాపములు స్తంభించిపోయినవి.

ఈసందర్భంలో రాయల్ ఘరివాల్ సైనికులు కొందరు దేశీయులపై కాల్పులు ప్రయోగించుటకు నిరాకరించిరి. “మాకును అత్మగౌరవము ఉన్నది. ఈపట్టణప్రజల చేతులలొ ఆయుధములన్నచో మేము కూడా తుపాకులు పేల్చెదము. పిల్లలను, బిచ్చగాళ్ళను మేము చంపనొల్లము.....ఇండియా సైన్యము ఇండియా రక్షణమగాని. నిరాయుధులగు ప్రజలను చంపుటకుకాదు.” అని వారు పలకినారట.

అసలు ఈ పెషావరు విషాదాంత గాధకు కారణము; ఒక బ్రిటిష్ సైనికుడు తుపాకి పేల్చినాడట. అది అకస్మాత్తుగ ఒక రిక్నాలొ వెళ్ళుచుండిన ఒక సిక్కుయువతికి తగిలి, ఆమెయు, ఆమెయిరువురు బిడ్డలును మరణించిరి. దానితో ప్రజల కోపతాపములు హద్దుమీకి విజృంభించినవి.

ఈ పెషావర్ అల్లరుల విచారణ సంఘమొకదానిని ప్రభుత్వము నియమించెను. అందు ఆలహాబాద్ హైకోర్టుజడ్జి షామహమ్మద్

సులైమాన్, కలకత్తా హైకోర్టుజడ్జి పాంక్రిజ్జీ—ఇరవురును సభ్యులుగా నుండిరి.

“ప్రభుత్వపు మిలటరీ కారు క్రిడబడి కొంతమంది ప్రజలు మరణించిన తరువాతనే బ్రిటిష్ ఆశ్వకుని ప్రజలు నిరోధించినారు. పరిస్థితులంత తీవ్రముగ విషమించుటకు ప్రధానకారణము మిలటరీ కారుక్రింద కొందరు ప్రజలు మరణించుటయే” — అని న్యాయమూర్తి సులైమాన్ తెలిపినాడు.

పిట్లయినను పెషావర్ కథ భయంకరముగ, విషాదకరముగ ముగిసెను.

అఖిల భారతకాంగ్రెసు కార్యవర్గము పటేల్ కమిటీ గూడ పెషావరు సంఘటనల యవార్థ స్వరూపమును ప్రంపంచమున కెరుకపరచు నిమిత్తము ఒక విచారణకమిటీని నియమించెను. దానికి మన విఠల్ భాయ్ పటేల్ అధ్యక్షుడు.

కాని యీవిచారణ సంఘసభ్యులను వాయువ్య సరిహద్దురాష్ట్రములలో అడుగు పెట్టరాదని ప్రభుత్వము నిషేధించెను. తరువాత ఈసంఘమువారు తయారు చేసిన నివేదికనుగూడ ప్రభుత్వము జప్తుచేసెను.

ఎంతో జాగరూకతతో పటేల్ విషయసంగ్రహము చేసినాడు. చివరకు తననివేదికను కాంగ్రెసు కార్యవర్గమునకు సమర్పించినాడు.

1930 ఆగష్టు 7 తేదీని పటేల్ కమిటీ నివేదికను పరిశీలించుటకై కాంగ్రెసు కార్యవర్గము ఢిల్లీలో సమావేశమయ్యెను. ప్రభుత్వ సమావేశమును నిషేధించెను. కాని కాంగ్రెసు కార్యవర్గసభ్యులు దానిని పాటించలేదు. విఠల్ భాయ్ గూడా అనిషేధపు ట్యాంకును ఉల్లంఘించినాడు. వెంటనే ప్రభుత్వము కాంగ్రెసు వర్గసభ్యులను, పటేల్ ను పట్టుకొనిపోయి ఆరు నెలల కఠినశిక్ష విధించెను.

అప్పుడన్నాడు పటేల్ నవ్వుచు “ఇంగ్లండులో తమ పదవులకు రాజీనామా లిచ్చివచ్చిన స్పీకర్లకు ఎస్టేటు - పెన్షను ఇచ్చి గౌరవించు ఆచారము కలదు. ఇండియాలో ప్రథమ అనధికార ఆసెంబ్లీ అధ్యక్షునికి కారాగారశిక్షయే ఎస్టేటు పెన్షనులకు బదులు లభించినది.

మొదట విరల్ భాయిని ముల్తాన్ జైలు
పటేల్ అనారోగ్యం లో ఉంచినారు. అక్కడ ఆతడు జబ్బుపడెను.
అందుచే అతనిని అచ్చటనుండి మార్చవలసి
వచ్చెను. కోయంబత్తూరులో తగిన చికిత్స చేయించవచ్చునన్న యుద్దేశ
ముతో ప్రభుత్వమువారి తనిని కోయంబత్తూరు జైలునకు పంపిరి.

డాక్టరులు పరీక్ష చేయగా కడుపులో పుండు పెరుగుచున్నట్లు తెలి
సెను. శస్త్రచికిత్స చేయుటకై విరల్ భాయ్ ని ఆపరేషన్ బల్లపై పడుకో
బెట్టినారు. కాని అకస్మాత్తుగా ఆతడు క్రిందబడెను. భగవదనుగ్రహము
వలన గాయము లేమియుతగులలేదు. తరువాత వారము రోజులకు జైలు
రిపోర్టును ఇండియా ప్రభుత్వమువారి పరిశీలనకై పంపవలసినదిగా జైలు
సూపరిండెంటుకు లేఖవ్రాసెను.

1931 జనవరి 5 తేదీని మద్రాసు శాసనసభలో ఒక సభ్యుడు విర
ల్ భాయి చాల జబ్బుగానున్న కారణమున వెంటనే విడుదల చేయవలసి
నదిగా ప్రభుత్వమునుకోరుచు ఒక తీర్మానమును ప్రవేశపెట్టనున్నట్లు
ప్రకటించెను.

తరువాత రెండురోజులకే ప్రభుత్వము విరల్ భాయ్ ని విడుదల
చేసెను. అప్పటికే అతని ఆరోగ్యము పూర్తిగా చెడిపోయెను. అందు
చేత తదనంతరము చరిత్రాత్మకమగు గాంధీ - ఇర్విన్ ఒడంబడికగా
పర్యవసించిన రాయబారములలో నాతడు పాల్గొన లేక పోయెను.

తరువాత ఫిబ్రవరిలో ఆతడు వియన్నాకు ప్రయాణమై వెళ్ళి
పోయెను. అక్కడ ఆతని కొక పెద్ద ఆపరేషన్ చేసినారు. కొంతవరకు
స్వాస్థ్యము చేకూరినది.

ఇంతలో భారతదేశసమస్య పరి
రెండవ రాండు టేబిల్ మ్మరణ నిమిత్తము ఇంగ్లండులో రెండవ
సమావేశము రాండు టేబిల్ సమావేశము సమాయత్త
మైనది. మొదటి సమావేశమున కాంగ్రెసు
వారు పాల్గొన లేదు. ఈసమావేశమున కాంగ్రెసు ప్రతినిధులు కూడ
ఆహూయమానులైనారు.

మోకాలుదిగని కొల్లాయిగట్టి, ఒకచేదండము, మరొకచేత భగ
వద్గీత ధరించి, నలుబదినాలుగుకోట్ల భారతప్రజల ఏకైకాత్మ తాను
బయలుదేరి వెళ్ళినాడు.

విరల్ భాయ్ కూడ వియన్నా నుండి సరాసరి ఇంగ్లండు వెళ్ళినాడు. సమావేశమునకు వచ్చిన కాంగ్రెసు ప్రతినిధులకు తాను చేతనైనంతవరకు సాయముచేయవలెననియే యాతడు వచ్చెను. కాని శరీరారోగ్యము సరిగ్గా లేనందునను, గాంధీజీ యాశయములు తనకు కొంతవరకు వ్యతిరేకముగ నుండుటచేతను ఆతడెక్కువగ యేమియు చేయలేక పోయెను.

రౌండుటేబిల్ సమావేశఫలితములు విరల్ భాయి కేమంత నచ్చ లేదు. సమావేశానంతరము బ్రిటిష్ ప్రభుత్వము ప్రకటించిన స్వేతపత్ర నిబంధనల గూర్చియు, వారి యభిప్రాయములను గూర్చియు పటేలు ఇట్లు విమర్శించెను —

“ప్రథమ రౌండు టేబిల్ సమావేశానంతరము బ్రిటిష్ ప్రధాన మంత్రి ఇండియా యెడ బ్రిటిష్ ప్రభుత్వ వైఖరిని ఉద్ఘాటించినాడు. ఈ ద్వితీయ సమావేశానంతరము వెలువడిన స్వేతపత్రముకూడ ఆ పాతవైఖరినే ఎట్టిమార్పులు చేర్పులులేకుండ పునరుద్ఘాటించుచున్నది.

ఈ రౌండుటేబిల్ సమావేశమునకు కాంగ్రెసు సహకారము లభించినది, గాంధీ-ఇర్విన్ ఒడంబడిక మూలమున. అయినను స్వేతపత్ర ముల దాని ప్రసక్తియే లేకపోవుట చిత్రము. గాంధీ-ఇర్విన్ ఒడంబడికలో ఆశలు పెట్టుకున్నవారికి భ్రమ వీడిపోయినది.

భారతీయులకు కేంద్రముల భాగ్య స్వేతపత్ర నిబంధనలు తాయుత స్వపరిపాలనము ఇచ్చుటకు స్వేత పత్రము అంగీకరించుచున్నమాట వాస్తవమే (white paper) కాని అది కేంద్రప్రభుత్వము, కేంద్రశాసనసభ అఖిలభారత ఫెడరల్ విధానము ననుసరించి యున్నప్పడే.

అంతేకాక ఈ క్రింది నిబంధనలుకూడ ఉన్నవి.

1. దేశరక్షణ, విదేశాంగ వ్యవహారాలు, వైస్రాయి చేతిలోనే ఉండవలె

2. ఫైనాన్సు విషయముతో ఇండియా కార్యదర్శికిగల అధికారమును మినహాయించియే ప్రజామంత్రి స్వీకరింప వలసియుండును.

3. సంస్థానధీశులకు, బ్రిటిష్ ప్రభుత్వమునకుగల సంబంధ భాంధవ్యాలు చక్రవర్తి పర్యవేక్షణలో ఉండితీరవలసినదే.

4. బ్రిటిష్ వ్యాపారస్తునియెడ ఆర్థికంగాగానీ, వ్యాపార దృష్ట్యాగానీ, అన్యాయప్రవర్తన కూడదు.

5. మైనారిటీ హక్కులను కాపాడు విషయములలో తన స్వబాధ్యతలు నిర్వహింప గలందులకు వైస్రాయికి అవసరమైన అధికారాలు దత్తమైనవి. దేశములో శాంతిభద్రతలు కాపాడు సర్వాధికారములు ఆయనవే.

“కరాచీ కాంగ్రెస్ తీర్మానము ననుసరించి జాతీయ వాదన కోరికలను త్రోసిపుచ్చినది కోరికలు:

1. సంపూర్ణ స్వాతంత్ర్యము; ముఖ్యముగా
2. దేశరక్షణ, విదేశాంగ వ్యవహారాలు, ఫైనాన్సు, ప్రజల అధీనములలో ఉండవలెను,
3. బ్రిటిష్ కామన్వెల్తునుండి విడిపోగలహక్కు భారతదేశమునకు ఉండవలె,
4. ఇండియా అప్ప ఎంతవరకు సమంజసమైనదో, అందులో ఎంత భాగము బ్రిటిష్ ప్రభుత్వము తనసొంతిపై వేసుకొనవలెనో— ఈ విషయములను ఒక నిష్పక్షిక విచారణ సంఘముద్వారా నిర్ణయించవలె,

శ్వేతపత్రమును, కరాచీ కాంగ్రెసు తీర్మానమును పఠించినచో బ్రిటిష్ ప్రభుత్వము జాతీయవాదుల కోరికలను పూర్తిగా త్రోసిపుచ్చినదని గ్రహింపవచ్చును.

దేశరక్షణము, విదేశాంగ వ్యవహారములు వైస్రాయి అధీనములోనే ఉండవలెనని చెప్పట కాంగ్రెసువాదుల సంపూర్ణ స్వాతంత్ర్య తీర్మానమును త్రోసిపుచ్చినట్లే కదా!

అట్లు త్రోసిపుచ్చుట కాంగ్రెసును అవమానించినట్లేనది. బ్రిటిష్ ప్రధాని అంతటితో ఊరుకొనలేదు. ఇండియాకు స్వాతంత్ర్యమిచ్చు నుద్దేశము తమకు లేదని కుండబ్రద్దలుకొట్టినట్లు చెప్పినాడు.

అసలు ఇండియాను స్వాతంత్ర్యమును కోరుటలేదుట. దేశరక్షణ - ఎల శాంగ వ్యవహారముల విషయమై తాను విధించిన నిబంధనలకు ఇండియా ఒప్పుకొనుచునే యున్నదట! ఈమాటలు కాంగ్రెసునకు గోరుచుట్టుపై రోకటిపోటువలె తగిలినవి.

“దేశరక్షణము, విదేశాంగవ్యవహారములు ప్రజామంత్రుల యధీనముల నుండవలెనని కాంగ్రెసు కోరినది. అది కాంగ్రెసు కోరికయేగాని ప్రజావాదం కాదని బ్రిటిష్ ప్రదానమంత్రి యుద్దేశమన్నమాట. ప్రస్తుత పరిస్థితులలో ఆరెండుపోర్టు ఫోలియోలును ప్రజామంత్రులకు ఇవ్వరాదని పలికిన తదితర బ్రిటిష్ - ఇండియన్ ప్రతినిధుల మాటలే భారతవాణి యన్నమాట! ఇక రాండుటేబిల్ సమావేశము భగ్నముగాక సఫల మెట్టులగును!

రాండుటేబిల్ సమావేశములో కాంగ్రెసు పార్టీకూడా భారత దేశంలోని అనేక పార్టీలలో ఒకటిగా పరిగణింప బడినదేగాని, దాని విశిష్టత, జాతీయత, శక్తి గుర్తింపబడలేదు. అదియే యావద్భారతదేశమునకును ప్రాతినిధ్యము వహించిన మహాసంస్థ యన్నసంగతి బ్రిటిష్ ప్రభువులు పూర్తిగా విస్మరించినారు.

దేశరక్షణము వైస్రాయి చేతిలో సామ్రాజ్యము నుండి నిజేకదా! కేంద్ర ప్రభుత్వ ఆదాయములో విడిపోవుహక్కు 45 శతాంశాలు మిలటరీ పోషణ క్రిందనే వ్యయమగుచున్నది. దానిపై ప్రజామంత్రికి ఎట్టి జోక్యము ఉండరాదు కదా! అదియు గాక—

ఇండియామంత్రి నియమించే ఉద్యోగుల జీతాలు, పెన్షనులు ఉన్నవి. ఇండియా అప్పుపై వడ్డీవున్నది. ఇవియన్నియు మనహాయింది ఇక ప్రజామంత్రి యధికారములూ ఉండు ఘనాన్వితం?

ఇట్టి పరిస్థితులలో ఆత్మగౌరవము గల ఏ భారతీయుడు ఈ ఘనాన్విత పోర్టుఫోలియోను స్వీకరించును? ఈ నిబంధనలు అవమాన కరముగ ఉన్నవి కాదా!

కనుక ఘనాన్విత విషయమై కాంగ్రెసు కోరికగూడా నిష్ఫలముగ త్రోసి పుచ్చబడిన దన్నమాటే!

ఇకపోతే ఇండియా అప్పమాట రౌండుటేబిల్ సమావేశములో చర్చకే రాలేదు, రామరామ!

కాంగ్రెసు కోరికలన్నింటిలో ముఖ్యమైనది : బ్రిటిష్ కామన్ వెల్తునుండి విడిపోగలహక్కు కాని—

బ్రిటన్ తో భారతదేశ భాగస్వామ్యము సమావేశములో చర్చకు రాలేలేదు. ఇక కామన్ వెల్తు నుండి విడిపోవు హక్కుమాట దేవుడెరుగును.

ఈ విధముగ కరాచీ కాంగ్రె దేశీయులు - విదేశీయులు, సులూ ప్రతిఫలించిన ప్రతిజాతీయ వాంఛితమును బ్రిటిష్ ప్రభుత్వము ఖండితముగ త్రోసిపుచ్చెను. కేంద్రజాతీయ ప్రభుత్వము స్థాపితము కాకుండునట్లు ఏవేవో నిబంధనలు విధించెను. వాటిలో ఒకటి దేశీయులను వలెనే విదేశీయులను గూడ ఆదరించవలెనని ఇండియాను నిర్బంధించుట

ఇండియాలోని బ్రిటి వ్యాపారస్తుల, కంపెనీల, హక్కులకు, భారత జాతీయుల హక్కులకు తేడా ఉండరాదు. అన్నివిధముల బ్రిటిష్ వ్యాపారస్తుల హక్కులను కాపాడవలసినదే—అని మొదటి రౌండు టేబిల్ సమావేశము విధించినది.

‘ఇది భవిష్యద్భారత పార్లమెంటు హక్కులను సంకుచితము చేయుచున్నది. భారతప్రజలు అందుకు ఒప్పుకొనలేదు. ‘దేశక్షేమ దృష్ట్యా ఒక్కొక్కప్పుడు విదేశీయులను వేరుభావముతో చూడవలసిన పరిస్థితులేర్పడును. కాని అట్టి అధికారము భవిష్యద్భారత శాసనసభకు లేకుండ... శ్వేతపత్రములోని యీ నిబంధనము... శాసించుచున్నది; కనుక ఇది కాంగ్రెసుకు స్వీకారయోగ్యముగ లేదు’ అని గాంధీజీ యాక్షేపణ తెలిపినాడు.

ఈ రెండవ సమావేశములో బ్రిటిష్ వర్తకునికేకాదు, ఇండియాలో నివసించుచుండు ప్రతి బ్రిటిషువానికిని ప్రత్యేక హక్కులు స్థిర పోయినవి.

మధ్యకాలము ఈ క్రొత్త ఫెడరల్ రాజ్యాంగ విధానము ద్వారా ఇండియా తన ప్రధాన ఆశయమున నీర్ధింప జేసుకొనగలదని బ్రిటిషు

వారు ఆశించినారు. శ్వేతపత్ర నిబంధనలన్నియు ఈ మధ్యకాలమునందు మాత్రమే అమలునందుండునని వారు చెప్పిరి.

కాని ఈ మధ్యకాలమునగా ఎన్ని సంవత్సరములలో నిష్కర్షగా పేర్కొనబడలేదు. శ్వేతపత్రములలోగాని ఛెడరల్ కమిటీ నివేదికలలోగాని అది నిర్మితము కాలేదు. అయిదు సంవత్సరములు కావచ్చును, యాభై సంవత్సరములు కావచ్చును.

తద్వ్యవయికమైన ప్రశ్నకు జవాబు చెప్పచు బాల్టువిన్ ఇట్లు నొడివెను. 'మధ్యకాలము ఎన్ని సంవత్సరములలో ఎవరును చెప్పలేరు. అది పార్లమెంటు ఇష్టములొననున్నది. ఈ క్రొత్త రాజ్యాంగ విధానము అమలు చేసినతరువాత దానిని మాగ్నటకు పార్లమెంటు అనుమతిలేనిదే ఎవరికిని సాధ్యముకాదు' అని.

కనుక ఈమాటలనుబట్టి ఈ క్రొత్త రాజ్యాంగము ద్వారా భారతదేశము తన స్వాతంత్ర్యాశయమును సిద్ధింప జేసికొన గలదనుట అడియాసకాదా!

వైస్రాయికి అసాధారణాధికారములు ఉండునేకాని అవి కాలక్రమమున తాదాధికారము స్వపరిపాలనా విధానము ననుభవించు అధినివేశ రాజ్యములలోవలె ఉపయోగింపబడవని పైకిచెప్పమాట. ఇండియా విషయములలో మాత్రము బ్రిటిష్ ప్రభుత్వాభిప్రాయ మధికారుడు.

వైస్రాయి తన అసాధారణాధికారములను ఇండియాలో విశ్వంఖిలముగా ఉపయోగించుచునే యున్నాడు; మనము నానా అవస్థలు పడుచునేయున్నాము. అనుభవములలో ఉన్న విషయమే.

ఇంతకు రెండవ రౌండుటేబిల్ సమావేశము విఫలమై పోయినదనే నానమ్మకము. మూడవ సమావేశ మెప్పుడో ఏర్పాటుచేస్తారట! కాని ఏమిలాభము? ఆ మూడవ సమావేశముకూడ ఈ శ్వేతపత్ర నిబంధనలను మార్చలేదు. ఈ నిబంధనలను ఆతిక్రమించి బ్రిటిష్వారు మనకు త్రవ్వి తలకెత్తునది పూజ్యము. ప్రస్తుతము త్రోసివేయబడిన కాంగ్రెసు కోరికలను ఒక్కటికూడ మనకు ఒనగూడగలదన్న యాశ నాకులేదు.

కాంగ్రెసుకు అనమా విఫలమైనదని మరొకసారి నొక్కి చెప్పుచు నము. గాంధీ - ఇర్విన్ ఒడంబడిక జరిగిన

నాటినుండియు బ్రిటిషువారు బహుభాగ

త్తో అసామాన్య రాజనీతి వైశిద్యమును ప్రదర్శించుచు, అతి చాకచక్య ముగ మెలగినారు. చివరకు వారిదేపై చేయి యొనడి.

“ గాంధీ - ఇర్విన్ ఒడంబడిక కావించుకొనుటకై గాంధీజీ తప్ప టడుగు వేసినాడనియే నాయభిప్రాయము. ఆ యొడంబడికను బ్రిటిషువారు కేవలము ఒక కాగితము ముక్కగా మాత్రమే పరిగణించినారు. కాంగ్రెసు దేశనాయకులు ఆ యొడంబడిక పరతులను చింతాకు వాసియైన అతిక్రమిం చలేదు; తమధర్మనిరతిని ప్రదర్శించినారు. ఇండియాలోని బ్రిటిషు యధికారులు సైతము దానిని నిర్లక్ష్యము చేసినారు. ఈ గాంధీ - ఇర్విన్ ఒడంబడిక బ్రిటిషు కూట రాజనీతికి ఒకచక్కని నిదర్శనము.

గాంధీ - ఇర్విన్ ఒడంబడిక జరిగిన దాదిగ కాంగ్రెసు చరిత్రలో ఒక విషాదాంత ప్రకరణము నడచినది. కాంగ్రెసు, కాంగ్రెసు నాయకులు అనేక అవమానములను సహింపవలసి వచ్చినది.

రాండుపేబిల్ సమావేశములో బ్రిటిషువారు తమ నాటకమును కడు చాకచక్యముగ అడినారు. భారతదేశ ప్రతినిధులకు ఇష్టమున్నను, లేకపోయినను మతసమస్య చర్చించ వలసివచ్చినది.

తత్ఫలితముగ బ్రిటిషువారు అంతర్జాతీయ ప్రపంచములో తమ కనుకూలముగ ... ప్రత్యక్షముగ గాకపోయినను ... కొంత స్రచారము చేసుకోగలిగినారు. ‘ఔను బ్రిటిషువారు సహృదయముతోనే ఉన్నారు. భారతీయులకు స్వరాజ్య మివ్వవలయుననియే వారికోరిక. కాని భారతీయు లలో చాల విభేదాలు ఉన్నవి. వారిలో ఐకమత్యములేదు. తమకు ఏమి కావలెనో వారికేతెలియదు. కాబట్టి ఇంకా కొంతకాలము బ్రిటిషు పాల మే యధాతథముగ సాగవలసి యున్నది. అదియే భారతీయులకు త్రేమం రము’ అని ఇతర దేశాలవారు అనుకొనునట్లు రాండుపేబిల్ సమావేశ వ్యవహారములు సాగినవి.

గాంధీమహాత్ముడు సదుద్దేశముతో, విశాలాశయములతో సమా వేశమునకు హాజరై పాల్గొన్నాడు. భారతదేశ సాభాగ్యమే ఏకైకలక్ష్య

ముగా అచ్చట తాను చేతనైనంత సేవచేసినాడు. ఎన్ని ఆపమానములు జరిగినను అన్నియు దిగమిగి ఊరకున్నాడు. తనకును, దైత్రానికి జరిగిన సంధిని ఒక శాశ్వత ఒడంబడికగా చేయసేంచి యాతడు లండన్కు వెళ్ళినాడు. అందునిమిత్తము అతడు సమావేశములోను, సమావేశమునకు బైటను అనేక ప్రకటనలు చేసినాడు. ఆ ప్రకటనములు కొన్నియంశములలో కాంగ్రెసు విధానమునకుగూడ వ్యతిరేకములయ్యెను. అందుచేతనే బ్రిటిషు రాజకీయవేత్తలు కాంగ్రెసును ఒక బలవత్తరమైన సంస్థగా గుర్తించలేకపోయినారు. సమావేశము విఫలమైనది.

అసలు గాంధీజీ తొందరపడియే

గాంధీజీ తొందర ఇర్విన్తో ఒడంబడిక గావించుకొని కాన్సో

పాటు ల్లంఘనోద్యమమును ఉపసంహరించినాడని

నాయభిప్రాయము. ఆయొడంబడిక మరకులు

విస్పష్టంగాలేవు. 'ఇండియాకు క్షేమంకరములైన నిబంధనలు' అన్న పదము మాత్రము బ్రిటిషు వారికి అనుకూలముగ విస్పష్టముగానే యున్నది.

ఈ యొడంబడిక బ్రిటిష్ ప్రభుత్వమునకును, కాంగ్రెసునకును జరిగిన ఏదైన 'నిబంధనము' విషయములో ఇరుపక్షముల వారికిని అభిప్రాయభేదము లేకదవచ్చును. ఒకానొక నిబంధనము దేశమునకు క్షేమంకరమని బ్రిటిష్ ప్రభుత్వము చెప్పును. 'కాదు; అది దేశమునకు అపాయకర' మని కాంగ్రెసు చెప్పును. అప్పుడేమి చేయవలయునో ఆ యొడంబడికలో నిర్వచితము కాలేదు.

అట్టి వివాదము సంభవించినప్పు డా సమస్యను ఒక నిష్పాక్షిక సంఘనిర్ణయమునకు వదలి వేయుట సమంజసము. కాని అట్లు జరుగలేదు. ఆ యొడంబడికతో కాంగ్రెసు తన కాసనోల్లంఘనోద్యమమును ఉపసంహరించుకొన్నది; విదేశవస్తు బహిష్కరణ ప్రచారమునకూడ మారుకొన్నది. బ్రిటిష్ వారికి అంతవరకే కావలసినది. అది జరిగినది. వారు సంతసించినారు. 'అమ్మయ్య!' అని నిట్టూర్పు విడిచినారు.

కాని ఇట్లు జరుగుటయే ఒకందుకు మంచిదేమో! ఇప్పుడు భారత దేశము బ్రిటిష్ కామన్వెల్తులో సమానప్రతిపత్తిని కోరినను బ్రిటిష్ ప్రభుత్వము కాదు పొన్నున్నది. ఇది భారత యువకులకు అత్యంత అపకరమైనది. మున్నందు బ్రిటన్ ఇండియాకు అట్టి సమానప్రతిపత్తినిచ్చెదమని వారేయనవచ్చును. అప్పుడు భారతీయులు 'మాకక్కరలేదు; మాతో

సంబంధములేని సంపూర్ణ స్వాతంత్ర్యమే కావాలి నని భీష్మించి
మూర్ఖులగులరేమో !

ఇక రాండుటేబిల్ సమావేశములలో
ఫెడరల్ రాజ్యాంగ ప్రతిపాదితమైన ఫెడరల్ రాజ్యాంగ
విధానము విధానమునుగురించి నాలుగు మాటలు
చెప్పెదను.

ఈ ఫెడరేషన్ లో సంస్థానాధీశులు చేరగలరన్న విశ్వాసము
నాకు లేదు. అట్టి శుభసమయమునకై భారతదేశ మింకను కొన్ని సంవ
త్సరములు తపస్సు చేయవలసియున్నది. ఈ లోపున రాష్ట్రీయ స్వపరి
పాలనము (Provincial autonomy) అమలు కావచ్చును.

ఈ ఫెడరల్ రాజ్యాంగ విధానమును బ్రిటిష్ ఇండియాలో
ప్రవేశపెట్టవలసినదేయనియు, సంస్థానాధీశులు భారతఫెడరేషన్ లో తమ
యిష్టమువచ్చినప్పుడు చేరుటకు అవకాశ ముండవలెననియు నేనేనాడో
చెప్పితిని.

రాండుటేబిల్ సమావేశమునకు హాజరైన బ్రిటిష్ ఇండియా ప్రతి
నిధులు ఫెడరల్ రాజ్యాంగ విధానముపై మోజుపడినారు. సంస్థానా
ధీశులుకూడ అందు చేరిన బాగుండునని యాశించినారు. అందుచేత వారు
సంస్థానాధీశులకు ఏవేవో చాల హామీలు ఇచ్చినారు. చివరకు వారు
నూచించిన ఫెడరల్ రాజ్యాంగము ప్రస్తుత ప్రభుత్వ విధానముకన్న
అధ్వాన్నముగ తయారైనది. దేశరక్షణ, విదేశాంగ వ్యవహారములకూడ
ప్రజామంత్రుల ఆధీనముచేసినను అట్టి ఫెడరల్ రాజ్యాంగ విధానములో
స్థాపితముకాగల శాసనసభలు కాంగ్రెసువారి అభ్యుదయ భావాలను
ఆచరణలో పెట్టగలుగుట అసంభవమే.

అట్టి రాజ్యాంగముద్వారా గాంధీజీ ఉప్పుపన్నును రద్దుచేయ
గలడా? మిలటరీ ఖర్చును తగ్గించగలడా? బ్రిటిష్ సైనికులనుగాని,
భారత సైనికులనుగాని, ఒకానొక ఉద్యోగి పెన్ననుగాని తగ్గించవలె
నన్న తీర్మానమునకు అనుకూలముగ వోటు చేయించగలడా?

కేంద్రప్రభుత్వ ఖర్చును ఏ విధంగానూ తగ్గించేందుకు వీలులేని
పరిస్థితులలో, రాష్ట్రీయస్వపరి పాలనముండి మాత్రము మనము 'మద్య
నిషేధము' 'భూమిశిస్తులు తగ్గించుట' మొదలైన ఉన్నతాశయాలను
సాధించు కొనుట యెట్లుసాధ్యమగును?

ఇండియా పరిస్థితులు తప్పని సరిగ ఒక ప్రజావిప్లవమునకు దారి తీయుచున్నవి. సందేహములేదు. అది తప్పవలెనన్న ప్రభుత్వ నిర్వాహణ భాధ్యతలు చాలవరకు కూడులేక మాడిపోవుచున్న కార్మికులకు, కర్షకులకు ఒప్పుబెప్పువలసినదే. గాని కాంగ్రెసులేబిల్ పెద్దలు అట్లు చేయలేదు. Upper House లో 200 వందలమంది సభ్యులు. వారిలో 80 వందల సంస్థానాధీశుల నియమితులు! ప్రజాశాసన సభలో మొత్తము 500 మంది వీరిలో నూరుగురికి ప్రత్యేక ప్రాతినిధ్యము — జమీందారులు, వర్తక వ్యాపారస్తులు మొదలగువారికి అనగా జేశపరిపాలనా చక్రము చాలవరకు సంస్థానాధీశులు, జమీందారులు. ధనస్వాములు మొదలగువారి భుజస్కంధాల మీదకి వెళ్ళినదన్నమాట !

అనేక కారణాలు పురిస్కరించుకొని సంస్థానాలు భారత ఘోషరేషన్ లో చేరుటకు ఇప్పుడు అంగీకరించవు కనుక, బ్రిటిషుఇండియాలో మాత్రమే ఈ ఘోషరేషన్ అమలు పరచుట వాంఛనీయము. సంస్థానాధీశుల ప్రమేయము ప్రస్తుతము మనము పెట్టుకోవద్దు. కాని బ్రిటిషు ప్రభుత్వమందుకు అంగీకరించదుగా ! అఖిలభారత ఘోషరేషన్ పద్ధతిని కేంద్రస్వపరిపాలనము భారతీయుల మాస్తగతము చేయబడునని వారు ఇండిత తముగ చెప్పిపైచిరి.

ఇంకను బ్రిటిషు పెద్దలలో సంప్రదింపు బ్రిటన్ వైఖరి. లను ప్రయత్నించి లాభములేదు. గాంధీజీ లండన్ వెళ్ళి డౌనింగ్ వీధిలోను, సెంటు జేమ్సు భవనములోను చేయవలసినదంతయు చేసినాడు; ఫలించలేదు. ఇంకను అట్టి ప్రయత్నాల వలన ప్రయోజనముండునని నేరసుకోను. అరు నేల మైశ్వర్యదూరమున ఇండియాలో ఉండు గాంధీజీ యైనను ఆవిషయములో చేయదగినది లేదు.

గాంధీజీ యేమైన చెప్పుగాక ! గాంధీ - ఇర్విన్ ఒడంబడిక మాత్రము ఆయనచేసిన పెద్ద పొరపాటే.

గాంధీజీ ఇంగ్లండు వెళ్ళుట వలనగాని, అక్కడ ఆయన కావించిన కృషిఫలితముగ గాని కాంగ్రెసు ప్రతిష్ఠ అధికము కాలేదు. పైపెచ్చు బహుళ సంఖ్యాక ప్రాతినిధ్యము గలిగిన కాంగ్రెసుకు - భారత స్వాతంత్ర్య సముపార్జన నిమిత్తము మహాత్యాగములు చేసిన కాంగ్రెసుకు అవమానములే జరిగినవి.

ఈ పోయిన ప్రతిష్ఠను కాంగ్రెసు తిరిగి అర్జించుకొనవలసి యున్నది. కాంగ్రెసు ఇకముందు అందుకోసమై యేమిచేయ నున్నదో చూడవలసియున్నది. బహుశః మరొక నుహోత్సవమును సాగించుముందు నుతసమస్యా పరిష్కారమునకై పాటుపడు ననుకొందును ” పైని వివరించిన విధమున విరల్ భాయి పటేల్ రాండుజేబిల్ సమావేశవ్యవహారములను నిశితవృత్తితో సమాలోచించిచాడు.

గాంధీ - ఇర్విన్ ఒడంబడికతో

పటేల్
అమెరికా ప్రయాణము ప్రభుత్వమునకును ప్రజలకును సంఘర్షణ తాత్కాలికముగ ఆగిపోయినను, రాండుజేబిల్ సమావేశము భగ్నమైనందున ఇరుపక్షములవారికి మైత్రి మాత్రము కుదురలేదు.

గాంధీజీ ఇండియాకు తిరిగి వచ్చుటతోనే మరల షష్టావకాలు ఆరంభమైనవి. విరల్ భాయ్ కూడ గాంధీజీతో తిరిగి వచ్చినాడు. వైస్రాయి ఆర్డినెన్సుకు గురియైనాడు. కాని అప్పు డాతడు చాల బలహీనముగ నుండెను. జైలులో ఆరోగ్యము మరల చెడిపోయెను. అందుచే ప్రభుత్వము వారితనిని విడుదలచేసినారు.

విడుదలయైన జైంటనే విరల్ భాయ్ మరల వియన్నాకు పయనమై వెళ్ళెను. అక్కడ కొన్నాళ్ళు చికిత్సపొంది కొంతవరకు శరీరారోగ్యము చేకూరిన తరువాత విశ్రాంతికై అచ్చటనుండి ఇంగ్లండునకు వెళ్ళెను.

కాని భారతదేశ రాజకీయ సమస్య అతనిని వెన్నాడుచునే యుండెను. ఇంగ్లండునుండి యాతడు అమెరికాకు వెళ్ళినాడు. అచ్చట ఉన్నన్నాళ్ళు భారతజాతీయ ఆశయాలను చాలవరకు ప్రచారము చేసినాడు.

—————

అమెరికాలో ఇండియారాయబారి

స్వాతంత్ర్య సంపాదనకు జాతీయశక్తుల సమీకరణము ఎంత ముఖ్యమో, అంతర్జాతీయ సానుభూతికూడ అంత ఆవశ్యకమే. మన స్వాతంత్ర్య సమరమునకు పరదేశీయుల నైతికమైన తోడ్పాటు ఉండవలె కదా! అందుకు విదేశములలో ఇండియా ఆశయముల సామంజస్యము ప్రచారము కావలసినదే. విరల్ భాయ్ పటేలు అమెరికా వెళ్ళినప్పుడు అట్టి కార్యమును జయప్రదముగ సాగించుకొని వచ్చెను.

అప్పుడప్పుడు ప్రముఖ భారతీయవ్యక్తులను దర్శించు మహాభాగ్యము అమెరికాకు లభించుచు వచ్చినది. వివేకానందస్వామి, ప్రతాప్ మజుందార్, లాలా లజపత్ రాయ్, సర్, జే. సి. బోస్, శ్రీమతి సరోజినీ నాయుడు, విశ్వకవి రవీంద్రనాథ టాగూర్ మొదలగువారు అమెరికాలో పాదముపెట్టివచ్చినారు.

వారివలన భారతదేశ ప్రాచీన ప్రాశస్త్యము, విజ్ఞానసంస్కృతులు, నాగరికతా సౌభాగ్యములు అమెరికా ప్రజలు వినియున్నారు. బ్రిటిషువారు అమెరికాలో భారతదేశమునుగురించి అబద్ధప్రచారము చేయుచునేయున్నారు. ఈ దేశమున హిందూ-ముస్లిములు అస్తమానము గిల్లి కజ్జాలు పెట్టుకొని పోట్లాడుచుందురనియు, స్వపరిపాలనా బాధ్యతలు నిర్వహించుకొను సామర్థ్యము వారికి లేదనియు, బ్రిటిషువారిదేశము విడిచి వెళ్ళినచో వివిధపార్టీలవారు తమలోతాము అంతర్యుద్ధాలు పెట్టుకొని అంతయు అరాజకము చేసి వైతురనియు— ఈ విధముగ బ్రిటిషువా ప్రచారము అమెరికాలో అవ్యాహతముగ నేడుకూడ సాగుచునేయున్నది అయినను విరల్ భాయ్ పటేల్ వంటి ధీరోదాతులు ఆదేశములో భారతీయ యధార్థ పరిస్థితులను చాటివచ్చినారు. వారి కృషివలన కొంతవరకైనను ఈనాటికి భారతదేశమునుగురించి చాలామంది అమెరికనులకు కనువిప్పయినది.

ద్వితీయ ప్రపంచ యుద్ధానంతరము సాక్ ఫ్రాన్సిస్కో సభలు జరుగుచున్న తరుణమున శ్రీమతి విజయలక్ష్మీపండిట్ ఆమెరికాలో ఉండి భారతదేశమునకు చేసిన సేవ మరువరానిది.

1932 నవంబరులో విరల్ భాయ్ ఆమెరికా ప్రయాణము ఆమెరికాను జెల్లెను. ఇండియాలో కారాగారవాసము, యూరప్ లో నాలుగు ఆపరేషనులు ఆతని యారోగ్యమును భంగముచేసెను. అయినను ఆతడు ఆమెరికాలో ఉన్నన్నాళ్లు అచ్చటిప్రజలకు భారతదేశ యదార్థపరిస్థితులను తెలుపుచు మాతృదేశమునకు ఎంతో సేవచేసెను.

ఆమెరికనులతనికి మహాగౌరవముగ స్వాగతము లిచ్చినారు. న్యూయార్కు, ఫిలడల్ఫియా, బాల్టిమోర్, బాప్టన్, డెట్రాయిట్, వాషింగ్టన్ మొదలగు గొప్పగొప్ప పట్టణముల మేయర్లు ఆతనికి హృదయపూర్వక స్వాగతములిచ్చి గౌరవించిరి.

బొంబాయి మేయరుగాను, ఢిల్లీ అసెంబ్లీ స్పీకరుగాను విరల్ భాయ్ భారతదేశమునకు కలిగించిన సేవ అనేక ప్రముఖ ఆమెరికన్ పత్రికలలో ప్రచురితమైనది.

విరల్ భాయ్ దేశమంతయు సంచారముచేసి అనేకచోట్ల - కాలేజీలలో, చర్చిలలో, క్లబ్బులలో, మందిరములలో, వివిధసంస్థల సమావేశములలో పలు ఉపన్యాసము లిచ్చెను. ప్రస్తుతకావ్యమత్కృతి గలవక్త. గంగాప్రవాహము వంటి వాగ్ధార. సమగ్రముగ విషయసంగ్రహము చేసినవాడు. ఇక శోతల కేమి తక్కువ? ప్రజలు తండోపతండములుగ ఆతని యుపన్యాసములకు హాజరయ్యెడి వారట.

భారతప్రజల స్వాతంత్ర్య వాఁచ ఎంతన్యాయబద్ధమైనదో ఆతడా ప్రజలకు నుస్పృష్టము చేసినాడు. నిర్భయముగ, శక్తివంతముగ, తేటతెల్లముగ భారతీయుల పక్షమున వాదించి, ఆమెరికన్లను నమ్మించినాడు. ఆతని యుపన్యాసములచే, ఆతనితోడి సంభాషణలచే వారెంతయు ప్రభావితులైనారు.

ఒకసారి విరల్ భాయ్ 'వా స్సార్ వాస్సార్ కాలేజీ ఉపన్యాసము కాలేజీలో ఉపన్యసించుట సంభవించెను. అది శ్రీలకు ఉన్నత విద్యగరపుచుండిన విద్యాసంస్థ. అతిపురాతనమైనది. అనాటి యతని యుపన్యా

నము ఏంత' రక్తిగట్టినది. పిన్నలు, పెద్దలు సోళ్ళు తేరచుకుని తన్మయులై విన్నారు. అట్టి వాగమృతము వారెప్పుడు త్రోలినదికాదు. ఉత్సాహము, ఆనందము, ఆవేశము అపుకొనలేక పోయినారు. ఉపన్యాసానంతరము వారి కరతాళధ్వనులు మిన్ను చుట్టినవి. ఎంతసేపటికి ఆగలేదు.

అనంత ప్రాచీన వైభవముగల ఈ చరిత్రాత్మక ధరతఖండము నిజముగా స్వపరిపాలనకు అర్హతకలిగి యున్నది; తక్షణమే భారతీయులకు స్వపరిపాలనా భాధ్యతలు ఒప్పగించివేయవలసినదే - అన్న నమ్మకమును వేలకొలది అమెరికన్ ప్రజలహృదయాలలో ఉత్పన్నము చేసినాడు విరళభాయ్ - తనయుపన్యాసములతో.

అతడు అమెరికాలో ఆరుమాసములుండెను. ఆ స్వల్పకాలములో అతడు ఎంతయో పనిచేసెను. అతడొకసారి అమెరికానుండి స్వదేశము నందున్న ఒక మిత్రునకిట్లు లేఖవ్రాసెను :

“నేనింతవరకు ఈదేశములో రో ఉపన్యాసము లిచ్చినాను. అనేకమంది ప్రముఖవ్యక్తులు పరిచయమైనారు. పలుకుబడిగల అనేక సంస్థలతోకూడ పరిచయము సంపాదించు కొన్నాను. ఇటీవల బార్టిమోర్ లో విదేశాంగ విధానసంస్థ (Foreign Policy Association) వారి యాజమాన్యమున ఒక పెద్దసభ జరిగెను. ఆసభకు అన్ని తరగతులవారు అన్ని పక్షములవారు హాజరైనారు. ఆసభలో నాకును, నాకుపూర్వము ఢిల్లీఅసెంబ్లీ అధికార అధ్యక్షుడుగానుండిన సర్ ఫ్రెడరిక్ వైట్ కును చర్చ (Debate) జరిగింది. ఆసలు మా చర్చకోసమే ఆసభ ఏర్పాటు గావింపబడినది. వచ్చు మార్చి 11 తేదీన నాకును, ఇంతకుముందు ఇండియా కార్యదర్శిగానుండిన వెడ్జివుడ్ బెన్ కును న్యూయార్కులో సభ జరుగగలదు. ఆ సమావేశమును న్యూయార్కు విదేశాంగవిధాన సంస్థ (Foreign Policy Association) వారు ఏర్పరుప సున్నారు. ఆకార్యక్రమము ముగియగానే అమెరికానుండి డబ్లిన్, లండన్, జినీవా, వియన్నా పట్నాలనుచూచి చివరకు ఇండియాజైలులో వచ్చిపడియొదను. ఇక్కడ ఇంతవరకు నాపనియంతయు ఒక్కడనే చేసుకొనుచున్నాను. తృప్తికరముగనే సాగుచున్నది....”

నిజముగా తాను ఒక్కడే. అందున అమెరికాలో భారత అనాగోగ్యస్థితిలో నున్నాడు అవతల బ్రిటిష్ ప్రచారము: వారి వ్యతిరేక ప్రచారశాఖ తీవ్రముగ పని చేయుచున్నది. అయినసేమి? మొక్కవోని

ధైర్యసాహసములు గలవాడు. అశుంఠిత దేశభక్తుడు. తాను చేయుచున్నది ధర్మకార్యమన్న విశ్వాసమాతనికి వెయ్యియేనుగుల బలము చేకూర్చినది.

అమెరికనుల హృదయాలలో ఇండయాపల్ల సదుద్దేశములను మొలకెత్తించుట సాధారణమైన కృషికాదు. భారతజాతీయ వాదులకు ప్రపంచ ప్రజల సానుభూతి లేకుండ చేయవలనన్న తలంపుతో బ్రిటిషు కన్సర్వేటివులు చేయవలసిన దుష్ప్రచారమంతయు చేయుచు, అమెరికా ప్రజల హృదయాలను పాడుచేసి యున్నారు.

ఇట్టి దుష్ప్రచారముల ఫలితముగ ఉద్భవించిన వారే మేయో సతి వంటి రచయితలు. మేయోసతి Mother India అను గ్రంథము వ్రాసినది. భారతీయుల సాంఘిక దురాచారములను గోరింతలు కొండంతలుగా వర్ణించి, ప్రపంచ ప్రజలకు ఇండియా యెడల ఒక ఏహ్యభావమును పుట్టించుటయే ఆమె ఆశయము. అంతవరే అనాగరిక స్థితిలో ఉన్న భారతీయులు స్వపరిపాలనము కోరుచున్నారగాని అందుకువారు నిజముగా అర్హులుకారు — అని నిరూపించుటయే ఆ రచయిత్రి మహదాశయము.

ఇట్లు భారతదేశమునకు అశుభమే కోరువారు మిన్ మేయో వంటి విదేశీయులే కాదు; మనదేశీయులు కూడా కొందరున్నారు. మహారాజ ధీరజ్ విజయచంద్ మొహతాబ్ అమెరికాకు వెళ్ళి కొన్ని యుపన్యాసము లిచ్చివచ్చినాడు. ఆయుపన్యాసములలో భారతీయుల స్వాతంత్ర్యశములు గణనీయములు కావని వక్కాణించినాడు. తనదేశీయుల జాతీయ శక్తులను తృణప్రాయముగ వివరించినాడు. తద్వారా బ్రిటిషు కన్సర్వేటివ్ ప్రచారమునకు ఎంతయైన ఉపయోగ పడినాడా మహనీయుడు.

ఇట్టి వారందరును భారత స్వాతంత్ర్య పిపాసువులకు శత్రువులనవరే. వీరియుపన్యాసాల వలన, రచనలవలన అమెరికన్ ప్రజలు ఇండియాను గురించి ఎట్టిభావములు కలిగియుందులో ఊహించుకొన వచ్చును. మిన్ మేయో, విజయచంద్ మొహతాబ్ మొదలైనవారి పలుకులన్నియు కల్లలని నిరూపించి, ప్రజలను నమ్మించి ఇండియాను గురించిన యధార్థస్థితిగతులను వారిమనసున కెక్కించుట కష్టసాధ్యము కదా! అయినను వితల్ భాయి పట్టుదలతో దేశమంతయు పర్యటనముచేసి, ఉపన్యాసము లిచ్చి భారత జాతీయత, దానిస్వరూపము వివరించి అమెరికన్ ప్రజలను ఇండియా యెడ ముముఖులను చేయగలిగినాడు.

న్యాయార్కులో స్టేటుభవనము చాలపెద్దది. దాని శీఖరములు అకాశము నొరయుచుండును. ఒకసారి విథల్ భాయ్ ఆభవనము వైయంతస్తునకు తీసుకొనిపోబడెను. అచ్చటనుండి న్యాయార్కు పట్టణమునంతయుదర్శించి యిట్లనెను— “అంతయు బాగుగ నేయున్నది. ఈ యెత్తయిన చోటునుండి పట్టణ దృశ్యము అద్భుతముగనున్నది. కాని నాకు నా దేశమునకుపోయి, ఆపూరిపాకలలోనే నివసించుచు, భారతస్వాతంత్ర్య సిద్ధికి కృషి చేయవలెననియే ఉబలాట పడుచున్నాను”

ఒక్క అమెరికాలోనేకాదు, విథల్ భాయ్ ఏ పరదేశమేగినను భారతస్వాతంత్ర్య సమస్యను ప్రచారముచేసిరాడు. ‘బ్రిటీషువాడు స్వేచ్ఛాప్రియుడు! స్వేచ్ఛ అతనికి జన్మహక్కు! అసియావాసులమూత్రం స్వాతంత్ర్యము జన్మహక్కు కాదే?’ అని వాదించుచుండెడివాడు.

అమెరికాలో ఒకసారి విథల్ భాయ్ కి రేడియో ఉపన్యాసము రేడియో ఉపన్యాసమిచ్చు అవకాశము లభించెను. ఆ యుపన్యాసములో అతడు అమెరికనుల స్నేహమును, సహకారమును అర్థించుచు విజృంభిగావించెను. అమెరికా స్వాతంత్ర్యదేశము; అమెరికనులు స్వాతంత్ర్య ప్రియులు; కనుక వారు అవకాశము లభించినప్పుడు, అవసరమైనప్పుడు బానిస దేశాలకు అండగానిల్చి వారి స్వాతంత్ర్యసిద్ధికి తోడుపడవలె. ప్రపంచములో అమెరికా ఎనలేని కీర్తిప్రతిష్ఠలు అర్జించుకొన్నది; అంతర్జాతీయముగ ఒక ఉన్నత స్థానమలంకరించినది; ఎంతోపలుకుబడి సంపాదించుకొన్నది. కనుక ఈ దేశము వలసరాజ్యాల, బానిసదేశాల, పీడితజాతుల భావి అభ్యుదయమునకు సాయపడగలదని పటేల్ ఆశించినాడు. అతని రేడియో యుపన్యాసములోని కొన్ని భాగములిచట ఉదాహృతములగుచున్నవి—

“అమెరికను సోదర సోదరీమణులకు నేనిప్పుడు ఉపన్యసించుచున్నాను. అమెరికా వయసున చిన్నదైనను, అధునిక నాగరికతా ప్రపంచమున పురోగామి; అభ్యుదయమార్గమున అగ్రగేసరురాలు. ఇది స్వాతంత్ర్యదేశము. అమెరికా స్వాతంత్ర్యమునకు మూలపురుషుడు జార్జివాషింగ్టన్ ఇక్కడ జన్మించినాడు- వ్యక్తిస్వాతంత్ర్య పక్షపాతి, బానిసత్వమును రూపుమాపినవాడు అబ్రహామ్ లింకోలన్ ను ప్రసవించిన పుణ్యదేశమిది.

మీకును, బ్రిటీషువారికిని రక్తసంబంధం ఉన్నదూట నేనెరుగుదును. బ్రిటనులో సామ్రాజ్యతత్వము జీర్ణించిపోయినది. ఆ సామ్రాజ్య

తత్త్వమును అమెరికనులెవరును హృదించెదరని నేననుకొనను. బ్రిటన్-
నుతో బోరాడియే మీరు స్వాతంత్ర్యమును బడసినారు. స్వాతంత్ర్య
మొలకెచ్చిన నాటినుంచే మీజాతీయజీవితము ఆరంభమైనది. బ్రిటను
యొడ మీకుండు ఆధీనానముకన్న మీ స్వాతంత్ర్య ప్రయత్నమే
గొప్పది.

కనుక సామ్రాజ్యవిధానము వలని అనర్థాలను నేను మీకు నిస్సం-
కోచముగ చెప్పవచ్చును. అది ప్రపంచమునకొక శాపమువంటిది. దాని
బారిబడి ప్రత్యక్షముగ బాధపడుచున్నది భారతదేశము. కాని ప్రపంచ
మంతయు కూడ దానివలన పరోక్షముగ బాధపడుచునే యున్నది.

సామ్రాజ్య విధానమొక భయంకరమైన అంటుజాడ్యము వంటిది.
అది క్రమేణ ప్రపంచమంతయు ప్రాశుచున్నది. ప్రపంచ ఆర్థిక సంక్షోభ
మునకు సామ్రాజ్య విధానమే అధికారణము.

ఇటీవలనే జరిగిన సంఘటన మొకటి
ప్రపంచానర్థముల యుదాహరణముగ తీసుకొనవచ్చును. బ్రిటన్-
మూలహేతువు అమెరికా సఖ్యమునకు విరుద్ధముగ, ఇంగ్లీషు
ఏకభాషగ వ్యవహృతమాతున్న రెండుదేశాల
యొక్కతను ప్రతిపాదించు ఆశయమునకు విరుద్ధముగ అట్టావా సమావేశము
జరిగినది. అది సామ్రాజ్యవాదుల సమావేశము. ప్రపంచమునకది ఏమంత
లాభదాయకమని? నిజమునకది యొక యుద్ధకాన్సిల్ సమావేశ
మన్నమాట! ప్రపంచమంతయు ఆర్థిక సంక్షోభములో అల్లకల్లుల
మగుచుండ అట్టావాలా యుద్ధము ప్రత్యక్షమైనది.

మాచేనేతపరిశ్రమ, నా కానిర్మాణ పరిశ్రమ నాశనమైపోయినవి.
సకలకళాభ్యున్నతి నందిన మాదేశము, వ్యాపారపరిశ్రమలకు నిలయమైన
మాదేశము నేడు కేవలమొక వ్యావసాయిక దేశమైపోయినది. ఆవ్యవ-
సాయమైనను తృప్తికరముక సాగుటలేదు. మంచివ్యవసాయ పనిముట్లు
లేవు. సంవత్సరము మొత్తము మీద ఇరువది డాలర్ల ఫలసాయము కూడ
రాని రక్షలాది యొకరములభూమి పడియున్నది. ఆవమానములకు, ఆత్మ్యా-
చారములకు గురియైనాము. స్వపరిపాలన బ్రిటిషు డొమినియనులలో కూడ
మాకు అవమానములే. ప్రపంచ దృష్టిలో మేము అస్పృశ్యులమై పోయి-
నాము. పరిసరాజ్యాలలో మాకు పౌరసత్వపు హక్కులు కూడలేవు. ఆస్తి
పొస్తులు కూడ సంపాదించు కొనుటకు వీలులేదు. పరిస దేశాలలోని

శ్వేత జాతులకు ఇండ్లుకట్టుటకు, భూములు సాగుచేయుటకు మమ్ములను పిల్చుకొనిపోయి, తమ పనియైన తరువాత వెడల నడిపెదరు. బ్రిటిషుడొ మినియనులలో భారతీయులకన్న పరదేశీయులే ఎక్కువ మక్కలు కలిగి యున్నారు. అంతర్జాతీయ సభలలో మాహక్కు వినపించకూడదు. మాతర పుర బ్రిటిషు వారే వ్యవహరించెదరు. మాగోడు మాగుండెలలో ఇగిరిపో వలె. జీనీవాలోగాని, అట్టావాలోగాని, లండన్ రౌండుటేబిల్ సమావేశ ములోగాని భారతీయ ప్రజాప్రతినిధు లెవరూ ఉండరు కదా ! బ్రిటిషు తాబేదారులే బ్రిటిషువారికి అనుకూలంగా చిలుక పలుకులు పలి! వచ్చి వేయుదురు.

ఈ ప్రపంచానర్థములకన్నిటికి మూలకారణము సామ్రాజ్యవిధానమే అని మీకు నచ్చజెప్పటయే నా యీ చిన్న ఉపన్యాసములోని ముఖ్యోద్దేశము. ప్రపంచమునకు ఎక్కడ పుండు పుట్టినదో నేను మీకు చెప్పెదను. నాతో మాదేశమునకువచ్చి చూడండి. నా కిటికీగుండ మీరు ప్రపంచమును తిలకించండి. ఆ కిటికీగుండా చూచినప్పుడు ప్రధానద్రవ్యముల ధరలు ఎందుకు పడిపోయినవో మీకు ముఖ్యకారణము తెలియ గలదు. భారతదేశమును చూచినచో మీరు ఆసియా ఖండమంతయును చూచినట్లే. సామ్రాజ్యవిధానము ఒక్క దారిద్ర్యమునేకాదు; మృత్యువును, వినాశమును కూడా తెచ్చిపెట్టుచున్నది.

ఒకప్పుడు మాది ఎంతో భాగ్యవంతుడుగ దేశము. ఇప్పుడు కరువు కాటకాలతో నిండియున్నది. బ్రిటిషువారు మాదేశములో అడుగుపెట్టినప్పటినుండి నేటివరకు మాకు కలిగిన ధననష్టము ముప్పదివేల మిలియనుల డాలర్లు అని కొందరు లెక్కవేసినారు. భారతీయులు ఈర్ష్యాపూరితులై బ్రిటిషువారితో పోరాడుటలేదు. ఆత్మపోషణ, ఆత్మవికాసము స్పృష్టిలో! ప్రతిజాతికి కావలసినదే.

మాకు స్వాతంత్ర్యము లభించుట మా ఒక్కరి మేలునకేకాదు భారతస్వాతంత్ర్యమే ప్రపంచ శాంతి భద్రతలకు ఉత్తరదాత.”

ఈ విధముగ ఆవకాశము లభించినపు
భారత దేశము: బ్రిటిష్ డెల్ల బ్రిటిషు పరిపాలనలో భారతదేశ
సామ్రాజ్యము మనుభ వించుచున్న కష్టపరంపరలను అమె
రికన్ ప్రజలకు ఎరుకపరచినాడు. భారత

స్వాతంత్ర్యము లేనిదే ప్రపంచ శాంతి గగనకుసమమని భోధించినాడు.

ఒకసారి పక్షేళ్ళ చికాగో పట్నంలో ఐరిషు అమెరికనులకు ఉపన్యాసమిచ్చెను. అసభలో లక్షలాది భారతప్రజల తరపున వారిస్వాతంత్ర్య వాంఛను ఉద్ఘాటించెను.

“ప్రపంచ వారి సంపాదనకు కృషిచేసి విజయము పొందగల అవకాశము అమెరికా దేశమునకు గలవు. అమెరికన్లు ఆ యవకాశములను ఉపయోగించు కొనవలె. కనుకొరకు కాకపోయినను ఇతర ప్రపంచజాతులతో సమైనను వారందుకు పూనుకొన వలెను.

ప్రథమ ప్రపంచ సంగ్రామానంతరము బ్రిటన్ 100,000 చతురపుమైళ్ళ కొత్త భూభాగమును సంపాదించుకొన్నది. తనతప్పు తనకు తెలియదు. అమెరికాను ‘షైలాక్’ (వడ్డీ వ్యాపారస్థుడు) అని పిలుస్తున్నది. ఇతరరాజ్యాలకు తాను ఆక్రమించుకొనుట ఆయారాజ్యాల మంచికేదని బ్రిటన్ సమర్థించుకో జూచుచున్నది. ఐర్లండు, ఈజిప్టు, ఆఫ్రికా, ఇంకా అనేక దేశాలలో తిప్పవేసుకొని కూర్చున్నది. ఎందుకు? ఆయాదేశాలను బాగుచెయ్యటానికేనట!

‘డివెలిరాచాత్రము బ్రిటన్ కు పంటికింది పచ్చివక్కయై కూర్చున్నాడు. భూమి రిక్తుల రూపంలో ఐర్లండు మాకు బాకీయున్నదని ప్రతిఘటించు అచుచున్నారు.’ సరే, బాగానే ఉన్నది; ఎవరెవరికి బాకీయో లెక్కలు చూచుకొందుము; ఒక నిష్పాక్షిక విచారణ సంఘము నేర్పరచు కొందుము. ఆ సంఘములో ఇంగ్లీషువారు ఉండతగదు” అన్నాడు డివెలిరా.

పోదర పోదరీమణులా ! నిజముగా ఇంగ్లాడును ఒక నిష్పాక్షిక విచారణ సంఘము వెనుట నిలువచెట్టి ఎవరెవరికి ఎంత బాకీయో తేల్చవలసిన సమయము వచ్చినది. అందుకు అమెరికా పూనుకొనవలసి యున్నది.

నేను ఐర్లండులో పదిరోజులు ఉన్నాను. డివెలిరా, లెమాన్, కెల్లీ మొదలైన ప్రముఖులకు కలసి మాటాడినాను.

ఐర్లండులో మీరు చాలా ముందుకు పోయినారు. గవర్నరు జనరలు వెళ్ళిపోయినాడు. అతనితోనే ఐర్లండు బ్రిటన్ కు కప్పము చెల్లించు ఆచారముకూడ పోగలదు. ఇక 18 మాసములలో బ్రిటన్ తో మీకు సంబంధము తెగిపోగలదు. ఐర్లండులో స్వరాజ్యము స్థాపితము కాగలదు; తప్పును, మా భారతదేశము మాత్ర మింకను వెనుకబడియే యున్నది.

రానున్న ఎన్నికలలో ప్రజలందరు డీవెలిరా పక్షము వహించి, అతనిని బలపరచిరేని ఐర్లండుకు స్వాతంత్ర్యము సిద్ధించినవన్న మాట; సంజీహము లేదు.

ఇక ఆయుధ విసర్జనము గురించి ఒక మాట. అన్ని జాతులవారు ఆయుధ విసర్జనము చేసినప్పడే ప్రపంచ శాంతి; నిజమే. కాని సామ్రాజ్యములు ఉన్నంతకాలము ఆయుధ విసర్జనము అసంభవము.

వీడిత జాతులవారు శాశ్వతంగా పాలితజాతులకు లొంగి పడి యుండరు. వారు తిరుగబడకుండ అణచి పెట్టి యుంచుటకై పాలకజాతులు ఆయుధపాణులై యుండవలసినదే కదా !

ఎప్పటికైనా ట్రఫోలి, సిరియా, ఫిలిప్పైన్ దీవులు, ఈజిప్టు, మంచూరియా తమతమ పాలక శిఖామణులతో దెబ్బలాడక తప్పదు. కనుక ప్రపంచశాంతి కావలెనంటే సామ్రాజ్యవాద దేశాలు, జపాన్, ఫ్రాన్సు, అమెరికా ఆయుధవిసర్జన చేయవలె. ప్రపంచవర్తకమును గుత్తగొనవలెనని బ్రిటన్ పట్టుపట్టినంత కాలము అవి ఆయుధాలను విసర్జించవు. శత్రురాజ్యాలవారి నాకాసైన్యము తగ్గవలెనని బ్రిటన్ కోరిక. కాని తనకుమాత్రము 85,000 మైళ్ళ తీరరేఖను రక్షించుకొనుటకు వలసినంత నాకాసైన్యము కావలెనట !

ఇంగ్లండు ఆయుధ విసర్జనకు సిద్ధముగ నున్నదా? లేనేలేదు. ఇటీవల వాషింగ్టన్ లో జరిగిన సంధిపత్రముపై సంతకము పెట్టుచూ బ్రిటన్ అన్నమాటలు: 'ఒక్కవరతుపై ఈ మా సంతకము ఆధారపడి యున్నది. బ్రిటిష్ సామ్రాజ్యమునకు ఏవిధమైన మొప్పుము రాకూడదు. మా సామ్రాజ్యములో ఒక్క అంగుళముభూమి పోయినదంటే ఈ సంధికి అంతటితో తీలాంజలు లే.

ఇక మా ఇండియావిషయమై నాలుగు మాటలు చెప్పెదను. మాట యేబది సంవత్సరాలనుండి బ్రిటిష్ వాళ్ళ ఇండియాను పాలించుచున్నారు; కనీసాతి కఠినములైన శాసనములను చేసినారు. వారి అనుమతిలేకుండ ఎవరును తుపాకి పట్టుకోరాదు. భారతీయులందరిచేత ఆయుధ విసర్జనము చేయించినారు. అదిగాక ఇండియాలో అరువదివేల బ్రిటిష్ సైనికులు అన్ని వేళల ఉండవలసినదే. బ్రిటిష్ ఉద్యోగులకు ఎంతెంత జీతము ఇచ్చుచున్నాలో గమనించండి. వైస్రాయికి నెలకు 5,000 డాలర్లు జీతము ఇంకను వైన అలవెన్సులు ఉన్నవి. పెద్ద ఉద్యోగాలన్నియు ఇంగ్లీ

వారికే 'రిజర్వు' చేయుదురు. భారతదేశములో నునిపికి సగటుఆదాయము కోజుకు 5 పెంట్లు. డబ్బంతయు ఇంగ్లీషు ఉద్యోగస్థుల జీతముల క్రిందనే వ్యయమగుచున్నది. దానిఫలిత మెట్లుండునో మీరు ఊహించుకొన వచ్చును.

మాడువందల మిలియనుల భారతీయులకు సంవత్సరము మొత్తము మీద ఎనిమిది నెలలు పనియుండదు. ఎల్లప్పుడును పదిమిలియనులమంది నిరుద్యోగముగ నుండవలసినదే.

రైతులపై పన్నులు బాగుగనే విధించు చున్నారు. కాని నూటికి 87 మంది సరియైన వైద్యసౌకర్యములు లేకపోవుటచేత మరణించుచున్నారు. సంవత్సరమునిండని శిశువులు నూటికి 80 మంది మృతినొందుచున్నారు. ఇండియాలో 40 మిలియనుల మందికి ఒంటిపూట భోజనమే.

మీరు నాయెడల, నాదేశప్రజలయెడ చూపిన శ్రద్ధావిశేషములకు కృతజ్ఞుడను”

ఇండియా స్వయం నిర్ణయ హక్కు న్యాయార్థుల విరల్ భాయ్ పటేలు నకు, ఇండియా కార్యదర్శిగానుండిన వెడ్జి వుడ్ బెన్ కు ఒకచర్చ జరిగినది. ఇది న్యాయార్థ విదేశాంగవిధానసంస్థ (Foreign Policy Association) వారి యాజమాన్యమున జరిగెను. రేడియోవ్వారా ఈ చర్చ బ్రాడ్ కాస్టు చేయబడెను. లక్షలాది ప్రజలు విన్నారు.

నాటిసభకు అగ్రాసనాధిపతిగనుండిన జేమ్స్. జి. మాక్డొనాల్డు విరల్ భాయ్ ని సురించి పరిచయ వాక్యములు చెప్పినాడు. చర్చ యారంభమయ్యెను. భారత జాతీయ పునరుద్ధరణకు ఆటంకములైయున్న వివిధశక్తులను పేర్కొని విరల్ భాయ్ ఇట్లు ఉపన్యసించెను—

“ఇండియా ప్రతినిధులు, బ్రిటిషు ప్రతినిధులు సమావేశమై చర్చించుకొని ఒకరాజ్యాంగ ప్రణాళికను నిర్ణయించుకున్నారనియు, అది ఇండియాలో అమలు కాబోవుచున్నదనియు, ప్రపంచమునకు అబద్ధములు చెప్పినారు. ఎవరూ ఇండియా ప్రతినిధులు? బ్రిటిష్ ప్రభుత్వము నియమించినవారేకదా! శాసనసభగాని, ఒక రాజకీయపక్షముగాని, కనీసము ఒక మతసంఘముగాని ఎన్నుకొని పంపినవారేకదా! నిజమైన దేశనాయకులను జైళ్ళలో బంధించియుంచి రాండుఫేబిల్ సమావేశ నాటకమును జరిపించినవారు...

శాంతిసమావేశములో, నానాజాతి సభలో, అంతర్జాతీయ సమావేశముములలో ఇండియాకు కూడ స్థానము ఉన్నదని చెప్పుచున్నారు. కామస్వేల్తు వ్యవహారములలో, ప్రపంచ పరిణామములలో భారతదేశమునకు కూడ పాలుకలదని పలుకుచున్నారు. అవి యన్నియు వట్టి యబద్ధములు. ఇండియా తరపున ఆయాసమావేశములకు హాజరగుచున్న వారందరు బ్రిటిష్ ప్రభుత్వము నియమించి పంపుచున్నవారే. ఆ వెళ్ళుచున్న ప్రతినిధుల వాక్కులలో ప్రజాభిప్రాయము ప్రతిఫలించుటలేదు. వైపెచ్చువారు ఇండియాకు అనర్థము తెచ్చిపెట్టుచున్నారు...

నిజమైన స్వాతంత్ర్యము వంటిదే అధినివేశ ప్రతిపత్తి 'కామస్వేల్తు'నే ఒక స్వతంత్ర రాజ్యమై యుండుట ఒకటి కలదని బ్రిటిష్ వారు ప్రపంచమునకు నచ్చబలుకుచున్నారు. అది వట్టి భ్రమ. సంపూర్ణ స్వాతంత్ర్యమునకు, రాస్యమునకు మధ్యస్థితి మరొకటి యుండదని ప్రపంచము గుర్తించునుగాక ! ”

ఆ తరువాత వెడ్జివుడ్ బెన్ ఇట్లు ఊపన్యసించెను—

“బ్రిటిష్ పరిపాలనము క్రూరముగ నున్నదని పటేల్ చెప్పిన దానికి సమాధానముగ నేను ఇండియా సెక్రటరీనై యుండినప్పటి అనుభవమును సూచింపగలను. 1929 నుండియు మా లేబరు ప్రభుత్వము భారత జాతీయ కాంగ్రెసుతో సమాధానపడుటకే ప్రయత్నించినది. లేబరు ప్రభృతుల సుహృద్భావమును వారు శంకించి కాసన్స్ ల్లఁగు నోద్యమమును లేవదీసి కొన్ని నెలలపాటు సాగించినారు. పటేల్ చెప్పినట్లు వేలమంది బందీలైనారు; ఔను. భారత ప్రభుత్వమైనా, బ్రిటిష్ ప్రభుత్వమైనా దేశము అరాజకం కాకుండ చూడవలెనుకదా ! కాని సమాధాన యత్నములు సాగుచునే వచ్చినవి. చివరకు గాంధీజీ, వైస్రాయి కలసికొన్నారు. ఒడంబడిక జరిగినది. ఖైదీలు విడుదల యైనారు. ఆ సంగతి మాత్రము పటేల్ చెప్పలేదు.

బ్రిటిష్ పరిపాలనమును గురించిన ఆనేక విమర్శనలు నేను అంగీకరించుచున్నాను. కాని 150 సంవత్సరాల క్రిందటి పరిపాలనా విధానమును ఎవరు సమర్థింపగలరు ? ఇండియా విషయములో బ్రిటిష్ ప్రభుత్వము చాలా పొరపాట్లు, అపరాధములు చేసియుండవచ్చును. కాని నేను లేబరు మంత్రులలో ఒకడనై యుండినప్పుడు మేము భారతీయుల స్వాతంత్ర్య వాంఛను అంగీకరించినాము. నేనును, వైస్రాయిగ నుండిన

ఇర్విన్ ప్రభువును... భారత నాయకులతో సహకారము అర్థించినాము. భారత ప్రతినిధులు బ్రిటిషు ప్రభుత్వ ప్రతినిధులతో సమాన హోదాలో సంప్రదించుటకు అవకాశములు కల్పించినాము. నామటుకు నేను బ్రిటిషు పెద్దలలో హృదయ పరివర్తనము కలిగినదని భావించుచున్నాను. భారత నాయకులు, బ్రిటిషు అధికారులు పరస్పరము స్నేహ సౌహార్ద్ర సహకారములు పెంపొందించుకొనుట ద్వారా భారత స్వాతంత్ర్యము సిద్ధించునని భావించుచున్నాను. భారతదేశ సౌభాగ్యమును నాంఛించువారు ఆ దేశములోని మత్తవైషమ్యములు నశించవలెనని యాశించుచున్నారు.

భారత సమాఖ్య ఏర్పడుటకు హిందూ మహమ్మదీయ సమస్య పరిష్కారము కావలెను. ఈ రెండు జాతులవారి విభేదాలు తీవ్రతములు. సత్వర పరిష్కరణీయములు కావు. కాబట్టి రాండుచేబిర్ సమావేశములో మేము వారికిచ్చినది సంపూర్ణ స్వాతంత్ర్యము మాత్రము కాదని ఒప్పుకొనుచునే యున్నాను...”

వెడ్జివుడ్ వాదమును విరల్ భాయ్ తన పటేల్ జవాబు వాక్పాఠ్యముతో ఖండించి ఈవిధముగ తన ముగింపు వాక్యములు నుడివెను.

“మాకు సంపూర్ణ స్వాతంత్ర్యము కావలెను. అంతకు పీసము తక్కువైనను మాకు అక్కర్లేదు. ఇండియా సమస్య వచ్చుసరికి లేబర్ ప్రభుత్వమైనను, మరొక ప్రభుత్వమైనను ఒక్కటే. రాంసే మాక్డొనాల్డు ప్రతిపక్షములో నున్నప్పుడు ఇండియాకు స్వాతంత్ర్యమును వాగ్దత్తము చేసెను. కాని ఆతడు ప్రధానమంత్రి, వెడ్జి వుడ్ బెన్ ఇండియా కార్యదర్శియైన మరుక్షణమే 80,000 మంది భారతీయులను, గాంధీమహాత్మునితో సహా జైళ్ళలో బంధించివేశారు. భారతదేశము స్వతంత్రమై తన రాజ్యాంగమును తానే రచించుకొనవలెను. తన నాగరికతను తానే పెంపొందించు కొనవలెను. అంతవరకు ప్రపంచశాంతికల్ల.”

ఈవిధముగ అమెరికాలో విరల్ భాయ్ కావించిన కృషి చిరస్మరణీయము.

అ వ సా న ద శ

అమెరికాలో నున్నప్పుడే వితల్ భాయ్ ఆరోగ్యము పూర్తిగ చెడిపోయినది. అసలే ముసలితనము, అందుకు శరీరము వ్యాధిగ్రస్తమయ్యెను. అపైని అమెరికాలో నిరంతర పరిశ్రమము, శరీరము నానాటికి దుర్బలమైపోయెను.

అమెరికానుండి పటేల్ ఇంగ్లండునకు వచ్చెను. అప్పుడు ఇంగ్లండు ఐర్లండుల మధ్య రాజకీయ వ్యవహారములు శృతిమించి యుండెను. ఐర్లండు ఎన్నికలలో డివెలరాపక్షము విజయముగాంచి, అధికారము చేపట్టెను. ఐర్లండునకు డివెలరా ఇంచుమించు నియంత యయ్యెను. ప్రజావాహిని అతని ననుసరించి ప్రవహించుచుండెను. ఒకప్పుడు స్వదేశములో నుండుటకుకూడ వీలులేక డివెలరా విదేశాలకు పారిపోయి తలదాచుకొనెను. అట్టివాడు నేడు బ్రిటన్ కు పక్కబల్లెముగా తయారయ్యెను.

అధికారములోనికివచ్చిన మరక్షణమే ఐర్లండు ప్రయాణము డివెలరా- ఇన్నాళ్ళనుండియు ఐర్లండు బ్రిటన్ కు కట్టుచుండిన కప్పమును, కట్టివేసెను. ఈ సమయమున వితల్ భాయ్ ఇంగ్లండులోనుండెను. ఒకసారి ఐర్లండు రావలసినదిగా డివెలరా వితల్ భాయ్ కి ఆహ్వానమంపెను.

వితల్ భాయ్ ఐర్లండు వెళ్ళి డివెలరాతో సంభాషించినాడు. బ్రిటన్-ఐర్లండ్ల మధ్య రాజకీయ విభేదాలకు సర్దుబాటుచేయు నిమిత్తము పటేల్ మధ్యవర్తిగా పనిచేయగలడని ఆరోజులలో డివెలరాకు బయలుదేరినది. మొత్తముమీద ఐర్లండులో అతడు కొంతపరిశ్రమ చేసేవలసి వచ్చినది. తత్ఫలితముగా అతని ఆరోగ్యము మరింత చెడిపోయెను.

విదేశములలో ఇన్నాళ్ళు గడిపిన తరువాత వితల్ భాయ్ హృదయము మాతృదేశమునకు తిరిగిపోవలెనని తహతహలాడెను. కాని అది తీరని కోరికయైనది. చికిత్సకై మరల వియన్నాకు వెళ్ళవలసివచ్చెను.

ఈ సమయమున ఇండియాలోకూడ రాజకీయ పరిణామములు వడివడిగ సాగిపోవుచుండెను. హరిజనాభ్యుదయమునకై గాంధీమహాత్ముడు

మూడువారాలు కఠినోపవాస దీక్షగైకొనెను. అందుచేత బ్రిటిషు అధికారులాయనను జైలునుండి విడుదలచేశినారు. శాసనోల్లంఘనోద్యమమును కట్టిపెట్టి ఇక హరిజనాభ్యుదయమునకై కృషిచేయుటకు గాంధీజీ సంకల్పించెను.

ఈ సమాచారము వియన్నాలోనుండిన విరల్ భాయ్ కి తెలిసెను. అప్పుడు సుభాస్ చంద్రబోస్ కూడ అచ్చటనేయుండెను. వారిద్దఱిని గాంధీజీ సంకల్పము రుచించలేదు. వారిద్దఱును కలిసి గాంధీజీ చేయుచున్న పనిని తీవ్రముగ విమర్శించుచు ఒక ప్రకటనము చేసినారు:

“ఇప్పుడు గాంధీజీ అనుసరించుచున్న విధానము ఓటమిని అంగీకరించుటేయగుచున్నది. ఇంతటితో గాంధీజీ తన నాయకత్వమును కోల్పోయినాడన్నమాట. కనుక ఒక క్రొత్తపద్ధతిలో. నూతన విధానములో కాంగ్రెసుసంస్థ పునర్నిర్మాణము చెందవలసియున్నది. అట్టి పునర్నిర్మాణమునకు క్రొత్త నాయకుడవసరము. తన జీవనసూత్రాలకు విరుద్ధమైన ఒక క్రొత్త కార్యక్రమాన్ని స్వీకరించుటకుగాని, ఒక నూతన విధానాన్ని అమలు చేయుటకుగాని గాంధీజీ అంగీకరించడు. అట్టిపని ఆతనివల్ల మన ఆశింపజాలము. అట్లుగాక కాంగ్రెసుసంస్థ పునర్నిర్మాణము నంనుట మంచిది; లేదా కాంగ్రెసులోనే ఒక క్రొత్తపార్టీ సమాయత్తముకావలె. సహాయనిరాకరణోద్యమము నిలిపివేయరాదు. పైగా ఆయుద్యమమును మరింత తీవ్రరూపమున కొనసాగించవలె; స్వాతంత్ర్య సమరము అన్నిరంగములలోను విజయవంతముగ సాగవలసినదే”

ఈ ప్రకటనము విరల్ భాయ్ ధమనులలో...ముసలితనమునందు కూడ...ప్రవహించుచుండిన యువక రక్తమును వ్యక్తము చేయుచున్నది. సాధారణముగ ముసలితనము వచ్చుసరికి గుండె పిరికితనము నహించుట పరిపాటి. కాని విరల్ భాయ్ విషయములో అట్లుకాదు. సహాయ నిరాకరణోద్యమమును అనగా స్వాతంత్ర్య సమరమును నిలుపుట ఆవివేకమని ఆతడు ఆ ప్రకటనములో విశదము చేసినాడు. భారత స్వాతంత్ర్య యువక పీరుల పజ్జ నిలువదగిన మానిసి.

సహాకార మార్గమున...ఇండియా - బ్రిటనుల పరస్పర సంప్రదిం దింపులతో...భారతాభ్యాదమునకు మార్గము నేయవలెనన్న మితవాది తత్వమే విరల్ భాయ్ కి మొదటినుండి. అందుచేతనే అసెంబ్లీలోనుండి చేయదగిన దంతయు చేసినాడు. కాని చివరకు ఆ సహాకార మార్గము పనికిరాదన్న నిశ్చయమునకు వచ్చినాడు కూడ.

కాంగ్రెసులోనే కొంతవరకు పిరికిపాలు కనిపించునేమా! విశాఖ
భాయ్ హృదయములో నూత్ర మట్టి పిరికిపాలు మచ్చునైనను కావరావు.
కనుకనే స్వాతంత్ర సమరము అన్నిరంగములలో సాగింపునని గూత్రోకించి
నాడు. అట్లు సాగింపలేని పక్షములో కాంగ్రెసు పునర్నిర్మాణము నంది
వలెను; లేదా కాంగ్రెసులోనే మరొకపార్టీ లేచి కల్లి సంస్థను కట్టడం
పోయవలెనన్నాడు. అప్పుడు పటేల్ ఆశించినది నేటి కాంగ్రెసు
సోషలిస్టుపార్టీయా అని స్ఫురించక మానడు.

అవసానదశ
పటేల్ తీవ్రతములో అనియే చివరి ప్రకటనలు. క్రమేణా అతని వ్యాధి పెంచునది. మంచమెక్కి నాడు. ఇంతగా ఇండియాలో దేశప్రియ జే. యమ్. నేన్ గుప్త పరిమళించెను. ఆవార్త విలువన్నా చేరినది. అతని మరణమునకు విచారము తెలుపు నిమిత్తము వియన్నాలోకి సభజరిగెను. ఆసభలో పటేల్ అధ్యక్షుడు. వ్యాధిగ్రస్తుడై అతని హానముగ నున్నందున మిక్రొలాతనిని నమ్మగా నడిపించుటోని సభకు తెచ్చినారు.

ఆసభలో ఉపన్యసింపించు పటేల్ అనేక భారతదేశభిక్షుల మాటలను జుట్టెకి తెచ్చినాడు. “దేశభిక్షు చిత్తరంగాన్ కాన్ ములను దీక్షి గోరెను. పండిట్ మోతీలాల్ నెహ్రూ స్వర్ణముడవారు. ఇన్వెంటరీ. యమ్. నేన్ గుప్త పరిమళించెను. గొసారినవలెనువాడో” అన్నాడు.

తనకు మృత్యువు సమీపించుచున్నదని ఆ మాటలను వినినవారు ముందెను. అయినను ఎప్పటికైనా సంతోషముగ నే యుండెను. దేశమృతంను దుఃఖపడలేదు. మాతృదేశ భవిష్యత్తునుగూర్చి సదా చింతింపచుండు గానలేదు.

అమెరికా విడిచివచ్చిన తరువాత బెనల్ భూమికి గుండబాల్చి ఆగం మయ్యెను. దానికి చికిత్సచేయడగా కొంతవరకు ఉపశమించినది. తన నే అతడు వియన్నానుండి బీనీవాను ప్రయాణము చేశాడు. ప్రయాణానా సమయపల్ల గుండబాధ మరల పొడనూని అధికమయ్యెను. బీనీవాలా క వైద్యుడు పరీక్షచేసి, అక్కడికి నాతిదూరములోనున్న ఒక ఆసుత్రికి వెళ్ళివలసినదిగా సలహా యిచ్చెను.

అక్కడ పటేల్ ను మూడు నాలుగు రోజులు బృందావద్వి కల్గి యెను. కాని గుండ బాధ అధికమయ్యెను. ప్రయోగము, పర్యటనలతో బాగరుకతతో అతనిని కనిపెట్టి చికిత్సలు చేసినారు. ఎనిమిది

జీలు అతడు జీవన్మరణముల మధ్య ఊగులాడెను. పటేల్ మిత్రుడైన వియన్నా వైద్యుడుకూడ అచ్చటికి వచ్చెను. పలువురు మిత్రులు అతని చెంతనే యుండి సేవించినారు. కాని లాభములేక పోయెను.

అట్టి అవసాన దశలా వివిధ దేశములనుండి మిత్రులు, అనుయాయులు అతనికి సానుభూతి లేఖలు వ్రాసినారు. ఇర్విన్ ప్రభువుకూడ ఈ విధముగ ఒక స్నేహ పిచ్చిలమగు ఉత్తరము వ్రాసినాడు.

“లోగడ నేను మిమ్ములను కలసికొన్నప్పుడు మీరు సుస్తిగానే ఉన్నారు. ఇటీవలనే మిస్ హారిసన్ తమ ఆరోగ్య పరిస్థితులను తెలుపుచు ఒక యుత్తరము వ్రాసినది. నేనును, ఇర్విన్ సత్యము మిక్కిలి విచారించినాము. మీరు చాలా బాధలలా నున్నారు కాబోలు పాపము ! మిమ్ములను నేను సదాజ్ఞాపకము చేసుకొనుచున్నాను.”

సర్ బి. యల్. మిత్తర్, అతని సత్యము పటేల్ ను చూచుటకు వచ్చి వెల్లింగ్ డన్ దంపతులను ఆడిగినానని చెప్పవలసినదిగా పటేల్ వారిని కోరెను. ఈ ప్రపంచములా తన జీవయాత్ర ముగియనున్నదని యాతనికి తెలిసియే యుండెను.

మరణశయ్యపై నుండియు ఈ దేశభక్తుడు తన మాతృదేశమును స్మరించుచునే యుండెను. తన జీవితమంతయు భారతనేవకు వినియోగింప గలిగినా నన్న సంతృప్తితో ఆతడు 1933 అక్టోబరు 22 తేదిన తన భౌతిక దేహమును చాలించెను.

“ఇవే నాభారతదేశీయులకు, తదితర మిత్రులకు నా హృదయ పూర్వక ఆశీస్సులు. ఆచరకాలంలో నే నామాతృభూమి సంపూర్ణస్వతంత్ర్యము నందగలదని భగవంతునికి ఇదే నాతుని ప్రార్థనము” - ఇవియే ఆ కృతార్థజీవి తనచుట్టునున్న మిత్రులతో పలికిన తుదిపలుకులు.

పటేల్ అవసానదశయందు అతనిని కనిపెట్టుకొనియుండిన సకల విధముల సేవించిన పుణ్యమూర్తి శ్రీ సుభాస్ చంద్రబోస్. కన్నకొడుకు గారె... మున్నందు నేతాజీ కాసున్న ఈ సుభాస్ బాబు... పటేల్ ను గంట వత్తిడుకొని కాపాడెను. కానిదైవ మన్యభాతలచెను. సుభాస్ బాబు 90కంటే విరల్ భాయికి మరణశయ్య యయ్యెను.

ఆసమయమున సుభాస్ చంద్రుని నేత్రగోళాలలో ఆ ముసలిపీరునకు ఎట్టి తేజోమయ జ్యోతులు కనిపించినవో ఆయనకే తెలియవలె. ఈయువకుడు భారతస్వాతంత్ర్య సంపాదనకై మహాసాగరములో దుముకగలడు; శయాగ్ని గుండములలో ఈదునాడగలడు - అని పటేల్ తలపోసినా

దేమో. చనిపోవుచు తన యాస్తియంతయు ఆయువక యోగునిపేర విల్లు నామా వ్రాసినాడు; ఆ ధనమంతయు విదేశాలలో భారతప్రచారమునకై సద్వినియోగము చేయవలసినదిగా కోరుచు ప్రాణములు నిశ్చింతగా విడిచినాడు. ఆయాస్తి సుభాస్-చంద్రునకు దక్కలేదు. కానియతడు పటేల్ తనకు విధించిపోయిన కర్తవ్యమును మాత్రము అక్షరాల పాటించెను.

జీవితమంతయు విదేశములలోనే ప్రవాసమై గడుపవలసి వచ్చిన బోనుబాబు నిరంతరము విదేశములలో భారతప్రచారము తీవ్రముగ సాగించెను. చివరకు విదేశములందే యుండి “అజాద్ హింద్ ఫౌజును” నిర్మించి భారత స్వాతంత్ర్యమును సంపాదించుటకు అఖండమైన కృషిచేసి విఫలమైన నేమి?... అమరుడైనాడు. భానిభారత స్వాతంత్ర్య సమరమునకు పునాదులు యేర్పరచినాడు.

విరల్ భాయ్ పటేల్ భౌతిక దేహము మాత్రమే మనలను వీడి పోయినది. స్వాతంత్ర్యపిపాసా పూర్ణమైన ఆతని పరిశుభాత్మ ప్రతిభారతీయునిలో వచ్చి ప్రవేశించినది. స్వతంత్ర భారతశాసన సభలలో ఆరాజనీతి ధురంధరుని చిత్రపటములు ఆవిష్కరింపబడు కాలము సమీపించినది.

విరల్ భాయ్ పటేల్ పరదేశములలో మరలంత్యక్రియలు జించుట మన దురదృష్టము. ఆతడు స్వదేశమందు గాని, పరదేశమందు గాని ... ఎచ్చట నున్నను స్వదేశీయుల క్షేమమునే వాంఛించెను. తన దేశీయులను, మిత్రులను హృదయ పూర్వకముగ ఆశీర్వదించి మరి ప్రాణములు విడిచినాడు. భారతదేశము త్వరలో స్వతంత్రము కావలెననియే మృత్యుక్షేదనలో కూడ ఆతని అంతిమప్రార్థన.

తాను యావజ్జీవము భారతదేశమును సేవించినాడు. తన తను ధన ప్రాణములు భారతావనికి అంకితములైనవి. తన శవమును మాతృభూమికి చేర్చుదని యాతడు మిత్రులను కోరెను. సుభాస్-చంద్రభోస్ మొదలగు వారు వలసిన యేర్పాట్లన్నియు కావించి యాతని శవమును భారతదేశమునకు పంపించినారు.

ఆయమృతజీవి శవపేటికను మోసుకొని ఓడ బయలుదేరెను. ఏడెన్ రేవులో ఓడ ఆగినప్పు డక్క డిప్రజలు తండోప తండములుగ చూడవచ్చిరి. శవపేటిక అందరకు కనుపించునట్లు ఓడలో ఎత్తున నుంచ బడెను. ప్రేక్షకులు ఖద్దరునూలు, పువ్వులు ఆపేటికపైనుంచి గౌరవించిరి.

దహనక్రియలు బొంబాయిలో “చాపతి” అనుచోట జరిగించుటకు నిర్ణయించిరి. తిలక్ దహనక్రియలుకూడ అచ్చటనే జరిగెను. దహనక్రియలు జరిగించుటకు బొంబాయిలో ఒక కమిటీ ఏర్పడెను. ‘చాపతి’ లో వితల్ భాయ్ అంత్యక్రియలు జరుపుటకు అనుమతింపవలసినదని ఈ కమిటీ మ్యునిసిపాలిటీకి ఆర్జీ పెట్టుకొనెను. మునిసిపాలిటీవారు దానిని రాష్ట్ర ప్రభుత్వ పరిశీలనకు పంపినారు.

కాని బొంబాయి ప్రభుత్వము పటేల్ దహనక్రియలు ‘చాపతి’ లో జరిగించుటకు సమ్మతించలేదు. అందుకు అనుమతించినచో మున్ముందు కూడ మరణించిన భారతనాయకులకు, దేశసేవకులకు అచ్చటనే అంత్యక్రియలు జరుపుమందురని బొంబాయి ప్రభుత్వము భయపడెను.

ఆ ప్రదేశములో తిలక్ అంత్యక్రియలు జరిగించుటకు బొంబాయి ప్రభుత్వమువారు అంతగా తగ్జనభర్జనలు పడలేదు. అచ్చట తిలక్ అంత్యక్రియలు జరిగించిన తరువాత ప్రజలలో కొంతమంది కది ఆసహ్యకరమయ్యెనని ప్రభుత్వమునకు తెలియపచ్చినదట ! పటేల్ దహనక్రియలక్కడ జరిపించుటకు తాము సమ్మతింపకపోవుటకు అదొక కారణముగ పేర్కొన్నారు. అదియునుగాక.

తిలక్ దహన క్రియలు జరిగినచోట ఆవరణ ఏమియు నిర్మించరాదనియు, అతని జ్ఞాపక చిహ్నముగ ఎట్టి కట్టడమును అచ్చట నిలుపరాదనియు ప్రభుత్వము ఆనిలోనే నిషేధించియుండెను. కాని కాలక్రమమున బొంబాయి కార్పొరేషన్ వారి కోరిక ననుసరించి మొదట ఒక ఆవరణము నిర్మించుటకును, తరువాత ఒక కట్టడమును నిలుపుటకును గూడ ప్రభుత్వము సమ్మతించెను. అందుకుగాను అదనముగ నూరు చతురపు గజముల స్థలము కూడ వినియోగింప బడినది.

ప్రస్తుతము వితల్ భాయ్ దహనక్రియలు మాత్రమే “చాపతి” లో జరిగించుటకు కమిటీ అనుజ్ఞ నడుగుచున్నది. స్మారక చిహ్నమేమియు నిర్మించుటకు అనుజ్ఞను వీక్షుటలేదు. కాని మున్ముందు అట్టి కోరికను కూడ వెలిబుచ్చగల ఆవకాశము లేకపోలేదు. అంతేగాక కాలక్రమమున ప్రముఖవ్యక్తులు ఎవరు చనిపోయినను అక్కడే దహనక్రియలు జరుపుటకు వారి అనుచరులు వాంఛింతురు. ప్రభుత్వమందుకు అనుమతింపవలసి వచ్చును. ఈవిధముగా ఆప్రదేశము చివరకు హిందూ శ్రమశానభూమి అయిపోవును. అందుకా పరిసరముల నివసించుచున్న ప్రజలు ఇవ్వపడరేమో ! ఈమొదలైన విషయము లన్నియు ఆలోచించి బొంబాయి ప్రభుత్వము “చాపతి” లో వితల్ భాయ్ దహనక్రియలు జరుగుటకు అనుమతించలేదు.

అందుచేత కొందరు అసెంబ్లీ సభ్యులు వైస్రాయికి కూడ అర్జీలు పెట్టినారు. కాని లాభములేకపోయెను. రాష్ట్రీయ ప్రభుత్వ వ్యవహారములలో తాను జోక్యము కలుగజేసుకొనజాలనని వైస్రాయి చెప్పి వైచెను. కాగా చౌపతిలో దహనక్రియలు జరిగించవలెనన్న కోరిక ఉపసంహరించుకొన బడెను.

అప్పుడు విరల్ భాయ్ సోదరుడు వల్లభాయి జైలులో నుండెను. అన్నగారి అంత్యక్రియల సందర్భమున ఆతనిని విడుదల చేయవలసినదిగా బొంబాయి ప్రభుత్వమును కోరటమైనది. ప్రభుత్వము వారతనిని మూడురోజులు మాత్రము విడుదలచేయుటకు అంగీకరించినారు. ఆ మూడు రోజులలోను ఆతడెచ్చటను రాజకీయోపన్యాసము లివ్వరాదు. ఆ మూడు రోజుల యనంతరము ఆతడు తిరిగివచ్చి అధికారుల వశము కావలెను. అని షరతులను విధించినారు. ఆ షరతులకు లొంగియుండుటకు వల్లభాయ్ ఒప్పుకొనలేదు. అందుచేత ప్రభుత్వ మతనిని విడుదల చేయలేదు.

విరల్ భాయ్ శవపేటిక ఓడలో బొంబాయి రేవు చేరినది. ఇరువది మూత్రమే పోలీసులు ఓడలోనికి పోలిచ్చినారు. వారిలో శ్రీమతి సరోజిని నాయుడు, బి. జి. హారిమన్, కె. యఫ్. నారిమన్, జమ్నదాస్ మెహతా, కేశవభాయ్ పటేల్ మొదలగువారున్నారు. ఆ రాత్రి శవపేటికును జి. టి. ఆసుపత్రిలో ఉంచినారు.

మరునాడు ఉదయము ఆ శవపేటికను ఏషియన్ బిల్డింగునకు తెచ్చినారు. అచ్చటనుండి ఊరేగింపు ఆరంభ మయ్యెను.

శవపేటికను ఒక మోటారులో ఉంచినారు. విరల్ భాయ్ ఫోటో ఒకటి పెద్దది డ్రయివరు కూర్చొనుచోట ఎత్తుగ కట్టినారు. ఆరు వరుసలుగా జనము నిలబడినారు. దుకాణము లన్నియు మూయబడినవి. నిశ్శబ్దముగ, శాంతియుతముగ ఊరేగింపు సాగినది. బంధువులు, మిత్రులు, భక్తులు—యావన్నుండి శవపేటికను పువ్వులతో నింపిరి.

హిందువులు, మహ్మదీయులు, సిక్కులు. పార్సీలు—అన్ని మతములవారు ఊరేగింపులో పాల్గొనిరి. కాంగ్రెసు జెండాలు పుచ్చుకొని వాలంటీరుదళము వచ్చెను. ఊరేగింపు కొంతదూరము సాగిపోయిన తరువాత నలుగురు స్త్రీ వాలంటీరులు మోటారునకు ఎదురుగా నిల్చి, మృత నాయకుని ముఖము అందరకు కనబడునట్లు ఉండవలెనని పట్టుపట్టిరి. శవమును పెట్టెలోపెట్టి మోసుకొని పోవుట హైందవా చారము కాదని వారు వాదించిరి. కాని శ్రీమతి సరోజిని నాయుడు వారిని సమాధాన పరచెను. ఊరేగింపు సాగినది.

కార్పొరేషన్ ముందు ఊరేగింపు కాసేపు అగినది. కార్పొరేషన్ సభ్యులువచ్చి తమ లేటు బొంబాయి మేయర్ శవమును పూలమాలలతో అభిషేకించినారు. తరువాత కలబాదేవి వీధిలోకి ఊరేగింపు వచ్చుసరికి లక్షలమంది ప్రజలు వచ్చి చేరినారు. ఆయిదంతస్తుల మేడలమీద నుంచి పుణ్యాంగనలు పూలవర్షము కురిపించినవి.

మూడునాలుగు లక్షలమంది పురుషులు, స్త్రీలు, పిల్లలు, శుద్ధ ఖద్దరు ధరించి శవపేటికను అనుసరించి స్మశాన వాటికకు వచ్చినారు.

‘మహానుభావుడు’ ‘కృతార్థజీవి’ ‘గొప్పరాజకీయ దురంధరుడు’ ‘అబ్రహం లింకొలన్ వలె సామాన్య కర్షక కుటుంబమునుండి అసెంబ్లీ అధ్యక్షపీఠమునకు ఎగబాకినాడు’ - ఈవిధముగ ఎవరికితోచినట్లు వారు ఆ యమృతజీవిని గూర్చి వర్ణించి చెప్పుకొన్నారు. పట్టణమంతయు హర్తాలు చేసినది.

స్మశానభూమి చేరినతరువాత శవమును పెట్టెలోనుండి బైటికి తీసినారు. జీనీవా డాక్టర్లు బహుజాగరూకతతో శవమును కొన్నిసంవత్సరములవరకు నిలువ యుండగలుగునట్లు చేసినారు. శవముపై కాళ్ళీరు శాలువ కప్పియున్నది. భగవద్గీతా పుస్తకము శవముపైనున్నది.

గంగాజలముతెచ్చి శవముపై చల్లినారు; గంధము పూసినారు. ఒక తులసిమాల, భగవద్గీతా పుస్తకము శవముపై ఉంచినారు.

శ్రీమతి సశోజినినాయుడు ఉపన్యసించినది. విరల్ భాయ్ శవముమరి కాసేపటిలో భస్మీభూతము కానున్నది. కాని అతనియాత్మ భారత స్వాతంత్ర్య సమరయోధులకు సదా మార్గదర్శిగ ఉండగలదు - అని ఆమె నుడివెను.

విరల్ భాయ్ పటేల్ నాయకులకు నాయకుడు - అన్నాడు జన్నదాస్ ద్వారక్ దాస్.

అవసానదశలో విరల్ భాయ్ ని నేవించి, అతడు మరణించిన తరువాత శవమును ఇండియాకు పంపించిన సుభాష్ బాబునకు అందరును కతజ్ఞతాభి వందనములు తెలిపిరి.

సర్దార్ వల్లభాయ్ కుమారుడు చితికి నిప్పు అంటించినాడు. విరల్ భాయ్ కి జయజయ ధ్వానములు మిన్ను ముట్టినవి. చుట్టును అగ్ని జ్వాలలు బంగారు తమ్మిపూవు రేఖలవలె విరబారి విరల్ భాయ్ మృత శరీరమును ఆచికొన్నవి. ఒక మహోజ్వలతార మింటిదెస కెగబాకి పోయినది.

ఓం తత్సత్.

వందేమాతరం!